

தினமூரசு

THINAMURASU

தினப்பதிப்பு

முரசு - 01 திருவள்ளூர் ஆண்டு 2042 வைகாசி 03 செவ்வாய்க்கிழமை (17.05.2011) பக்கங்கள் 16 ஓசை - 230



என்னை விடுதலை
செய்யுங்கள்
கைதி கடிதம்

09



சோனியாவுக்கு
ஜெகன் சவால்

12



ஆபத்து
வெடகம்
அறியாது

11



காதலனைப்
பழிவாங்கிய
காதலி

13

தீவகத்தின் அடிப்படைத் தேவைகள்

நிறைவு செய்ய புதிய செயற்திட்டம்

(ச.ஜெயபாலன்)

யுத்தத்தாலும் இடம்பெயர்வுகளினாலும் அழிவடைந்த தீவகப்பகுதியை மீண்டும் கட்டி யெழுப்புவதற்கும் பொதுமக்களின் சமூக பொருளாதார நிலைமைகளை விருத்தி செய்வதற்கும் புதிய செயற்திட்டங்கள் பல முன்னெடுக்கப்படவுள்ளன. இதற்கான தீர்மானங்கள் நேற்றையதினம் தீவகத்தில் இடம் பெற்ற பிரதேச ஒருங்கிணைப்புக் குழுக்கூட்டங்களில் மேற்கொள்ளப்பட்டுள்ளது.

இந் நடவடிக்கையின்போது தீவப் பகுதி களான வேலணைப் பிரதேச செயலகத்திற்கு உட்பட்ட அல்லாபிட்டி மண்கும்பான், மண்டைதீவு, புங்குடுதீவு, நயினாதீவு பிரதேசங்களும் ஊர்காவற்துறை பிரதேச செயலகத்திற்கு உட்பட்ட ஊர்காவற்துறை, அணலை தீவு, எழுவைதீவு, மெலிஞ்சிமுனை, சுருவில்,



வேலணை அபிவிருத்திக் குழுக் கூட்டத்தின்போது...

நாரந்தனை, தம்பாட்டி போன்ற பிரதேசங்களின் அபிவிருத்தி நடவடிக்கைகளை மேற்கொள்ளப்பட வேண்டுமென இருபிரதேச செயலகங்களின் ஒருங்கிணைப்புக் குழுக் கூட்டங்களில் தீர்மானம் நிறைவேற்றப்பட்டுள்ளன.

மேற்படி கூட்டத்தில் எடுக்கப்பட்ட தீர்மானங்கள் பின்வருமாறு:

குடிநீர் விநியோகம்:

தீவகப் பிரதேசங்களுக்கான நீர் விநியோகம் தொடர்பில் வேலணைப் பிரதேச சபை, பலநோக்குக் கூட்டுறவுச் சங்கம், புங்குடுதீவு சர்வோதம் ஆகியவற்றின் நீர் வழங்கல் சேவைக்கு மேலதிகமாக சேவாலங்கா மூலமாகவும், நீர் வழங்கல் சேவையினை மேற்கொள்வதற்கு நடவடிக்கை மேற்கொள்ளப் (15ஆம் பக்கம் பார்க்க)

இந்திய மீனவர் அத்துமீறலை உடன் தடுத்து நிறுத்த வேண்டும்

அரசிடம் தொடர்ந்தும் கோரிக்கை

(யாழ்ப்பாணம்)

வடமாகாண கடற் தொழிலாளர்களின் பிரச்சினைகள் குறித்து வடமாகாண கடற்கொழிலாளர்களின் கூட்டமைப்பு மன்னாரில் ஒன்று கூடி வடபகுதி மீனவர்கள் தற்போது எதிர் நோக்கும் பிரச்சினைகள் தொடர்பாக

ஆராய்ந்துள்ளது.

இந்த ஒன்றுகூடலில் சில தீர்மானங்கள் எடுக்கப்பட்டுள்ளதாக யாழ்ப்பிரதான வீதியில் அமைந்துள்ள கடற்கொழிலாளர் சம்மேளனத்தில் நேற்று நடைபெற்ற பத்திரிகையாளர் சந்திப்பில், வடமாகாண கடற்கொழிலாளர்

கூட்டமைப்பின் தலைவர் எஸ். தவரட்ணம் தெரிவித்துள்ளார். நீர்கொழும்பைத் தலைமை (15ஆம் பக்கம் பார்க்க)

கெருடாவிலில் விபத்து இருவர் படுகாயம்

(சாவகச்சேரி)

சாவகச்சேரி கெருடாவில் பாடசாலை வீதிச் சந்திப்பகுதியில் நேற்று மதியம் 2 மணியளவில் இடம்பெற்ற விபத்துச் சம்பவத்தின் போது மோட்டார் சைக்கிளில் பயணித்த இருவர் படுகாயமடைந்த நிலையில் சாவகச்சேரி வைத்திய சாலையில் அனுமதிக்கப்பட்டு பின்னர் யாழ்ப்போதனா வைத்திய சாலைக்கு மாற்றப்பட்டதாகத் தெரிவிக்கப்பட்டுள்ளது. இச்சம்பவம் (15ஆம் பக்கம் பார்க்க)

பூநகரியில் வெசாக் பந்தல்

(பூநகரி)

பூநகரி வாடியடி நகர்ப்பகுதியிலும் கோட்டை மைதானத்திலும் 10இற்கு மேற்பட்ட வெசாக் பந்தல்களும், அலங்கார வளைவுகளும் வடிவமைக்கப்பட்டு வெசாக் கொண்டாட்டம் களை கட்டியுள்ளது. பூநகரிப் பகுதி இராணுவ வீரர்கள் கடந்த சில தினங்களாக இப்பந்தல்களை அமைக்கும் முயற்சியில் ஈடுபட்டு வந்துள்ளனர். (112)

யுத்தத்தில் கொல்லப்பட்டவர்களுக்கு யாழ். பல்கலையில் அஞ்சலி

(யாழ்ப்பாணம்)

வன்னியில் இறுதி யுத்தத்தின் போது பலியாகிய மக்களுக்கு அஞ்சலி செலுத்தும் நிகழ்வு ஒன்று யாழ். பல்கலைக்கழகத்தில் இடம்பெற்றுள்ளது. வன்னியில் இறுதியுத்த காலத்தில் கொல்லப்பட்ட எமது மக்களை நினைவு கூர்ந்து யாழ்ப்பல்கலைக்கழக சமூகம் நேற்று அஞ்சலிக் கூட்டமொன்றை நடத்தியுள்ளது.



நேற்றுக் காலை 11.30 மணியளவில் பல்கலைக்கழக மாணவர் பொது மண்டபத்தில் நடைபெற்ற மேற்படி அஞ்சலிக் கூட்டத்தில் கொல்லப்பட்ட எமது மக்களுக்காக மாணவர்கள் உணர்வு பூர்வமாக தமது அஞ்சலிகளைச் செலுத்தினர்.

அஞ்சலியின் பின்னர் பல்கலைக்கழக சமூகம் அறிக்கை யொன்றையும் விடுத்திருந்தது.

இந்திய நுழைவுச் சீட்டுப் பெற இணையம் மூலம் விண்ணப்பம்

புதிய நடைமுறை அறிமுகம்


(கொழும்பு)

இந்தியாவுக்குச் செல்ல விரும்புவோர் இலங்கையிலுள்ள ஏனைய இந்தியத் துணைத் தூதரகங்களில் உள்ள நடைமுறை போன்று ஒன்லைன் மூலமாக மட்டுமே விண்ணப்பித்துத் தமது விசா அனுமதியைப் பெற்றுக் கொள்ள வேண்டும். இவ்வாறு யாழ்ப்பாணத்திலுள்ள இந்திய துணைத் தூதரகத் தெரிவித்தார்.

இந்தியாவுக்குச் செல்வதற்காக விசா விண்ணப்பங்களைச் சமர்ப்பிப்பதில் தேவையற்ற அலைச்சலும், அதிக பணச்

செலவும் ஏற்படுவதாகப் பொதுமக்கள் எமக்குத் தெரிவித்த முறைப்பாடுகள் தொடர்பாகக் கேட்ட போதே அவர் இதனைத் தெரிவித்தார்.

முன்னரைப் போன்று விசா அலுவலகத்துக்குச் சென்று விண்ணப்பப் படிவத்தைப் பெற்றுப் பூர்த்தி செய்து விண்ணப்பிக்கும் நடைமுறை இடைநிறுத்தப்பட்டுள்ளது. கடந்த 25 ஆம் திகதி தொடக்கம் யாழ்ப்பாணத்திலுள்ள இந்தியத் துணைத் தூதரகம் ஊடாகவும் ஒன்லைன் மூலமாக விசா வழங்குவது ஆரம்பிக்கப்பட்டுள்ளது.



இந்திய மீனவர்கள் விடயத்தில் பலாத்காரத்தைப் பிரயோகிக்க வேண்டாம் என இலங்கையிடம் இந்தியா கூறியுள்ளது. இலங்கை வெளிவிவகார அமைச்சர் பேராசிரியர் ஜி.எல். பிரிஸிடம் இந்திய வெளிவிவகார அமைச்சர் எஸ்.எம். கிருஷ்ணா நேற்று இதைத் தெரிவித்துள்ளார். (16ஆம் பக்கம் பார்க்க)

வடமராட்சி கிழக்கில் மின் விநியோகம் துரிதம்

(வடமராட்சி)

வடக்கின் வசந்தம் வேலைத்திட்டத்தின் கீழ் வடமராட்சி கிழக்கில் மாமுனை தொடக்கம் ஆழிவளை வரையான பகுதியில் உள்ள பிரதான வீதிகள், குறுக்கு வீதிகள் உட்பட சகல வீதிகளுக்கும் மின்சாரம் வழங்குவதற்காக இலங்கை மின்சார சபையினால் முதற்கட்ட வேலைகள் ஆரம்பிக்கப்பட்டுள்ளது.

இப்பிரதேசங்களில் இன்னும் 6 மாதங்களுக்குள் மின்சாரத்தினை வழங்குவதற்கு ஏற்பாடாக இவ்வேலைகள் ஆரம்பிக்கப்பட்டுள்ளதாக மின்சார சபையினர் தெரிவித்து (15ஆம் பக்கம் பார்க்க)

வடக்கின் கடல் வளங்கள் சூறையாடப்படுகின்றது

கடற்கொழிலாளர் சங்கம் ஆதங்கம்

(யாழ்ப்பாணம்)

வடமராட்சி கிழக்குக் கடற் பரப்பில் ஒக்கிசன் சிலிண்டர் களைப் பயன்படுத்தி தென்னி லங்கை மீனவர்குழு ஒன்று சங்கு பிடிக்கும் தொழில் நடவ டிக்கையில் ஈடுபட்டுவருவது தம்மால் உறுதிப்படுத்தப்பட்டுள் ளதாகவும், இதனால் எமது பகுதி மீனவர்களுக்குக் கிடை க்கவேண்டிய பெருமளவு கடல் வளம் சூறையாடப்பட்டு வருவ தாகவும் யாழ்.மாவட்ட கடற் தொழிலாளர் சமாசப் பிரதி நிதிகள் காட்டமாகத் தெரிவித் தனர்.

நேற்று பிற்பகல் யாழ்.கடற் தொழில் சம்மேளனத்தில் நடை பெற்ற உள்ளூர் பத்திரிகையாளர் களுடனான சந்திப்பில் கலந்து கொண்டு அவர்கள் இதனைத் தெரிவித்தனர்.

யாழ்.மாவட்ட கடற்கொழி லாளர் சம்மேளனத்தின் தலை வர் எஸ்.தவரட்ணம் தலைமை யில் நடைபெற்ற இந்தப் பத்திரி கையாளர் சந்திப்பில் வலிகாமம் வடக்கு கடற்கொழிலாளர் சமா சத் தலைவர் செ.சிவஞான ராசா, வடமராட்சி வடக்கு சமா சத் தலைவர் க.சூரியகுமார், காரைநகர் சமாசத் தலைவர் க.ராஜசந்திரன் ஆகியோரும் பங்கேற்றனர்.

இப்பத்திரிகையாளர் சந்திப் பில் மேலும் அவர் தமது கடற் தொழில் சார்ந்த பிரச்சினைகள் குறித்துத் தெரிவிக்கையில் தென்னிலங்கையில் வடமராட்சி கிழக்குப் பகுதிக்கு கடல் அட்டை பிடிக்க வந்துள்ளதாகக் கூறும் இம் மீனவர் குளாம் சிறுபா ன்மை தமிழ்பேசும் இனத்தைச் சேர்ந்த மூன்று ஓட்டுநரை கள்

டன் கூடிய 129 பேரை அடக்கி யுள்ளது. இவர்களுக்குத் தானையடி மீனவர் கூட்டுறவுச் சங்கத்தினால் இவ்வாறான தொழில் நடவடிக்கைகளுக்கு அனுமதி வழங்கும் கடிதம் ஒன் றும் வழங்கப்பட்டுள்ளதாகவும் தெரிவித்த அவர்கள், இதற்கு மருதங்கேணி உதவி அரசாங்க அதிபர் எதிர்ப்பு தெரிவித்து, அரசாங்கத்தினால் தடைசெய்யப்பட்ட தொழில் நடவடிக்கை களை இக் கடற்பகுதியில் அனுமதிக்க வேண்டாம் என கோரி யாழ்.மாவட்ட கடற்கொழில் நீரியல்வளத் திணைக்களத்தின் உதவிப் பணிப்பாளர் அவர் கட்டு கடிதம் ஒன்றையும் அனுப் பிவைத்துள்ளதாக அவர்கள் சுட்டிக் காட்டியுள்ளனர். இதன் காரணமாக எமது மீனவர்கள் பெரிதும் பாதிக்கப்படும் சூழ் நிலை ஏற்பட்டுள்ளதாகவும் குறிப் பிட்ட அவர்கள் அரசாங்கத் தினால் தடைசெய்யப்பட்ட மீன்பிடி முறைகளை விடுத்து ஏனைய மீன்பிடி முறைகளில் தொழில் நடவடிக்கைகளை மேற்கொள்வதற்குச் திடீசங் கற்பம் பூண்டுள்ளதாகவும் தெரிவித்தனர்.

அத்துடன் தற்போதைய சூழ்

நிலையில், மீனவர்களின் தொழிற பிரச்சினைகளை பாரிய பிரச் சினை களாக்கியுள்ளதாகவும். கடலில் மீன் வளமும் குறைந் துள்ளதுடன் பலாலி, மயிலிட்டி, காங்கேசன்துறை, போன்ற கரையோரப் பகுதியில் இருந்து இடம்பெயர்ந்த மீனவர்கள் வடமராட்சி பொலிகண்டிப் பகு தியில் வாழ்ந்துவருகின்றனர். இவர்களுக்கு முன்றுமாத நிவார ணத்தைத்தவிர நிவாரண விநி யோகமற்று கடற்கரையில் வாழ்ந்து வருவதாகவும் குறிப்பிட்டனர்.

தற்சமயம் சித்திரை மாதம் 15ஆம் திகதி முதல் வைகாசி மாதம் 30 வரை மீன்களின் இடை பெருக்கக் காலம் என்பதால் இந்திய மீன்பிடி இழுவைப் படகுகள் எமது பகுதி கடலில் தொழில் நடவடிக்கையில் ஈடு படாமல் இருக்கின்றனர்.

வைகாசி 30இற்குப் பின்னர் அவர்கள் இத்தகைய தொழில் நடவடிக்கையை மேற்கொள் வார்கள் என்ற சந்தேகம் எமக் குள்ளது. அவ்வாறு அவர்கள் முயல்வார்கள் ஆனால் தென்னி லங்கை மீனவர்களுடைய இணைத்து வடபகுதி மீனவர் கள் போராட்டம் நடத்துவார்கள் எனவும் தெரிவித்தார். (பா)

வல்வெட்டியில் தீண்மக் கழிவுகற்றல்

(கரணவாய்)

வல்வெட்டித்துறையிலுள்ள ஸ்ரீமுகுகன் கொலனியில் நானை மறுதினம் விழாக்கிழமை காலை 6 மணியளவில் தீண்மக்கழி வகற்றும் நடவடிக்கை மேற்கொள் ளப்பட்டுள்ளது குறித்து வல் வெட்டித்துறை கிராமத்தில் கடந்த 13ஆம் திகதி பிரதேச செயலக மண்டபத்தில் நடைபெற்ற பிரதேச

செயலக ஒருங்கிணைப்புக் குழு கூட்டத்தில் தீண்மக்கழிவு அகற் றுவது தொடர்பான தீர்மானங்கள் எடுக்கப்பட்டது. இதனையடுத்தே மேற்படி நடவடிக்கை மேற்கொள் ளப்பட்டுள்ளதாகவும் இதில் பிரதேச சபையின் உழவு இயந்திரங்கள் மூலம் இக்கழிவுகள் அகற்றப்பட வுள்ளதுடன் ஒத்துழைப்புத் தருமாறு பிரதேச சபையினர் அறிவுறுத்துள்ளனர்

வெற்றிலைக்கேணியில் துரித மீன் குடியமர்வு

(வடமராட்சி கிழக்கு)
வடமராட்சி கிழக்கில் உள்ள வெற்றிலைக்கேணி ஜே/432, முள்ளியான் ஜே/433, போக்கறுப்பு ஜே/434 ஆகிய கிராமசேவையா ளர் பிரிவுகளில் உள்ள வெற்றிலைக் கேணி, கட்டைக்காடு, நித்தியடி கோவில் கிராமங்களைச் சேர்ந்த 387 குடும்பங்கள் மீளக்குடியமர்த் தப்படவுள்ளதாக மருதங்கேணிப் பிரதேச செயலக வட்டாரங்கள் தெரிவித்துள்ளன.

இந்த மக்கள் இம்மாத இறுதிப் பகுதியில் மீள்குடியமர்த்தப்படவுள் ளதாகவும் இவர்களில் இராமவில் முகாமிலிருந்த 285 குடும்பங்களும் குடத்தனை இடைத்தங்கள் முகாமி

லிருந்த 102 குடும்பங்களும்மா க மொத்தம் 387 குடும்பங்கள் மீள் குடியமர்த்தப்படவுள்ளதாகத் தெரிவிக்கப்பட்டுள்ளது.

இரண்டு வருடங்களுக்கு மேலாக நடைபுரி நிலையங்களில் வாழ்ந்துவரும் இம் மக்கள் சொந் தக் கிராமங்களில் முதற்கட்டமாக மீள்குடியமர்த்தப்படவுள்ளதாகவும் குறித்த கிராமங்களுக்குக் கடந்த சனிக்கிழமை கிராமசேவையாளர் அடங்கிய குழுவொன்று சென்று அங்குள்ள நிலைமைகளைப் பார்வையிட்டு வந்துள்ளதாக மருதங்கேணி பிரதேச செயலகம் அறிவித்துள்ளது.

(38)

மருதங்கேணியில் துரித புனரமைப்பு

(வடமராட்சி)

வடமராட்சி கிழக்குப் பகுதி யின் நான்கு கிராம அலுவலர் பிரிவுகளில் பல வேலைத்திட்ட ந்கள் முன்னெடுக்கப்பட வுள்ளது.

இதன் பிரகாரம் யு.என்.டி.பி. சிறுவர் பாதுகாப்பு நிதியம், சோஆ (ZOA) ஆகிய நிறுவ னங்கள் இவ் வேலைத் திட்டங்களை நடைமுறைப்படுத் தவுள்ளன.

இதில் செம்பியன்பற்று, மாமுனை, செம்பியன்பற்று வடக்கு ஆகிய கிராம அலுவ லர் பிரிவுகளில் பாலர் பாட சாலைகள், பூங்காக்கள் என்பன அமைக்கப்படவுள்ளதுடன் பொதுநோக்கு மண்டபம், முன் பள்ளிக் கட்டடங்கள், சனசமூக நிலையங்கள் மற்றும் தூர்ந்து போயுள்ள குளங்கள் என்பன புனரமைப்புச் செய்யப்பட வுள்ளது. (100)

வலிகாமம் தென்மேற்கு பிரதேச சபை, மானிப்பாய்.

வேலைகளுக்கான கேள்வி அறிவித்தல்

பின்வரும் வேலைகளுக்குப் பொருத்தமான அட்டவணையில் காட்டப்பட்ட வாறான இக்ராட் (ICTAD) உடைய ஒப்பந்தக்காரர்களிடமிருந்து கேள்விகள் கோரப் படுகின்றன. கீழே சுட்டிக்காட்டப்பட்ட கேள்விகளுக்கான கேள்வி வைப்புப் பணத்தையும், கேள்விப் பத்திரக் கட்டணத்தையும் செலுத்திப் படிவத்தைப் பெற்றுக்கொள்ளலாம்.

01. கேள்விப் பத்திரம் வழங்கப்படும் திகதி :- 19.05.2011 - 02.06.2011 பி.ப.2.00 மணிவரை.
02. கேள்வி ஏற்றுக்கொள்ளப்படும் திகதி :- 03.06.2011 நண்பகல் 12.00 மணிவரை.
03. கேள்வி திறக்கப்படும் திகதி :- 03.06.2011 பி.ப. 2.00 மணி (திறக்கப்படும் நேரத்தில் கேள்வி சமர்ப்பித்தவர்கள் சமூகமளிக்கலாம்)
04. கேள்வியை ஏற்கவோ மறுக்கவோ கேள்விச் சபைக்கு அதிகாரமுண்டு.
05. மூல கேள்விப்பத்திரத்தை அரக்கு முத்திரையிட்டு செயலாளர், வலிகாமம் தென்மேற்குப் பிரதேசசபை, தலைமையலுவலகம் மானிப்பாய் என்ற முகவரிக்கோ அல்லது தலைமையகத்திலுள்ள கேள்விப் பெட்டியிலோ 2ஆம் பந்தியில் குறிப்பிட்டதற்கமைவாக கிடைக்கக் கூடியதாக அனுப்பப்படல் வேண்டும். ஒரு பிரதியை பிராந்திய உள்ளூராட்சி உதவி ஆணையாளர், பிராந்திய உள்ளூராட்சி உதவி ஆணையாளர், அலுவலகம், யாழ்ப்பாணம் என்ற முகவர்க்கு அனுப்பவைத்தல்வேண்டும்.
06. வேலைகள் யாவும் ஒப்பந்தம் கைச்சாத்தாகியதில் இருந்து இருமாத காலத்திற்குள் நிறைவேற்றப்படல் வேண்டும்.
07. மேலதிக விபரங்களை அலுவலக நேரத்தில் தலைமை அலுவலகத்தில் (வலிகாமம் தென்மேற்குப் சேவையில் ஒப்பந்தம்

இல	வேலை விபரம்	இக்ராட் தரம்	மீளளிக்கப்படும் கேள்வி வைப்புப்பணம்	மீளளிக்க முடியாதது		
				கேள்விப் பத்திரப் பணம்	NBT வரி 3%	Vat வரி 12%
1	தீண்மக் கழிவு அகற்றும் பகுதிக்கான மதில் அமைத்தல் காடாப்புலம், பண்டத்தரிப்பு	C9	9000.00	1000.00	30.00	123.60
2	நல்லுண்ணி வீதி, புனரமைப்பு, பிரான்பற்று பண்டத்தரிப்பு	C9	10000.00	1000.00	30.00	123.60

திருமதி.புள்பமலர் சிவலிங்கம், செயலாளர், வலி.தென்மேற்கு பிரதேச சபை, மானிப்பாய். (C/527)



வெளிவாரிப் பட்டப் பதிவுகள் மற்றும் பரீட்சைகள் அலகு
யாழ்ப்பாணப் பல்கலைக்கழகம், இலங்கை.

இணையவழி மூலமான வியாபார முகாமைத்துவமாணி பட்டப்படிப்பு
Bachelor of Business Management - (Online) Degree Programme

புதிய மாணவர்களைத் தெரிவுசெய்வதற்கான நேர்முடிப் பரீட்சை

மேற்படி இணையவழி மூலமான வியாபார முகாமைத்துவமாணி பட்டக் கற்ககநெறிக்குப் புதிய மாணவர்களைத் தெரிவு செய்வதற்கான நேர் முடிப் பரீட்சை எதிர்வரும் 21.05.2011 (சனிக்கிழமை) மற்றும் 22.05.2011 (ஞாயிற்றுக்கிழமை) ஆகிய தினங்களில் பீடாதிபதி அலுவலகம், முகாமைத்துவ கற்ககங்கள் மற்றும் வணிக பீடத்தில் காலை 9 மணி தொடக்கம் நடைபெறும். இக்கற்கக நெறிக்கான தெரிவுப் பரீட்சைக்கு விண்ணப்பித்தவர்களுக்கான, நேர்முடிப்பரீட்சைக்கான கடிதங்கள் தயார் மூலம் அனுப்பி வைக்கப்பட்டுள்ளன. விண்ணப்பதாரிகள் நேர் முடிப் பரீட்சைக்கான கடிதத்தில் குறிப்பிட்ட ஆவணங்களுடன் குறிப்பிட்ட நேரத்தில் நேர்முடிப் பரீட்சைக்குத் தோற்றுமாறு கேட்டுக்கொள்ளப் படுகின்றனர்.

மேலதிக விபரங்களுக்கு :- 021-2223612, 021-2223610, 021-2221006 என்ற தொலைபேசி எண்களுடன் தொடர்பு கொள்ளவும்.

பதிவாளர்,
13.05.2011 (C/525)

கட்டடத் திறப்பு விழாவும் பொறிமுறைக் கருவி அறிமுகவிழாவும்

இடம் :- கோண்டிவில் பண தென்னை வள அபிவிருத்தி கூட்டுறவுச் சங்கம், மானியாய் வீதி, தவடி.
காலம் :- 17.05.2011 செவ்வாய்க்கிழமை
நேரம் :- முற்பகல் 10.00 மணி
தலைமை :- திரு. செ.செல்வராசா தலைவர் (கோண்டிவில் ப.தெ.வ.அ.கூட்டுறவுச் சங்கம்)

பண அபிவிருத்தி சேவையால் அமைச்சியிட்ட கட்டடத்தினால் கையளித்தல் வைப்பும்,

பிறகு விடுத்தினாரைக் கலந்துகொள்ளும் புது மக்கள் ஊழலாயக் கட்டிடப் செயலாளர் நாயகரும், பரம்பரிய கைத்தொழில்கள் மற்றும் சிறுதொழில் இயற்சி அபிவிருத்தி அமைச்சர் உயர் திரு. கே.என். டக்ளஸ் நேரடிநேர அலுவலகம் கையளித்தல்.

பண அபிவிருத்தி சேவையால் மூலமுறப் பொறிமுறைக் கருவி அறிமுகம் செய்தல், வைப்பும்.

சிறப்பு விடுத்தினாரைக் கலந்துகொள்ளும் பண அபிவிருத்திச் சபைத் தலைவர் திரு. படிபதி சீவரத் தினர் அவர்களால் அறிமுகம் செய்யவைத்தல்.

மேலும் இவ்விழவுக்குச் சிறப்பு விடுத்தினாரை யாழ்.கூட்டுறவு அபிவிருத்தி உதவி ஆணையாளர் திரு. வி.கே.அருந்தவநாதன், பண தென்னைவள கூட்டுறவுச் சங்கங்களில் சமரத் தலைவர் திரு.க.சிவலிங்கம், வலிகாமம் தொழில் தலைவர் திரு. க.மெய்யழகன், பண அபிவிருத் திச்சபை புறநாடுகரணையாளர் திரு. இ.பா.கோகநாதன் ஆகியோர் கலந்துகொள்கின்றனர். தொழில் விடுத்தினாரை பண தென்னை வள அபிவிருத்திச் கூட்டுறவுச் சங்கம், சமரத், தொழில் தினர் ஆகியவற்றின் தலைவர்கள், புறநாடுகரணையாளர்கள் கலந்துகொள்ளவுள்ளனர்.

கோண்டிவில் பண தென்னை வள அபிவிருத்திச் கூட்டுறவுச் சங்க அங்கத்தவர்கள் அனைவரையும் கலந்துகொள்ளும் கட்டடக்கொள்கிறோம்.

பணியாளர்கள், பணியாளர்கள்

(C/526)

உண்மையான தெய்வ பக்தி இருந்தால் மனோதேரீயம் உண்டாகும். மனோதேரீயம் இருந்தால் உண்மையான தெய்வ பக்தி உண்டாகும்.

-பாரதியன்-



இல:373, பிரதான வீதி, யாழ்ப்பாணம்.
தொலைபேசி : 0212221811
thinamurasu@live.com
thinamurasupaper@hotmail.com

விலை அதிகரிப்பும்; வறியமக்களும்

அத்தியாவசிய உணவுப் பொருட்களின் விலை அதிகரிப்பு மக்களை வெகுவாகப் பாதித்துவருவதைக் காணக்கூடியதாக உள்ளது.

இப்பொருட்களின் விலை அதிகரிப்புக்கு உலக சந்தையின் விலை நிலவரங்களே காரணமென அரசாங்கம் அடிக்கடி கூறிவருகின்றது.

உணவுப்பொருட்களின் விலை அதிகரிப்பு உலக சந்தையை அனுசரித்துப்போவதாக இருந்தாலும், அது சாதாரண மக்கள் மத்தியில் ஏற்படுத்தும் தாக்கத்தைப் புரிந்துகொள்ள வேண்டியது அவசியம்.

பணம் படைத்த செல்வந்தர்களை இவ்விலை அதிகரிப்புக்கள் பாதிக்காது விட்டாலும் மாத வருமானம் குறைந்த மத்தியதர வர்க்கத்தினரையும், அன்றாடம் கூலிக்கு வேலைசெய்து வாழ்க்கை நடத்தும் தொழிலாளர் வர்க்கத்தினரையுமே பெருமளவு பாதிப்பிற்குள்ளாக்கும்.

மக்களைப் பொறுத்தமட்டில் அவர்களின் உழைப்பும், அதன் மூலம் பெறப்படும் வருமானமும் வெறுமனே உணவுப்பொருட்களுக்கு மட்டுமல்ல அவர்களின் ஏனைய தேவைகளுக்கும் பயன்படுத்தவேண்டியுள்ளது.

பொருட்களின் விலை அதிகரிப்புக்கு ஏற்ற வகையில் அவர்களது வருமானத்திலும் அதிகரிப்பு ஏற்படுமானால் விலை அதிகரிப்புக்கள் அவர்களுக்குப் பெருமளவு பாதிப்பை ஏற்படுத்தமாட்டாது.

குழந்தைப் பிள்ளைகளின் பாவனைக்குரிய பால் மாவகைகள் கோதுமை மா என்பனவற்றின் விலைகள் முறையே 40 ரூபாவாலும், 10 ரூபாவாலும் அதிகரிக்கப்பட்டமையானது போசாக்கைக் குறைவாகக் கொண்ட குழந்தைப் பிள்ளைகளுக்கும் கர்ப்பிணித் தாய்மாருக்கும் பலத்த சவாலாக அமைந்துள்ளது.

வருமானத்தில் பின்தங்கியுள்ள மக்கள் விலை அதிகரிப்புக்களை சமாளிக்கமுடியாது, வேறு தேவைகளுக்கென வங்கிகளில் இருந்து கடன்களைப் பெற்று அதே தேவைகளுக்குப் பயன்படுத்தாது சுயதேவைகளுக்குப் பயன்படுத்துவதனால் பெற்ற கடனைத் திருப்பிச் செலுத்த முடியாது கடனாளியாக வேண்டிய நிலைக்குத் தள்ளப்பட்டுவிடுகின்றார்கள்.

பொருட்களின் விலை அதிகரிப்பு வெளியானதும், அதிக இலாபம் ஈட்டுவதில் வியாபாரிகள் கண்ணும் கருத்துமாக இருந்து மக்கள் மீது விலைப்பழுவை ஏற்ற அவர்கள் தவறுவதில்லை.

எர்பொருள் விலை அதிகரிப்பு, கோதுமை மாவின் விலை அதிகரிப்பு என்பன ஏழை மக்களுக்கே பெருமளவு பாதிப்பை ஏற்படுத்துகின்றது.

மூன்று வேளை ஒழுங்காக சாப்பிடுவதற்கு முடியாது, ஒருவேளை சாப்பாட்டை ஒறுத்து கிரண்டு நேரத்துக்காவது சாப்பிடுவதற்கு திண்டாடுமளவுக்கு உணவுப் பொருட்களின் விலைகள் உயர்ந்து ஏழை மக்களை வெகுவாகப் பாதித்துவிட்டது.

உணவுப் பொருட்களின் விலை அதிகரிக்க, அதிகரிக்க வேறு மார்க்கம் எதுவுமன்றி அதிகளவு சுமைகளை அவர்கள்தான் தாங்கிக்கொள்கிறார்கள்.

இந்நிலையில் பொருட்களின் விலை ஏற்றத்தைக் கட்டுப்பாட்டின் கீழ் கொண்டு வந்து ஏழைமக்களின் சூயர்களைத் துடைக்கப் பொருத்தமான நடவடிக்கைகளை அரசாங்கம் எடுத்தே ஆகவேண்டும்.

விலை ஏற்றத்தால் வீரகதி நிலைக்குத் தள்ளப்படும் மக்களின் எதிர் காலத்தைக் கருத்திற்கொண்டு செயற்பட வேண்டிய கடப்பாடு அரசுக்கு உண்டு என்பதை மறந்துவிடக்கூடாது.

- ஆசிரியர் -

கிளிநொச்சி கல்வி வலயத்தில் எதிர்காலத்தில் கல்வி கற்காத இளைஞர்கள் இருக்கக்கூடாது

வலயக் கல்விப் பணிப்பாளர் குருகுலராசா

(முரசுமோட்டை)

இவ்வித்தியாலயத்தில் கல்வி பயிலும் மாணவர்களின் கல்வியில் ஆசிரியர்களின் பங்குமட்டுமல்ல, பெற்றோர்களின் பங்கும் மிக முக்கியமானதாகும்.

பெற்றோர்கள் தங்கள் பிள்ளைகளினுடைய கல்வியில் எவ்வளவு அக்கறை செலுத்துகிறார்களோ அந்தளவுக்கு பிள்ளைகளும் கல்வியில் அக்கறை செலுத்துவார்கள் என கிளிநொச்சி வலயக் கல்விப் பணிப்பாளர் த.குருகுலராசா தெரிவித்தார். நேற்று நடைபெற்ற முரசுமோட்டை முரு காணந்தா மகா வித்தியாலயத்தின் புனரமைக்கப்பட்ட வகுப்பறைக் கட்டடத் திறப்பு விழா மற்றும் பாடசாலை சுற்றுமதிலுக்கான அடிக்கல் நாட்டும் விழாவிலும் பிரதம விருந்தினராகக் கலந்து கொண்டு உரையாற்றும்போது அவர் இவ்வாறு தெரிவித்தார்.

அவர் தொடர்ந்து தெரிவிக்கையில் -

இப்பிரதேசத்தில் கல்வி கற்காத இளைஞர்கள் எதிர்காலத்தில் இருக்கக்கூடாது. மாணவர்களிடையே வாசிப்புப் பழக்கம் என்பது இல்லாத ஒன்றாகக் காணப்படுகிறது. ஆசிரியர்கள், மாணவர்களிடையே வாசிப்புப் பழக்கத்தை ஏற்படுத்த வேண்டும். பாடசாலை கல்விச் செயற்பாடுகளின்போது ஆசிரியர்கள் குறுகிய காலத்தினை ஒதுக்கி மாணவர்களுக்கு வாசிப்புப் பழக்கத்தைக் கற்றுக் கொடுக்கவேண்டும். மாணவர்களின் வாசிப்புத் திறன் அதிகரிப்பதால் அறிவியல் சார் தகவல்களை அவர்கள் பெற்றுக் கொள்ளக்கூடியதாக இருக்கும். மாணவர்கள் பத்திரிகைகள் வாசித்தல் வேண்டும் என அவர் மேலும் தெரிவித்தார்.

யுத்தத்தினால் பாதிக்கப்பட்டு மக்கள் மீள்குடியேறிய கடந்த வருடம் ஏப்ரல் மாதம் 22 ஆம் திகதி இப்பாடசாலை ஆரம்பிக்கப்பட்டு தற்போது ஒருவருடம் பூர்த்தியடைந்துள்ள நிலையில் இவ்வித்தியாலயத்தின் கல்வி பயிலும் மாணவர்கள், பெற்றோர், நலன் விரும்பிகள் ஆகியோர் நிதியுத

வியுடன் இவ் வகுப்பறைக் கட்டடம் புனரமைக்கப்பட்டுள்ளது.

தொடர்ந்த இவ்வித்தியாலய பழைய மாணவர்களினால் அமைக்கப்படவுள்ள பாடசாலை சுற்றுமதிலுக்கான அடிக்கல்லைப் பிரதம விருந்தினர், பழைய மாணவரும் பாடசாலையின் நலன் விரும்பியுமான மாணிக்கவாசகர் மற்றும் ஜெயரட்ணம், கிராம சேவையாளர் நந்தகுமார் ஆகியோர் இணைந்து நாட்டி வைத்தனர்.

2012 ஆம் ஆண்டு க.பொ.த.சாதாரண தரப்பரிட்சையில் முன்னேற்றமான பெறுபேறுகளை எதிர்பார்க்கும் நோக்குடன் இந்த வகுப்பறைக் கட்டடம் திறந்து வைக்கப்பட்டுள்ளதாகவும், இந்த ஒரு வருடத்திற்குள் வித்தியாலயத்தின் கல்வி, விளையாட்டு ஆகியவற்றில் முன்னேற்றம் ஏற்பட்டுள்ளதாகவும் பாடசாலை சமூகத்தினால் தெரிவிக்கப்பட்டுள்ளது. (110)

சுயதொழில் ஊக்குவிப்பு

(கொழும்பு)

தென்மராட்சிப் பிரதேச செயலர் பிரிவில் யுத்தப் பாதிப்புக்குள்ளான பெண்களைத் தலைமைத்துவமாகக் கொண்ட குடும்பப் பெண்களுக்கு யாழ்ப்பாணம் வணிகர் கழகம் சுயதொழில் ஊக்குவிப்பாக கோழிக்கூடு மற்றும் கோழிக்குஞ்சுகளையும் நேற்று வழங்கியுள்ளது. சாவகச்சேரி பிரதேச செயலர் திருமதி அ.ஜெயசீலன் தலைமையில் பிரதேச செயலக மாநாட்டு மண்டபத்தில் இந்நிகழ்வு இடம்பெற்றது.

இந்நிகழ்வில் யாழ்.வணிகர் கழகத் தலைவர் இ.ஜெயசேகரன், வாழ்நாள் பேராசிரியர் பொன். பாலசுந்திரம்பிள்ளை ஆகியோர் கலந்து கொண்டனர். 25 ஆயிரம் ரூபா பெறுமதியான கோழிக்கூடுகளையும் கோழிக்குஞ்சுகளையும் பிரதேச செயலக உத்தியோகத்தர்களும் வணிகர் கழகத்தினரும் வழங்கினர்.

கட்டடத் திறப்பு விழாவும் பொறிமுறை அறிமுகமும்

(யாழ்ப்பாணம்)

கோண்டாவில் பனை தென்னை வள அபிவிருத்திக் கூட்டுறவுச் சங்கத்திற்கு பனை அபிவிருத்திச் சபையால் அமைக்கப்பட்ட கட்டடத் திறப்பு விழாவும் பொறிமுறைக் கருவி அறிமுகவிழாவும் இன்று செவ்வாய்க்கிழமை முற்பகல் 10.00 மணிக்க சங்கத் தலைவர் செ.செல்வராசா தலைமையில் நடைபெறவுள்ளது.

பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் கே.என். டக்ளஸ் தேவானந்தா பிரதம விருந்தினராகக் கலந்து கொண்டு கட்டடத்தைத் திறந்து வைக்கவுள்ளார்.

மரமேறும் பொறிமுறைக் கருவியை பனை அபிவிருத்திச் சபை தலைவர் பசுபதி சீவரத்தினம்

சிறப்பு விருந்தினராகக் கலந்து கொண்டு அறிமுகம் செய்து வைக்கவுள்ளார்.

யாழ். கூட்டுறவு அபிவிருத்தி உதவி ஆணையாளர் வி.கே.அருந்தவநாதன், பனை தென்னை வள கூட்டுறவுச் சங்கங்களின் சமாசத் தலைவர் த.சிவலிங்கம், வலிகாமம் கொத்தணி தலைவர் க.மெய்யழகன், பனை அபிவிருத்தி சபை முகாமையாளர் மு.பா.லோகநாதன் ஆகியோர் சிறப்பு விருந்தினர்களாகக் கலந்துகொள்ளவுள்ளனர்.

கௌரவ விருந்தினர்களாக பனை தென்னை வள அபிவிருத்திக் கூட்டுறவுச் சங்கங்கள், சமாசம், கொத்தணிகள் ஆகியவற்றின் தலைவர்கள், பொதுமுகாமையாளர்கள் ஆகியோர் கலந்து கொள்ளவுள்ளனர். (27)

சட்ட விதிகளைக் கடைப்பிடிக்க மறுக்கும் தனியார் பேருந்து நடத்துநர்கள்

(யாழ்ப்பாணம்)

யாழ். குடாநாட்டில் போக்குவரத்தில் ஈடுபடும் தனியார் பேருந்துகள் சட்ட ஒழுங்கு விதிகளைக் கடைப்பிடிக்காமையால் தாம் பெரும் சிரமங்களை எதிர்நோக்கி வருவதாகப் பயணிகள் கவிலை தெரிவிக்கின்றனர்.

தனியார் பேருந்துகளிலேயே அதிகளவில் பொதுமக்கள் தமது பயணத்தை மேற்கொள்கின்ற நிலையில், இவர்கள் சட்ட விதிகளைக் கடைப்பிடிக்காது ஏட்டிக்குப் போட்டியாக வேகமாக ஓட்டிச் செல்வதால் வீதி விபத்துக்கள் அதிகளவில் இடம்பெற்று வருவதாகத் தெரிவிக்கப்படுகிறது.

இதைவிட இவர்கள் அதிகளவில் பணம் சம்பாதிக்க வேண்டும் என்ற நோக்கில் அளவுக்கு அதிகமாகப் பயணிகளை ஏற்றிச் செல்வதால், அதில் பயணம் செய்யும் முதியோர் மற்றும் சிறுவர்கள் பெரும் அசௌகரியங்களுக்குள்ளாவதாகப் பயணிகள் சுட்டிக்காட்டுகின்றனர்.

இது தொடர்பாக சில பயணிகள் பேருந்து நடத்துநரிடம் கேட்டால் அதற்கு அவர்கள் தகாத வார்த்தைகளால் ஏசுவதாகவும் இவ்வாறான செயற்பாடுகள் தொடர்ந்தும் இடம்பெற்று வருவதாகத்

தெரிவிக்கப்படுகிறது.

தனியார் பேருந்துகளில் பயணம் செய்யும் பயணிகள் சிலர் கலாசாரத்திற்கு இழிவான செயற்பாடுகளை மேற்கொள்வதால், அதில் பயணம் செய்யும் ஏனைய பயணிகள் பெரும் அசௌகரியங்களுக்குள்ளாவதாகவும் இதனைப் பேருந்து நடத்துநர் கவனத்தில் எடுத்துச் செயற்பட வேண்டும் எனப் பயணிகள் தெரிவிக்கின்றனர். தென்னிலங்கையிலுள்ள பேருந்துகளினால் கடைப்பிடிக்கப்படும் சட்ட நடைமுறைகள் ஏன் இங்குள்ள பேருந்து நடத்துநர்கள் கடைப்பிடிப்பதில்லை என கேள்வி எழுப்பி வருகின்றனர்.

போக்குவரத்து ஒழுங்கு விதிகளை மீறும் பேருந்துகளுக்கு குற்றப்பணம் அறவிடப்படும் என அறிவிக்கப்பட்டிருந்தும் அவற்றைக் கவனத்தில் எடுத்துக்கொள்ளாது தமக்கு ஏற்றபடி பயணத்தை மேற்கொள்வதாக குற்றம் சாட்டப்பட்டு வருகிறது.

பொதுமக்களின் நலனைக் கருத்திற்கொண்டு, சம்பந்தப்பட்ட அதிகாரிகள் தனியார் பேருந்து உரிமையாளர்களுக்கு இவ்விடயம் தொடர்பாக அறிவுறுத்தல்களை வழங்க முன்வரவேண்டும் என பாதிக்கப்பட்ட பயணிகள் கோரிக்கை விடுகின்றனர்.

உருத்திரபுரம் மகாவித்தியாலயத்துக்கு 5 மில்லியன் செலவில் நிரந்தரக்கட்டம்

ந.பி.டி.பி. நாடாளுமன்ற உறுப்பினர் சந்திரகுமார்

(கிளிநொச்சி)

மிக நீண்ட காலமாக போதியளவு கட்ட வசதிகள் இன்றி சீரான கற்றல் செயற்பாடுகளை முன்னெடுக்க முடியாது பல்வேறு சிரமங்களை சந்தித்து வந்த கிளிநொச்சி உருத்திரபுரம் மகாவித்தியாலயத்திற்கு ஐந்து மில்லியன் ரூபா செலவில் புதிய நிரந்தர கட்டம் ஒன்றை அமைப்பதற்கு ஈ.பி.டி.பி. நாடாளுமன்ற உறுப்பினரும், குழுக்களின் பிரதித் தலைவருமான முருகேசு சந்திரகுமார் நடவடிக்கை எடுத்துள்ளார்.

பாடசாலையின் 61வது ஆண்டு விழாவில் கலந்துகொண்டு பாடசாலையின் தேவைகள் குறித்து பாடசாலை அதிபரிடம் கேட்டுக்கொண்ட பின்பே இந்த நடவடிக்கையினை மேற்கொண்டுள்ளார். அத்தோடு விரைவில் பாடசாலையின் விவசாயத் தேவைகளுக்காக இரண்டு சக்கர உழவு இயந்திரத்தை பெற்றுத் தருவதாக உறுதியளித்த சந்திரகுமார் அவர்கள் அதுவரைக்கும் கமநல சேவைத் திணைக்களத்தின் உழவு இயந்திரத்தை பயன்படுத்துவதற்கும் நடவடிக்கையினை ஏற்படுத்திக்கொடுத்தார்.

உருத்திரபுரம் மகா வித்தியாலயத்தின் அனைத்து தேவைகளும் விரைவில் பூர்த்திசெய்யப்பட்டு ஒரு தன்னிறைவான கல்விசெயற்பாட்டினை முன்னெடுத்துச் செல்ல வழிவகை செய்யப்படும். அதே வேளை, ஒரு பாடசாலையின் வளர்ச்சியில் தனியே அரசோ அல்லது எம்மை போன்ற அரசியல் வாதிகளின் பங்களிப்புடன் அபிவிருத்தி செய்துவிட முடியாது.

மாறாக பாடசாலைகளின் வளர்ச்சியில் அப்பிரதேச வாழ் மக்கள், பெற்றோர்கள் பாடசாலையின் பழைய மாணவர்கள் என அனைவரினதும் பங்களிப்பும் அவசியமானது.

குறிப்பாக புலம் பெயர்ந்து வாழ்கின்ற பாடசாலையின் பழைய மாணவர்கள் பாடசாலைகளின் அபிவிருத்தியில் அதிக அக்கறை செலுத்த வேண்டும் என்றும் கேட்டுக்கொண்ட அவர், இம்மாவட்டத்தில் பல பாடசாலைகள் பல்வேறு குறைபாடுகளுடன் இயங்கி வருகின்றன. அவைகள் எதிர்காலத்தில் படிப்படியாக பூர்த்தி செய்யப்பட்டு நிறைவான பாடசாலைகளாக மாற்றப்படும் எனவும் தெரிவித்தார்.

இங்கு உரையாற்றிய பாடசாலை அதிபர் திருமதி மீனலோஜினி, எமது பாடசாலையின் அபிவிருத்தியில் நாடாளுமன்ற உறுப்பினர் சந்திரகுமார் அவர்கள் அக்கறையோடு செயற்பட்டு வருகின்றார். பாடசாலைக்கு வருகைதந்து தேவைகளை கேட்டறிந்து அவற்றை நிவர்த்தி செய்தும் வருகின்றார். அந்த வகையில் இன்றும் எமது பாடசாலையின் முக்கிய தேவையான மின்சாரத்தினையும் பெற்றுதந்துள்ளார். இது எமது கல்விசெயற்பாட்டிற்கு பெரும் உதவியாக அமைந்துள்ளது எனவே நாம் எமது கல்விச் சமூகம் சார்பாக அவருக்கு நன்றிகளை கூற கடமைப்பட்டுள்ளோம் எனத்தெரிவித்தார்.



செயற்பாட்டிற்கு பெரும் உதவியாக அமைந்துள்ளது எனவே நாம் எமது கல்விச் சமூகம் சார்பாக அவருக்கு நன்றிகளை கூற கடமைப்பட்டுள்ளோம் எனத்தெரிவித்தார்.

பாடசாலையின் பழைய மாணவரும் நலன்விரும்பியுமான குகராசா (மணியன் ணன்) உரையாற்றுகையில், எமது நாடாளுமன்ற உறுப்பினர் சந்திரகுமார் அவர்கள் இம்மாவட்ட பாடசாலைகளின் குறைகளையும் தேவைகளையும் அறிந்து அவற்றை நிவர்த்தி செய்து வருவதனூடாக இப்பிரதேச மாணவர்களின் கல்வி வளர்ச்சியில் பெரும் பங்காற்றி வருகின்றார். அந்தவகையில் இப்பாடசாலையினுடைய தேவைகளையும் அவர் கவனத்திலெடுத்து பூர்த்திசெய்ய வேண்டும் எனவும் கேட்டுக்கொண்டார்.

தமிழ்த்தினப்போட்டிகள் துணைக்காயில் துரித ஏற்பாடு

துணைக்காய் கல்வி வலயத்திற்குப் பட்ட மாந்தை கிழக்கு, ஒட்டு சுட்டான் துணைக்காய் கோட்டங்களிற்கிடையிலான வலய மட்ட தமிழ்த்தினப்போட்டிகள் எதிர்வரும் 23ஆம் 24ஆம் திகதிகளில் மு/மாங்குளம் மகாவித்தியாலயத்தில் நடைபெறவுள்ளது. இத் தமிழ்த்தினப்போட்டியில் சங்கீதம், நடனம், சித்திரம், நாடக அரங்கக்கலைகள், எழுத்துவாக்கங்கள் போன்ற கலைத்திறன் போட்டிகள் இடம்பெறவுள்ளது.

இப் போட்டிகளில் இசையும் அசையும், ஆக்கத்திறன் வெளிப்பாடு, பேச்சு, பாவோதல், எழுத்தாக்கம், கவிதை யாக்கம், நாடகம், வாசிப்பு, இலக்கணப் பேட்டி, திறன் ஆய்வுப் போட்டி, இசை, தனிநடனம் போன்ற தனிநிகழ்வுகள் இடம்பெற உள்ளதாகவும் 24ஆம் திகதி அனைத்து குழு நிகழ்ச்சிகளும் நடைபெறவுள்ளது.

இப்போட்டிகளில் கோட்டமட்டத்தில் 1ஆம், 2ஆம், 3ஆம் இடங்களை பெற்ற போட்டியாளர்களை குறிப்பிட்ட நேரத்தில் சமூகமளிக்குமாறு துணைக்காய் வலய கல்வி பணிப்பாளர் கேட்டுள்ளார். (42)

சனல் உற்பத்தி

(முரசுமோட்டை)

கிளிநொச்சி விவசாய விதை உற்பத்தி பண்ணையினால் சனல் உற்பத்தி செய்யப்பட்டு விவசாயிகளுக்கு விநியோகிப்பதற்கு ஏற்பாடு செய்யப்பட்டுள்ளது.

கிளிநொச்சி மாவட்டத்தில் இரணைமடு பகுதியில் அமைந்துள்ள விவசாய விதை ஆராய்ச்சி நிலையத்தில் தற்பொது ஆயிரத்து 500 கிலோ சனல் விதை உற்பத்தி செய்யப்பட்டுள்ளதாகவும் இதனை தேவையான விவசாயிகள் கிலோ ஒன்றுக்கு 100 ரூபா செலுத்தி பெற்றுக் கொள்ளலாம் என விவசாய திணைக்களத்தினால் தெரிவிக்கப்பட்டுள்ளது. (110)

அஞ்சல் அத்தியட்சகர்களுக்கு "பிக்கப்" வாகனம் வழங்கல்

(யாழ்ப்பாணம்)

யாழ்ப்பாணம் மற்றும் வவுனியா பிரதேச அஞ்சல் அத்தியட்சகர்களின் பாவனைக்கென பிக்கப் வாகனங்கள் வழங்கப்பட்டுள்ளன. தபால்மா அதிபரின் ஏற்பாட்டில் இந்தப் பிக்கப் வாகனங்கள் அண்மையில் யாழ்ப்பாணத்திற்கும் வவுனியாவுக்கும் எடுத்து வரப்பட்டு பிரதேச அஞ்சல் அத்தியட்சகர்களிடம் வழங்கப்பட்டுள்ளன. (வி)

கால்நடைகள் கடத்தல் பொலிஸார் அதிரடி

(வவுனியா)

செட்டிக்குளம் அரசடி வீதிப்பகுதியில் அனுமதிப்பத்திரம் இன்றி 33 கட்டாக்காலி மாடுகளை ஏற்றிச்சென்ற லொறியை வவுனியா பொலிஸார் மடக்கிப்பிடித்ததுடன் லொறிச் சாரதியையும் உதவியாளரையும் கைதுசெய்துள்ளனர்.

நேற்று முன்தினம் அதிகாலை 5 மணியளவில் குறித்த பகுதியில் சோதனை நடவடிக்கையில் ஈடுபட்ட பொலிஸார் இந்த சட்ட விரோத நடவடிக்கையைக் கண்டுபிடித்துள்ளதாகத் தெரிவிக்கப்படுகிறது.

இதேவேளை கைது செய்யப்பட்ட லொறிச் சாரதி மற்றும் உதவியாளரிடம் மேற்கொண்ட விசாரணையின்போது இந்த மாடுகள் செட்டிக்குளம் பகுதியில் களவாடப்பட்டுள்ளதாகவும், இறைச்சி மதவாச்சிக்கு கொண்டுசெல்லத் திட்டமிடப்பட்டிருந்ததாகவும் தெரியவந்துள்ளது.

இதனையடுத்து குறித்த இருவரையும் பொலிஸார் வவுனியா நீதிமன்றில் ஆஜர்படுத்துவதற்கான நடவடிக்கையை மேற்கொண்டுள்ளதாக தெரிவிக்கப்படுகிறது. (39)

தற்காலிக கூடாரம் அமைத்து தருமாறு பார்வையாளர்கள் கோரிக்கை

(யாழ்ப்பாணம்)

யாழ். போதனாவைத்திய சாலையின் விடுதியில் தங்கி சிகிச்சை பெறும் நோயாளிகளைப் பார்வையிடவரும் பொது மக்கள் தினமும் வைத்திய சாலையின் பின்புறமாகவுள்ள பாதைவளியாக பயணிப்பதில் மிகுந்த அசௌகரியங்களை எதிர்நோக்குவதாக தெரிவிக்கப்படுகின்றது.

இப்பகுதியினூடாக பயணக்கும் பொதுமக்கள் அங்கு வெய்யிலுக்கும் மழைக்கும் ஓதுங்குவதற்கு இடம் எதுவும் அற்ற நிலையில் மணிக்கணக்கில் காத்திருந்து தமது உறவினர்களைப் பார்வையிடவேண்டிய அவல நிலையில் உள்ளனர்.

வைத்தியசாலையின் பின்புறமாகவுள்ள இப்பாதையினூடாக வைத்தியசாலைக்குள் செல்வதற்கு மதியம் 12 மணி வரை வீதியின் கரையோரமாக

வரிசையில் மக்கள் காத்திருக்க வேண்டியுள்ளது. இது குறித்து வைத்தியசாலை நிர்வாகம் இப்பகுதியில் நோயாளிகளை பார்வையிடவருபவர்கள் ஓதுங்குவதற்கு ஒரு தற்காலிகக் கூடாரமொன்றை அமைத்தாலென்ன என பொதுமக்கள் கேள்விஎழுப்பிவருகின்றனர்.

வைத்தியசாலையில் நிர்மாணிக்கப்பட்டுவரும் புதிய

மாடிக்கட்ட வேலைகள் முடியும் வரைக்கும் நோயாளரைப் பார்வையிட வருபவர்கள் தொடர்ந்தும் இவ்வாறான அசௌகரியங்களை எதிர்நோக்கவேண்டியிருப்பதினால் சம்மந்தப்பட்டவர்கள் உரிய நடவடிக்கைகளை மேற்கொள்ளவேண்டி மெனவும், அவர்கள் கோரிக்கை விடுத்துள்ளனர். (பா)

யாழ். பல்கலை: கல்லியியல். சைவசித்தாந்த கற்கைநெறிகளுக்கு விண்ணப்பம் கோரல்

(யாழ். நிருபர்)

யாழ்ப்பாணம் பல்கலைக் கழகம் கல்லியியல் முதுமாணி, முதுகலைமாணி-சைவசித்தாந்தம், முதுகலைமாணி-தமிழ் ஆகிய சுயநிதிகற்கை நெறிகளுக்கான விண்ணப்பங்களைத் தகுதியானவர்களிடமிருந்து கோரியுள்ளது.

அங்கீகரிக்கப்பட்ட பல்கலைக்கழக பட்டம், பட்டப்பின் கல்வி டிப்ளோமா அத்துடன் ஒரு பாடசாலையில் அல்லது யாதேனும் கல்வி நிறுவனத்தில் ஐந்து ஆண்டு கற்பித்தல் அனுபவங்கள் உள்ளவர்கள் கல்லியியல் முதுமாணி கற்கை நெறிக்கு விண்ணப்பிக்கமுடியும்.

அங்கீகரிக்கப்பட்டுள்ள பல்கலைக்கழகம் ஒன்றில் ஏதாவது ஒரு கற்கை நெறியில் பட்டதாரியாக உள்ளவரும் முதுகலை மாணி-சைவசித்தாந்தம் முதுகலைமாணி-தமிழ் ஆகிய கற்கைநெறிகளுக்கு விண்ணப்பிக்கமுடியும்.

விண்ணப்பதாரிகள் உயர்பட்டப்படிப்புகள் அலுவலகத்தில் பெறப்பட்ட விண்ணப்பப் படிவங்களைப் பூரணப்படுத்தி, உதவிப்பதிவாளர், உயர் பட்டப்படிப்புகள் பீடம் யாழ்ப்பாணம் பல்கலைக்கழகம், யாழ்ப்பாணம் என்னும் முகவரிக்கு அனுப்பிவைக்குமாறு அலுவலகம் அறிவித்துள்ளது. (10)



அமைச்சர் கே.என். டக்ளஸ் தேவானந்தாவின் ஏற்பாட்டில் காரைநகர் பிரதேசத்தில் காசக்கான வேலைத்திட்டம் அண்மையில் கிரண்டாம் கட்டமாக ஜே/45 வியாவில் மீள் எழுச்சி திட்டப்பணியினையில் நடைபெற்றது. கிராம சேவையாளர் திருமதி எஸ். திருமகள் தலைமையில் நடைபெற்ற கிந்தகழ்வில், ஈ.பி.டி.பி.யின் காரைநகர் பிரதேச அமைப்பாளர் வி. கண்ணன் (ரஜனி) உரையாற்றுவதையும், அருகில் உத்தியோகத்தர்கள் அமர்ந்திருப்பதையும், கலந்து கொண்ட மக்களையும் காணலாம்.

மொழிபெயர்ப்பாளர் வெற்றிடங்களுக்கு தகுதியானவர்களை நியமிக்க வேண்டும்

அரசு கரும மொழிகள் திணைக்கள ஆணையாளர்

(யாழ்ப்பாணம்)

அரசு கரும மொழிகளை மொழி பெயர்ப்புச் செய்வதற்காகவும், அவற்றில் காணப்படும் வெற்றிடங்களை நிரப்பும் முகமாகவும் மொழிபெயர்ப்பாளர் ஒன்றியம் ஒன்றை ஸ்தாபித்துள்ளதாக அரசு கரும மொழிகள் திணைக்களத்தின் ஆணையாளர் ரணேபுர தெரிவித்துள்ளார்.

யாழ்ப்பாணம். செயலகத்தில் நடைபெற்ற அரசு கரும மொழிக் கொள்கை நடைமுறைப்படுத்தல் தொடர் செயலம்வும் மற்றும் கருத்துப் பரிமாற்ற நிகழ்வில் கலந்து கொண்டு உரையாற்றுகையிலேயே அவர் இதனைத் தெரிவித்தார்.

அங்கு அவர் இது குறித்து மேலும் தெரிவிக்கையில்,

அரசு கரும மொழிகளாக தமிழ், சிங்களம் ஆகிய மொழிகள் அங்கீகரிக்கப்பட்டுள்ளது. தொடர்பு மொழியாக ஆங்கிலம் பேணப்படுகின்றது.

இந்த அரசு கருமமொழி பெயர்ப்பு உத்தியோகஸ்தர் தெரிவு தொடர்பாக வழங்கப்பட்ட சுற்று நிருபங்களுக்கு அமைவாக எமது பயிற்சிகளை வழங்கி வருகின்றோம்.

2006, 2007 ஆம் ஆண்டுகளில் அரசினால் வெளியிடப்பட்ட சுற்று நிருபங்களின் படி அரசு கரும மொழி தொடர்பான ஆட்சேர்ப்பின்போது பரீட்சைகள் நடாத்தப்பட்டு நியமனங்கள் வழங்கப்பட்டுள்ளது.

இதில் காணப்பட்ட நடைமுறைச் சிக்கல்கள் காரணமாக இந்தப் பரீட்சைகளைப் பரீட்சைத் திணைக்களத்துடன் இணைத்து நடாத்தத் திட்டமிட்டுள்ளோம்.

இதற்கெனப் பரீட்சைத் திணைக்களத்துடன் கலந்துரையாடி பரீட்சையை நடாத்த நடவடிக்கை எடுத்துள்ளோம். அதன் மூலம் சான்றிதழ் ஒன்றையும் பெற்றுக்கொடுக்க நடவடிக்கை எடுத்துள்ளோம்.

மொழி பெயர்ப்பு மற்றும் உரை பெயர்ப்பு தொடர்பாக முக்கிய தேவை ஒன்று ஏற்பட்டுள்ளது. இதன் காரணமாக குறுகிய காலத்தில் மொழி பெயர்ப்பாளர் ஒன்றியம் ஒன்றை அமைத்துள்ளோம். இதற்குச் சுமார் 650 வரையான விண்ணப்பங்கள் வந்துள்ளன. அவற்றைப் பிரித்து வகைப்படுத்தியுள்ளோம்.

திரியியசு பயனாளிகள் தெரிவு

(யாழ்ப்பாணம்)

சமுர்த்தி அதிகார சபையினால் 'திரியியசு' வீட்டுத் திட்டத்திற்கான பயனாளிகள் தெரிவு செய்யப்படுகின்றனர்.

இதற்கென கிராம அலுவலர் பிரிவு ஒன்றுக்கு இருவர் வீதம் தந்துதவுமாறு சமுர்த்தி அதிகாரசபை சகல பிரதேச செயலாளர்களையும் கேட்டுள்ளது. (26)



பெரும்பாலும் தமிழ் மொழி பெயர்ப்பாளர்களே தேவைப்படுகின்றனர். இதற்கு இந்தச் சபையில் இருப்பவர்கள்கூட விண்ணப்பிக்கலாம். இதற்கான விண்ணப்ப முடிவுத்திகதி குறித்து கவனத்தில் எடுக்கத் தேவையில்லை.

மொழி பெயர்ப்புக்குத் தேவையான வெற்றிடங்கள் தகுதியானவர்களிடமிருந்து நிரப்பப்பட வேண்டும் என்பதே அமைச்சர்தும், செயலாளர்தும் கருத்துமாகும் எனவும் தெரிவித்தார். (பா)

ஒழுக்கத்தைக் கடைப்பிடிக்காத மாணவர்கள் மீது சட்ட நடவடிக்கை

வடமராட்சிப் பொலிஸார் தெரிவிப்பு

(வடமராட்சி)

கல்வி கற்கும் மாணவர்கள் மது அருந்தினாலோ அல்லது மதுபானக் கடைகளில் மதுவை வாங்கினாலோ அவர்களை இனங்கண்டு தமக்குத் தெரியப்படுத்துமாறும் அதற்கு தாங்கள் அவர்கள் மீது சட்டநடவடிக்கை எடுப்போம் என வலுவெட்டித் துறை, நெல்லியடிப் பொலிஸ் அதிகாரிகள் இணைந்து தெரிவித்துள்ளனர்.

வடமராட்சி தெற்கு, மேற்குப் பிரதேச செயலகத்தில் அண்மையில் நடைபெற்ற ஒருங்கிணைப்புக் குழுக்கூட்டத்தில் இவர்கள் இவ்வாறு தெரிவித்துள்ளனர்.

அவர்கள் இது தொடர்பாக தொடர்ந்தும் தெரிவிக்கையில்,

பாடசாலை மாணவர்கள், மாணவிகள் மீது சேட்டைகள் புரிந்தால் அவர்கள் தண்டிக்கப்படுவர். இது தொடர்பாக பாடசாலை மாணவர்கள் மீது பெற்றோரும், பொதுமக்களும் கவனம் செலுத்த வேண்டும். அத்துடன், இவ்வாறான நடவடிக்கைகளில் ஈடுபடும் பாடசாலை மாணவர்களுக்கு எதிராக நாங்கள் உரிய சட்ட நடவடிக்கை எடுப்போம். எனவே, அவர்கள் ஒழுக்கத்தைக் கடைப்பிடிக்க வேண்டுமென அவர்கள் மேலும் தெரிவித்தனர். (100)

கிளிநொச்சியில் மலேரியா ஒழிப்புப் பேரணி

(கிளிநொச்சி)

உலக மலேரியா தினம் மற்றும் இலங்கையின் மலேரியா ஒழிப்பு இயக்கத்தின் 100 ஆவது வருட பூர்த்தியை முன்னிட்டு கிளிநொச்சிப் பிரதேசத்தில் எதிர்வரும் 20 ஆம் திகதி மலேரியா ஒழிப்புத் தொடர்பான பேரணியொன்றை நடத்துவதற்கான ஒழுங்குகள் மேற்கொள்ளப்பட்டுள்ளன.

மலேரியாவைத் தடை செய்யும் இயக்கத்தின் ஏற்பாட்டில் இப்பேரணியில், கிளிநொச்சி வைத்தியசாலை வைத்தியர்கள், தாதியர்கள் உட்படப் பலர் இந்தப் பேரணியில் கலந்துகொள்ளவுள்ளதாக அதன் ஏற்பாட்டுக் குழுவினர் அறிவித்துள்ளனர்.

உயர்தர மாணவர்களுக்கான முன்னோடிக்க கருத்தரங்கு

(யாழ்ப்பாணம்)

தாள்களை வழங்கி, கருத்தரங்குகளை பிரதான மத்திய நிலையங்களில் நடத்தப் பரீட்சைத் திணைக்களம் இம்முறை நடவடிக்கை எடுத்துள்ளது.

யாழ்ப்பாணம். வலயப் பாடசாலைகளின் அதிபர்கள் குறித்த பாடங்களுக்குப் பொறுப்பான ஆசிரியர்களுடன் மாணவர்களைப் பாடசாலைச் சீருடையில் குறிப்பிட்டுள்ள மத்திய நிலையங்களுக்கு தவறாது அனுப்பி வைக்க நடவடிக்கை எடுக்குமாறு யாழ்ப்பாணம் கல்விப் பணிப்பாளர் திருமதி.அ.வேதநாயகம் அறிவித்துள்ளார்.

பரீட்சைக்கான முன்னோடிக்க கருத்தரங்குகள் நடைபெறும் தினங்கள், வளவாளர் பெயர் விபரங்கள் மற்றும் மத்திய நிலையங்களுக்கு இணைக்கப்பட்ட பாடசாலைகளின் விபரங்கள் அடங்கிய சுற்றறிக்கைகள் உரிய பாடசாலை அதிபர்களுக்கு அனுப்பி வைக்கப்பட்டுள்ளன.

கல்வி அமைச்சரின் நேரடிக்கண்காணிப்பின் கீழ் இடம் பெறும் இச்செயற்றிட்டத்தில் பங்கு பற்றி பயனடைவதற்குப் பெற்றோர்கள் தங்கள் பிள்ளைகளை வழிப்படுத்துமாறும் அவர் மேலும் தெரிவித்துள்ளார்.

இதில் பாடசாலை மாணவர்கள் குறிப்பிட்ட தூரம் நடந்து சென்று முறிகண்டி இந்து மகா வித்தியாலயத்திற்கும், கிளிநொச்சியிலுள்ள பாடசாலைகளுக்கும் சென்று கல்வி கற்க வேண்டியுள்ளது.

இதேவேளை, இக்கிராமத்தில் நோயாளிகளை மருத்துவமனைக்குக் கொண்டு செல்வதாயின் வாடகைக்கு அமர்த்துவதற்கு வாகன வசதிகள் இல்லாத பெரும் சிரமங்களை அப்பகுதி மக்கள் எதிர்நோக்குவதாகவும் தெரிவிக்கப்படுகிறது.

எனவே, இது தொடர்பாக சம்பந்தப்பட்ட அதிகாரிகள் நடவடிக்கை எடுத்து அடிப்படை வசதிகளை ஏற்படுத்தித் தருமாறு அக்கிராம மக்கள் கோரிக்கை விடுகின்றனர். (110)

அடிப்படை வசதிகள் இன்றி அல்லற்படும் மீள்குடியேறிய புத்துவெட்டுவான் மக்கள்

(முரசுமோட்டை)

முல்லைத்தீவு புத்துவெட்டுவான் கிராமத்தில் மீள்குடியேறிய மக்கள் தாம் அடிப்படை வசதிகள் எதுவுமின்றி பெரும் சிரமங்களை எதிர்நோக்குவதாகத் தெரிவித்துள்ளனர்.

முல்லைத்தீவு, துணுக்காய்ப் பிரதேசத்திலுள்ள புத்துவெட்டுவான் கிராமத்தில் இதுவரை 100 இற்கும் மேற்பட்ட குடும்பங்கள் மீள்குடியேறியுள்ளனர்.

ஏ-9 வீதியிலிருந்து 6 கிலோ மீற்றர் தூரத்தில் அமைந்துள்ள இக்கிராமத்தில் எவ்விதமான போக்குவரத்து வசதிகளும் இல்லாத நிலையில் மக்கள் கால்நடையாகவும், துவிச்சக்கரவண்டிகளிலும் சென்றே தமது மருத்துவ தேவைகள் மற்றும் அன்றாட நடவடிக்கைகளை நிறைவேற்றி வருவதாகத் தெரிவிக்கின்றனர்.

வருவதாகத் தெரிவிக்கின்றனர்.

இதில் பாடசாலை மாணவர்கள் குறிப்பிட்ட தூரம் நடந்து சென்று முறிகண்டி இந்து மகா வித்தியாலயத்திற்கும், கிளிநொச்சியிலுள்ள பாடசாலைகளுக்கும் சென்று கல்வி கற்க வேண்டியுள்ளது.

இதேவேளை, இக்கிராமத்தில் நோயாளிகளை மருத்துவமனைக்குக் கொண்டு செல்வதாயின் வாடகைக்கு அமர்த்துவதற்கு வாகன வசதிகள் இல்லாத பெரும் சிரமங்களை அப்பகுதி மக்கள் எதிர்நோக்குவதாகவும் தெரிவிக்கப்படுகிறது.

எனவே, இது தொடர்பாக சம்பந்தப்பட்ட அதிகாரிகள் நடவடிக்கை எடுத்து அடிப்படை வசதிகளை ஏற்படுத்தித் தருமாறு அக்கிராம மக்கள் கோரிக்கை விடுகின்றனர். (110)



பூநகரி மகா வித்தியாலய சாரணர்களுக்கான சின்னஞ் சூட்டும் நிகழ்வில், மாவட்ட சாரண ஆணையாளர் செ.சுப்பிரமணியம் உரையாற்றுவதையும், 661 ஆவது படைப்பிரிவின் தளபதி கேணல் ஜெயசுரியா சாரணர் ஒருவருக்கு கைலாகு கொடுப்பதையும் காணலாம். (112)

மந்திரின் இன்றைய பலன்
(17.05.2011 - வெவ்வாய்க்கிழமை)

பஞ்சாங்கக் குறிப்புகள்
கர வரலும்
வைகாசி 03 ஆம் நாள்.
இராசுகாலம் 2.43-4.23, சுபநேரம் 10.23 - 11.53,
நட்சத்திரம் விசாகம் மு.இ. 7.28 வரை
திதி: புரணை மாலை 5.35 வரை
வைகாசி விசாகம் - புரணை விரதம்

இரகுநாதையர் பஞ்சாங்க கணிப்பை அடிப்படையாகக் கொண்டது

மேடம்:- பண வரவு, நண்பர் தொல்லை, வீணர் அலைச்சல், ழத்தோர் ஆசி.

ரஹுமம்:- மனக் கவலை, வீணர் பயம், விபத்து வரும் கவனம், பணக் கஷ்டம்.

மதுனம் :- பொருள் வரவு, நண்பரால் கவலை, பணக் கஷ்டம், மனச் சஞ்சலம்.

கடகம்:- பண வரவு, தேக சுகம் பாதிப்படையும், மனக் கவலை, வீணர் அலைச்சல்.

சிம்மம்:- பொருள் இழப்பு, பணக் கஷ்டம், மனக் கவலை, விபத்து வரக்கூடும் கவனம்.

கன்னி :- மனச் சோர்வு, பண வரவு, தேக சுகக் குறைவு, கவலை.

துலாம் :- பொருள் சேரும், பணம் வரும், கவலை நீங்கும், உளநலம் பாதிப்பும்.

விருச்சிகம்:- பண வரவு, நண்பர் உதவி, தேக சுகம், ழத்தோர் ஆசி.

தனுசு:- பணக் கஷ்டம், வீணர் அலைச்சல், மனச் சஞ்சலம், விபத்து வரும் கவனம்.

மகரம்:- பணம் வரும், கவலை மறையும், குடும்பத்தில் மகிழ்ச்சி, காரிய சித்தி.

கும்பம் :- மன உளைச்சல், சோம்பல், பணக் கஷ்டம், விபத்து வரும் கவனம். கவலைக்கிடம்.

மீனம்:- பண வரவு, நண்பர் உதவி, மன அமைதி, ழத்தோர் ஆசி.

எஸ்.எல்.பி.எல்.இல் 33 வெளிநாட்டு வீரர்கள்

(கொழும்பு)

எதிர்வரும் ஜூலை மாதம் இலங்கையில் நடைபெறவுள்ள எஸ்.எல்.பி.எல் கிரிக்கெட் சுற்றுப்



விளையாட்டுச் செய்திகள்

போட்டியில் 33 வெளிநாட்டு வீரர்களை இணைத்துக் கொள்ள நடவடிக்கை எடுக்கப்பட்டுள்ளதாக இலங்கை கிரிக்கெட் சபை தெரிவித்துள்ளது.

இலங்கையில் முதல் முதலாக ஏற்பாடு செய்யப்பட்டுள்ள எஸ்.எல்.பி.எல் 20 - 20 கிரிக்கெட் தொடர் எதிர்வரும் ஜூலை 19ஆம் திகதி தொடக்கம் ஒகஸ்ட் 4ஆம் திகதிவரை இடம் பெறவுள்ளது.

7 மாகாணங்களாக அணிகள் பிரிக்கப்பட்டுள்ளதுடன், ஒரு அணிக்கு தலா 5 வெளிநாட்டு வீரர்களை இணைத்துக் கொள்வதற்கு வாய்ப்பு வழங்கப்

பட்டுள்ளது. இதன்படி இந்திய அணியின் 12 வீரர்களும் பாகிஸ்தான் அணியிலிருந்து ஆறு வீரர்களும் அவுஸ்ரேலிய அணியின் நான்கு வீரர்களும் இணைத்துக் கொள்ளப்படவுள்ளனர்.

அத்துடன், நியூசிலாந்து வீரர்கள் இருவரும் பங்களாதேஷ் அணியின் ஒரு வீரரும் இப்போட்டியில் இணைத்துக் கொள்ளப்படவுள்ளதாக இலங்கை கிரிக்கெட் சபை குறிப்பிட்டுள்ளது.

இத்தொடரில் விளையாடவுள்ள கிறிஸ் கெய்ல், அப்ரிடி உள்ளிட்ட வீரர்கள் ஒப்பந்தத்தில் கையெப்பமிட்டுள்ளமை குறிப்பிடத்தக்கது.



பயிற்சி முகாம் நிறைவு

(முல்லைத்தீவு)

விளையாட்டுத் துறை அமைச்சின் ஏற்பாட்டில் முல்லைத்தீவு மாவட்டத்திலுள்ள அனைத்து பாடசாலைகளிலிருந்தும் தலா 50 மாணவர்கள் வீதம் தெரிவு செய்யப்பட்டு அவர்களுக்கான 18 விளையாட்டுக்கள் தொடர்பான பயிற்சியும் அதன் மூலம் அந்த விளையாட்டுக்களில் மாணவர்களைத் தெரிவு செய்யும் நிகழ்வும் கடந்த 14ஆம், 15ஆம் திகதிகளில் முல்லைத்தீவு வித்தியானந்தக் கல்லூரியில் இடம்பெற்றது.

இதில் கிரிக்கெட், வலைப்பந்தாட்டம், எல்லே, நீச்சல், சைக்கி லோட்டம் உட்பட 18 விளையாட்டுக்கள் தொடர்பான இரு பாலாருக்கு மாணவர்களிக்கப்பட்டுள்ளதாகத் தெரிவிக்கப்பட்டுள்ளது.

இந்நிகழ்வில் விளையாட்டுத் துறை

அமைச்சர் மகிந்தானந்தா அளந்தகமே கலந்து கொண்டு ஆரம்பித்து வைத்ததுடன் துணுக்காய் மற்றும் முல்லைத்தீவு வலயக் கல்விப் பணிப்பாளர்கள், கல்வி அதிகாரிகள் எனப் பலர் கலந்து கொண்டனர்.

இந்நிகழ்வை ஆரம்பித்து வைத்த விளையாட்டுத்துறை அமைச்சர் கருத்துத் தெரிவிக்கையில், யுத்தத்தினால் பாதிக்கப்பட்ட இந்த மாவட்டங்களில் இது போன்ற விளையாட்டு பயிற்சி முகாம்களை அமைத்து, அதன் மூலம் திறமை வாய்ந்த வீரர்களை வெளிக்கொணர்வதே எமது நோக்கம். அந்த அடிப்படையிலேயே இந்த பயிற்சி முகாம் அமைக்கப்பட்டது. எதிர்வரும் காலங்களில் இது போன்ற பயிற்சி முகாம்கள் நடத்தத் திட்டமிட்டுள்ளோம் என்றார். (40)

ஓய்வுபெறும் முடிவில் மாற்றம்

(இஸ்லாமாபாத்)

சர்வதேசப் போட்டிகளிலிருந்து ஓய்வு பெறுவதாக அறிவித்த பாகிஸ்தான் வீக்கெட் காப்பாளர் ஸில்கர்னை ஹைதர் அந்த முடிவை மீள் பரிசீலனை செய்யவுள்ளதாக அறிவித்துள்ளார்.

கடந்த நவம்பர் மாதம் ரூபாயில் தென்னாபிரிக்க அணியுடன் ஒரு நாள் போட்டியில் ஆட்டநிறையச் சதியில் ஈடுபடுமாறு இனத்தெரியாதவர்கள் விடுத்த கோரிக்கையை அடுத்து ஹைதர் இங்கிலாந்திற்கு குடும்பத்துடன் தப்பிச் சென்றதுடன் அங்கு அரசியல் தஞ்சமும் கோரியிருந்தார்.

எனினும் பாகிஸ்தானின் உள்துறை அமைச்சர் ரெஹ்மான் மூலிக், ஹைதரின் குடும்பத்திற்கு வழங்கிய பாதுகாப்பு உத்தரவாதத்தை அடுத்து அவர் அண்மையில் நாடு திரும்பியிருந்தார்.

இவ்வாறு நாடு திரும்பிய நிலையிலேயே ஹைதர் தனது ஓய்வு முடிவை மீள் பரிசீலனை செய்யவுள்ளதாக அறிவித்துள்ளார்.

நான் மீளவும் கிரிக்கெட் விளையாட விரும்புகின்றேன். நான் லண்டன் சென்ற நிலைக்கும் தற்போதுள்ள சூழ்நிலைக்கும் நிறைய வேறுபாடுகள் உள்ளன. எனவே, நான் மீளவும் விளையாட உள்ளமையை பாகிஸ்தான் கிரிக்கெட் சபைதான் தெளிவுபடுத்த வேண்டுமெனத் தெரிவித்தார்.

இதேவேளை, லண்டனுக்கு சென்றமை தொடர்பாக விளக்க மனிக்குமாறு ஹைதரிடம் கோரிக்கை விடுக்கப்பட்டுள்ளது. அவர் விளக்கமளிக்கும் பட்சத்தில் பாகிஸ்தான் கிரிக்கெட் சபை அதிகாரிகளை சந்திப்பதற்கான சந்தர்ப்பம் வழங்கப்படுமென கிரிக்கெட் சபைப் பேச்சாளர் ஒருவர் தெரிவித்தார்.



இத்தாலி ரோம் ரென்னிஸ் தொடர் ஜோகோவிச், ஷரபோவா சம்பியன்

(ரோம்)

இத்தாலியில் நடைபெற்ற ரோம் ரென்னிஸ் தொடரில் சேர்பியாவின் ஜோகோவிச், ரஷ்யாவின் மரிய ஷரபோவா சம்பியன் பட்டத்தைப் பெற்றுள்ளனர்.

ரோம் நகரில் நடைபெற்ற ஆண்கள் மஸ்டர்ஸ் ரென்னிஸ் இறுதிப் போட்டியில் செர்பிய வீரர் ஜோகோவிச்சும், ஸ்பெயினின் நடாலும் மோதிக் கொண்டனர். இதில் 6-4, 6-4 செட் கணக்கில் நடாலைத் தோற்கடித்தே சம்பியன் பட்டத்தை ஜோகோவிச் வென்றார்.

இந்த வெற்றியின் மூலம் ஜோகோவிச் தொடர்ந்து 39 ஆட்டங்களில் வெற்றி பெற்ற வீரராக வலம் வருகிறார். இந்த ஆண்டு அவர் 37 ஆட்டத்தில் வெற்றி பெற்றுள்ளார். 2011ஆம் ஆண்டு நடாலுக்கு ஏமாற்றமாகவே அமைந்துள்ளது.

இந்தியன் வெல்ஸ், மியாமி, மட்ரிட், ரோம் டென்னிஸ் போட்டிகளில் ஜோகோவிச்சிடம் நடால் தோல்வியடைந்துள்ளார். ரோம் மாஸ்டர்ஸ் ரென்னிசில் இரு வீரர்களும் இறுதி வரை சிறப்பாகச் செயற்பட்டு, ரசிகர்களுக்குப் பெரு விருந்து படைத்தனர்.

உலக ரென்னிஸ் அரங்கில் முதல் இரண்டு இடங்களை ஆக்ரமித்திருக்கும் இந்த வீரர்களின் ஆட்டம் பார்வையாளர்களுக்கு பரவசம் ஏற்படுத்தியது.

இதேவேளை, ரோம் பெண்கள் இறுதிப் போட்டி மழையால் ரோம் நகரில் தாமதமாக ஆரம்பமானது. இதில் முன்னால் உலக முதல் நிலை வீராங்கனையான ரஷ்யாவின் மரிய ஷரபோவா சம்பியன் பட்டம் வென்றார்.

இவர் கடந்த ஆண்டு பிரெஞ்சு ஓப்பன் இறுதிப் போட்டியாளரான அவுஸ்திரேலியாவின் சாம் ஸ்டோசரை 6-2, 6-4 செட் கணக்கில் தோற்கடித்தே கிண்ணத்தைக் கைப்பற்றிக் கொண்டார்.



ஷரபோவா



ஜோகோவிச்

பிரபல கால்பந்து வீரர் மரடோனா யு.ஏ.இ கால்பந்து சங்கத்தின் பயிற்சியாளராக நியமிக்கப்பட்டுள்ளார்.

ஆர்ஜென்ரீனா கால்பந்து அணியின் பயிற்சியாளராக இருந்த மரடோனா கடந்த சில மாதங்களாக எந்த அணிக்கும் பணியாற்றாமல் இருந்து வந்தார். இந்நிலையில் யு.ஏ.இ கால்பந்து சங்கம் அவரை தொடர்பு கொண்டு பயிற்சி யாளர் பொறுப்பை ஏற்கும்படி வலியுறுத்தியது.

இதுதொடர்பாக கடந்த சில நாட்களாக அச்சங்கத்தின் நிர்வாகிகளுடன் ஆலோசனை நடத்தி வந்த மரடோனா நேற்று முன்தினம் யு.ஏ.இ கால்பந்து சங்கத்தின் பயிற்சிக் கான வசதிகளை நேரில் பார்வையிட்டார்.

இந்நிலையில் யு.ஏ.இ கால்பந்து சங்கத்தின் பயிற்சி யாளராக மரடோனா ஒப்பந்தம் செய்யப்பட்டுள்ளதாக தகவல் வெளியானது. எனினும் இது குறித்து அவர் அதிகாரப்பூர்வமாக எதுவும் தெரிவிக்கவில்லை.

மரடோனா தற்போது ஆர்ஜென்ரீனா சென்றுள்ளதாகவும், அடுத்த மாதம் அவர் ரூபாய் வருகிறார் என்றும் தெரிவிக்கப்பட்டுள்ளது. யு.ஏ.இ கால்பந்து சங்கத்தின் அதிகாரி ஒருவர் கருத்துத் தெரிவிக்கையில், இது குறித்து அதிகாரப்பூர்வமாக அவர் விரைவில் அறிவிப்பாளர் என்றார்.

கால்பந்து பயிற்றுநராக மீண்டும் மரடோனா

ருவென்ரி 20 இக்கு பொருத்தமற்றது

(கொல்கத்தா)
ருவென்ரி 20 போட்டியைப் பொறுத்த வரை டக்வேர்த் லூயிஸ் முறை என்பது பொருத்தமாக அமையாதென கொல்கத்தா ரைட் ரைடர்ஸ் அணியின் துடுப்பாட்ட வீரர் கலிஸ் தெரிவித்தார்.

பெங்களூர் அணிக்கு எதிரான ஆட்டத்தில் கொல்கத்தா ரைட் ரைடர்ஸ் தோற்றது. இந்தப் போட்டியில் மழையால் டக்வேர்த் லூயிஸ் விதி முறை பின்பற்றப்பட்டது. இது கொல்கத்தாவுக்கு பின்னடைவை ஏற்படுத்தியது. இது குறித்து கருத்துத் தெரிவிக்கையிலேயே கலிஸ் மேற்கண்டவாறு தெரிவித்தார்.

இது குறித்து அவர் மேலும் தெரிவித்ததாவது: ருவென்ரி 20 போட்டியை பொறுத்த வரை டக்வேர்த் லூயிஸ் முறை தேவையில்லாதது. அது பொருத்தமாக இருக்காது. சராசரி ஓட்டங்களைக் கணக்கிடுவது பொருத்தமாக அமையாது. பெங்களூர் அணிக்கு எதிரான ஆட்டத்தில் நாங்கள் தோற்றது சரியான முறை இல்லை. இது ஐ.பி.எல் ருவென்ரி 20 போட்டிக்கு மாத்திரமல்ல சர்வதேச ருவென்ரி 20 போட்டிக்கும் பொருத்தம் என்றார்.

மேற்கிந்தியத்தீவுத் தொடர் சாதிக்கக் கிடைத்த வாய்ப்பு

(புதுடில்லி)
மேற்கிந்தியத்தீவுகள் அணிக்கு எதிரான ஒருநாள் தொடரில் முழுத்திறமையை வெளிப்படுத்தி சாதிப்பேன் என, இந்திய சுழற்பந்துவீச்சாளர் அமித் மிஸ்ரா நம்பிக்கை தெரிவித்துள்ளார்.

இது குறித்து அமித் மேலும் தெரிவித்ததாவது: மேற்கிந்தியத்தீவுகள் அணிக்கு எதிரான ஒருநாள் தொடரில் இடம் கிடைத்தது மகிழ்ச்சி அளிக்கிறது. இதற்கு ஐ.பி.எல்., தொடரில் சிறப்பான ஆட்டத்தை வெளிப்படுத்தி வருவதே முக்கிய காரணம். என்னை டெஸ்ட் பந்து வீச்சாளர் என சுறுகின்றனர். ஆனால் நான் டெஸ்ட் போட்டிகளில் மட்டும் பந்துவீசுவதில்லை. ஒருநாள் போட்டியில் போதிய வாய்ப்பு கிடைக்காததால், எனது திறமையை நிரூபிக்க முடியவில்லை. ஆனால் கடந்த நான்கு ஆண்டுகளாக ஐ.பி.எல்., தொடரில் எனது திறமையை வெளிப்படுத்தி வருகிறேன். இதனால் இந்திய அணியில் இடம் பிடித்தேன். கிடைத்த வாய்ப்பை வீணடிக்காமல், முழுத்திறமையை வெளிப்படுத்தி இந்திய அணியில், எனக்கான இடத்தை உறுதி செய்யப் போராடுவேன். சகவீரர் பிரக்யான் ஓஜாவுடன், ஆரோக்கியமான போட்டி நிஷ்குகிறது. இது மகிழ்ச்சி அளிக்கிறது. இதன்மூலம் ஒவ்வொரு நாளும் எங்கள் செயல்பாட்டில் நல்ல முன்னேற்றம் காண முடிகிறது. எனது சிறப்பான செயல்பாட்டிற்கு, பிரக்யான் ஓஜாவின் ஒத்துழைப்பு முக்கிய பங்கு வகிக்கும் என்றார்.

அமித் மிஸ்ரா நீண்ட இடைவேளைக்கு பின்னர் தேர்வு செய்யப்பட்டுள்ளார். கடந்த 2003இல் ஒருநாள் போட்டி அரங்கில் காலடி வைத்த இவர், கடைசியாக கடந்த ஆண்டு சிம்பாப்வே அணிக்கு எதிரான போட்டியில் விளையாடினார். இதுவரை 10 ஒருநாள் போட்டிகளில் மட்டுமே பங்கேற்றுள்ள அமித் மிஸ்ரா, 8 விக்கெட் வீழ்த்தியுள்ளார்.


சிறப்பான பந்துவீச்சே வெற்றிக்கு காரணம்

(காயானா)
பந்து வீச்சாளர்களின் சிறப்பான செயற்பாடே பாகிஸ்தான டெஸ்ட் போட்டியை வெல்வதற்கு காரணமென மேற்கிந்தியத்தீவுகள் அணியின் தலைவர் டரன் சமி தெரிவித்தார்.

இது குறித்து அவர் மேலும் தெரிவித்ததாவது: ஒரு நாள் தொடரை இழந்த நாம் பெருவேதனை அடைந்தோம். அதற்கு ஈடுசெய்ய யக்கூடிய வகையில் இந்த வெற்றி அமைந்ததையிட்டு மகிழ்ச்சி. பந்து வீச்சாளர்கள் சிறப்பாகச் செயற்பட்டனர். வெற்றிக்கு அதுவே துணையாகவும் இருந்தது. மிஸ்பா உல்-ஹக்கின் ஆட்டமிழப்பே போட்டியின் திருப்புமுனையாக அமைந்தது. இந்த வெற்றியில் எனது பங்களிப்பு அதிகமாக இருந்ததையிட்டு மகிழ்வடைகின்றேன். ஓட்டு மொத்தத்தில் கூட்டு முயற்சிக்குக் கிடைத்த வெற்றியாகவே பார்க்கின்றேன் என்றார்.

காயானாவில் நடைபெற்ற இப்போட்டியில் 219 ஓட்ட வெற்றியிலக்கு நோக்கி ஆடிய பாகிஸ்தான் அணி, சகல விக்கெட்டுக்களையும் இழந்து 178 ஓட்டங்களைப் பெற்று 40 ஓட்டங்களால் தோல்வியடைந்தது. இதில் அணித் தலைவர் மிஸ்பா உல்-ஹக் 52, உமர் அக்மல் 47 ஓட்டங்களைப் பெற்றனர். பந்து வீச்சில் டரன் சமி ஐந்து, ராம்போல் நான்கு விக்கெட்டுக்களைக் கைப்பற்றினார். இப்போட்டியின் ஆட்டநாயகனாக டரன் சமி தெரிவானார். மேற்கிந்தியத்தீவு முதல் இனிங்ஸ் 226. பாகிஸ்தான் முதல் இனிங்ஸ் 160. மேற்கிந்தியத்தீவு இரண்டாவது இனிங்ஸ் 152. இவ்வெற்றியின் மூலம் இரண்டு போட்டிகளைக் கொண்ட டெஸ்ட் தொடரில் மேற்கிந்தியத்தீவுகள் அணி 1-0 என்ற கணக்கில் முன்னிலை வகிக்கின்றது. இதேவேளை, இரு அணிகளுக்கும்மிடையிலான இரண்டாவதும், இறுதியுமான டெஸ்ட் போட்டி வரும் 20ஆம் திகதி நடைபெறவுள்ளது.

கென்யா வீரர் தற்கொலை



(நைரோபி)
2008ஆம் ஆண்டு பீஜிங்கில் நடந்த ஒலிம்பிக்கில், மரதன் ஓட்டப் பந்தயத்தில் புதிய சாதனை நிகழ்த்தி தங்கப் பதக்கம் வென்ற கென்யா போட்டியாளர் சாம்மி வான்சிரு கட்டடத்தில் இருந்து கீழே குதித்து தற்கொலை செய்துக்கொண்டுள்ளார்.

கென்யா நாட்டின் தலைநகர் நைரோபியில் உள்ள ரி.பி.டி வாலி என்று இடத்தில் உள்ள தனது இல்லத்தின் மேல் மாடியில் இருந்து கீழே குதித்து வான்சிரு தற்கொலை செய்துக்கொண்டதாக கென்யா மத்திய மாகாணத்தின் பொலிஸ் தலைவர் ஜான் மிபிஜிவே கூறியுள்ளார்.

நேற்று காலை 11 மணிக்கு இச்சம்பவம் நிகழ்ந்துள்ளது. தனது மனைவியுடன் ஏற்பட்ட வாக்குவாதத்திற்குப் பின்னர் அவர் தற்கொலை செய்து கொண்டதாகப் பொலிஸ் அதிகாரி ஒருவர் கூறியுள்ளார்.

24 வயதேயான வான்சிரு, 2008 பீஜிங் ஒலிம்பிக்கில் மரதன் போட்டியில் தூரத்தை 2 மணி 6 நிமிடம் 32 நொடிகளில் கடந்து புதிய சாதனை படைத்து தங்கம் வென்றார். கென்யா வீரர் ஒருவர் ஒலிம்பிக்கில் தங்கம் வெல்வது அதுவே முதல் முறையாகும். மிகக் குறைந்த வயதில் மரதன் போட்டியில் வெற்றியாளராக ஆன பெருமையும் இவரையே சாரும்.

அதன் பிறகு 2009ஆம் ஆண்டில் நடைபெற்ற லண்டன் மரதன் போட்டியிலும் வெற்றியாளரானார். சிக்காகோவில் தொடர்ந்து இரண்டு ஆண்டுகள் சம்பியன் பட்டம் வென்றவர் வான்சிரு என்பது குறிப்பிடத்தக்கது.

மெய்வல்லுநர் போட்டி

(பருத்தித்துறை)
யாழ். மாவட்டப் பாடசாலை களுக்கிடையிலான மெய்வல்லுநர் போட்டி எதிர்வரும் 24,25,26ஆம் திகதிகளில் யாழ். துரையப்பா விளையாட்டு அரங்கில் காலை 8.30 மணிக்கு ஆரம்பிக்கப்படவுள்ளதென யாழ். மாவட்ட விளையாட்டுக் குழுச் செயலாளர் மு. நடராசா அறிவித்துள்ளார். (109)

உடற்பயிற்சிப் போட்டி

(பருத்தித்துறை)
யாழ். மாவட்டப் பாடசாலை களுக்கிடையிலான உடற்பயிற்சிப் போட்டி எதிர்வரும் 21ஆம் திகதி காலை 8.30 மணிக்கு ஸ்கந்தவரோதயக் கல்லூரி மைதானத்தில் நடைபெறவுள்ளது. வலய மட்டத்தில் தெரிவு செய்யப்பட்ட பாடசாலைகள் தவறாது பங்குபற்றுமாறு வலிகாமம் கல்விலய உடற்கல்வி உதவிக்கல்விப் பணிப்பாளர் மு. நடராசா அறிவித்துள்ளார். (109)



அன்றோ டினைஸ் (கொழும்பு) ரஞ்சித் சைலேந்திரகுமார்

சோட்டோகன் கராத்தே டி அசோசியேசனால் நடாத்தப்பட்ட தேசிய கராத்தேப் போட்டியில் யாழ். வீரர்கள் இருவர் பதக்கங்களைப் பெற்றுக் கொண்டனர். கடந்த 14ஆம், 15ஆம் திகதிகளில் கொழும்பு சோட்டோகன் கராத்தே டி அசோசியேசனால் களனி பல்கலைக்கழக உள்ளக விளையாட்டரங்கில் நடாத்தப்பட்ட தேசிய கராத்தே பயிற்சி முகாமிலும், பின்னர் நடைபெற்ற வருடாந்த கராத்தே சுற்றுப் போட்டியிலும் பங்குபற்றியே யாழ். வீரர்கள் இருவர் பதக்கங்களை பெற்றுக் கொண்டனர். கறுப்புப் பட்டிக்கான திறந்த காட்டாப் போட்டியில் டி. அன்றோ டினைஸ் மூன்றாமிடத்தைப் பெற்று வெண்கலப் பதக்கத்தையும், கறுப்புப் பட்டிக்கான திறந்த குமித்தே போட்டியில் இரண்டாமிடத்தைப் பெற்று வெள்ளிப்பதக்கத்தையும் திறந்த கறுப்புப் பட்டிக்கான குமித்தே போட்டியில் ஆ. ரஞ்சித் சைலேந்திரகுமார் முதலாமிடத்தையும் பெற்றுத் தங்கப் பதக்கத்தையும் பெற்றுக் கொண்டனர்.

தேசிய ரீதியான கராத்தே யாழ். வீரர் ஒருவர் பதக்கம்

தடகளத்தில் தங்கப்பதக்கம் எட்வேட் எடிசன் சாதனை

(யாழ்ப்பாணம்)
கடந்த முப்பது ஆண்டு இடைவெளியின் பின்னர் யாழ். மாவட்ட வீரர் ஒருவர் தடகளப் போட்டியில் தங்கப் பதக்கம் வென்று சாதனை படைத்துள்ளார். யாழ்ப்பாணம் மத்திய கல்லூரியைச் சேர்ந்த ஆர்.எட்வேட் எடிசன் என்ற மாணவனே 20 வயதுப் பிரிவினருக்கான 200 மீற்றர் தடகள ஓட்டப் போட்டியில் கலந்து கொண்டு தங்கப் பதக்கத்தை வென்றுள்ளார். தங்கப் பதக்கம் வென்ற எடிசனுக்கு பல தரப்பிடமிருந்தும் வாழ்த்து மழை பொலிந்த வண்ணமுள்ளமை குறிப்பிடத்தக்கது. அகில இலங்கை பாடசாலைகள் மெய்வல்லுநர் சங்கத்தின் ஏற்பாட்டில் கொழும்பு சுகதாசா விளையாட்டரங்கில் இடம்பெற்றுவரும் பாடசாலை மாணவர்களுக்கான மெய்வண்மைப் போட்டிகள் தற்போது நடைபெற்று வருகின்றமை குறிப்பிடத்தக்கது.






கிளங்கைத் திருச்சபையின் 15 ஆவது பேராயராக அதி.வண.தீலோராஜ் ரஞ்சித் கனகசபை பதவியேற்கும் வைபவம் நேற்று முன்தினம் நடைபெற்றது. இதில் ஜனாதிபதி மகிந்த ராஜபக்ஷ, மற்றும் ஜனாதிபதியின் பாரியார் ஷீரந்தி ராஜபக்ஷ, எதிர்க்கட்சித் தலைவர் ரணில் விக்கிரமசிங்க, வெள்ளிவகார அமைச்சர் ஜி.எல்.பிரீஸ் உட்பட பலரும் கலந்துகொண்டனர். இதன்போது புதிய பேராயருக்கு ஜனாதிபதி வாழ்த்துத் தெரிவிப்பதையும், நிகழ்வில் கலந்துகொண்டவர்களையும் காணலாம்.

யுத்த வெற்றி விழாவின இரண்டாம் ஆண்டு நிறைவுக் கொண்டாட்டங்கள் காலி முகத்திடலில்

(கொழும்பு)

யுத்த வெற்றி விழாவின ஈராண்டு நிறைவுக் கொண்டாட்டங்கள் எதிர்வரும் 27ஆம் திகதி காலி முகத்திடலில் நடைபெறவுள்ளன. அத்துடன் மே 19 ஆம் திகதி முதல் ஜூன் மாதம் 19ஆம் திகதி வரையான காலப்பகுதியில் யுத்தத்தில் உயிரிழந்த படை வீரர்களின் ஞாபகார்த்த மாதமாக அனுட்டிக்கப்படவுள்ளதாக தேசியப் பாதுகாப்புக்கான ஊடக மத்திய நிலையத்தின் பணிப்பாளர் நாயகம் லக்ஷ்மண ஹலுகல்லை அறிவித்துள்ளார். காலி முகத்திடலில் இம்மாதம் 27ஆம் திகதி நடைபெறும் யுத்த வெற்றியின் ஈராண்டு நிறைவுக்கான பிரதான கொண்டாட்டங்களில் ஜனாதிபதி மஹிந்த ராஜபக்ஷ பிரதம அதிதியாகக் கலந்து கொள்ளவுள்ளார். அன்றைய தினம் மாலை ஜயவர்த்தனபுர கோட்டேவில் அமைந்துள்ள உயிரிழந்த இராணுவத்தினருக்கான நினைவுத்தூபியில் ஜனாதிபதி மஹிந்த ராஜபக்ஷ மலர்தூவி அஞ்சலி செலுத்தவுள்ளார். இவ்வருடமும் யுத்த வெற்றியின் வருடாந்த நினைவுக் கொண்டாட்டத்தை வழமை போன்று கோலாகலமாகக் கொண்டாடும்.



டாடுவதற்கான ஏற்பாடுகளை அரசாங்கம் மேற்கொண்டுள்ளது. அத்துடன் நாடளாவிய ரீதியில் வெற்றிக் கொண்டாட்டங்களை அனுட்டிக்கவும் ஏற்பாடுகள் மேற்கொள்ளப்பட்டுள்ளன.

துட்டகைமுனுவின் அஸ்திமக்களின் பார்வைக்கு

(கொழும்பு)

துட்டகைமுனு மன்னரின் அஸ்திபுதிய பேழையில் வைக்கப்பட்டு நாளை முதல் மக்களின் பார்வைக்கு முதற் தடவையாக வைக்கப்படவுள்ளது. சரித்திரப் புகழ்மிக்க இப்புராதன வஸ்துவை புதிய பேழையில் இடும் நிகழ்வு ஜனாதிபதி மஹிந்த ராஜபக்ஷ தலைமையில் இன்று முற்பகல் 10.30 மணிக்கு இடம் பெறவுள்ளது. அஸ்தியை இடுவதற்காக தயாரிக்கப்பட்டுள்ள இப் புதிய பேழை 30 வருட பயங்கரவாத யுத்தத்தை முடிவுக்குக் கொண்டுவந்ததன் ஞாபகார்த்தமாக ஹெரிடேஜ் டெலிவிஷன் நிறுவனத்தால் அன்பளிப்புச் செய்யப்பட்டுள்ளது. புதிய பேழையில் ஜனாதிபதியினால் அஸ்தி இடப்பட்டதன் பின்னர் தேசிய மரபரிமைகள் அமைச்சினால் ஒழுங்கு செய்யப்பட்டு நாளை முதல் 30ஆம் திகதி வரை நடைபெறவுள்ள பின்பரலங்கா கண்காட்சியில் பேழை மக்கள் பார்வைக்காக முதற்தடவையாக வைக்கப்படவுள்ளது.

புலி உறுப்பினர்களின் வழக்குத் தொடர்பாக அறிய விய விசேட குழு அமைப்பு



(கொழும்பு)


முன்னாள் புலிகளின் உறுப்பினர்களுக்கு எதிராக வழக்குத் தொடர முடியாமற் போனதற்கான காரணங்களை ஆராய விசேட குழுவொன்று நியமிக்கப்பட்டுள்ளதாக நீதி அமைச்சர் ரவூப் ஹக்கீம் தெரிவித்துள்ளார். நேற்று முன்தினம் வவுனியாவில் நடைபெற்ற முஸ்லிம் காங்கிரஸ் கட்சியின் பேராளர் மகாநாட்டில் கலந்துகொண்டு உரையாற்றும்போது அவர் இதனை குறிப்பிட்டுள்ளார். புலிகளுடனான யுத்தம் நிறை

வடைந்து இரண்டு வருடங்கள் கடந்த நிலையிலும் கைது செய்யப்பட்ட அல்லது சரணடைந்த புலிகளின் முக்கியஸ்தர்களுக்கு எதிரான சட்ட நடவடிக்கைகள் இன்னும் ஆரம்பிக்கப்படவில்லை. அவர்களில் பலர் வருடக்கணக்கில் சிறைகளில் வாடிக்கொண்டிருக்கின்றனர். அதன் காரணமாக பலரது பிள்ளைகள் மற்றும் குடும்பங்கள் என்பன கரும் நிர்க்கதியான நிலையை எதிர்கொண்டுள்ளனர். இதன் காரணமாகவே அவ்வாறு வழக்குத் தொடரப்படுவதில் தாமதம் ஏற்படுவதற்கான காரணத்தை ஆராய்ந்து பார்ப்பதற்காக விசேட குழுக்கள் சில நியமிக்கப்பட்டிருக்கின்றன என்று அமைச்சர் ரவூப் ஹக்கீம் தெரிவித்தார். அத்துடன் அவ்வாறு வழக்குத் தொடரும் நடவடிக்கைகள் தாமதமடைந்ததற்கு ஒட்டுமொத்தமாக அரசாங்கத்தை மட்டும் குறை சொல்வதில் பயனில்லை என்றும் அவர் மேலும் சுட்டிக்காட்டியுள்ளார்.

வரலாற்றுத் தவறுகளை சிறார் மனதில் மீண்டும் நினைவுட்டக் கூடாது

(கொழும்பு)

வரலாற்றில் இடம்பெற்ற தவறுகளை சிறார்களின் மனதில் மீண்டும் மீண்டும் நினைவுட்டி சமூகம் தொடர்பில் வெறுப்பை ஏற்படுத்த கூடாது என ஜனாதிபதி மகிந்த ராஜபக்ஷ தெரிவித்துள்ளார். பம்பலப்பட்டிய இந்து கல்லூரியின் 60ஆவது ஆண்டு நிறைவை முன்னிட்டு நேற்றுமுன்தினம் நடைபெற்ற நிகழ்வில் கலந்துகொண்டு உரையாற்றிய போதே அவர் இதனைக் குறிப்பிட்டார். அனைவருக்கும் அவசியமான சிறந்த நாடு, தாய்நாட்டுக்கு சிறப்பான எதிர்காலத்தை பெற்றுக்கொடுத்து நாட்டை முன்னோக்கி கொண்டு செல்லல், இன, மத, அந்தஸ்து பேதம் இன்றி செயற்படுவது நாட்டு மக்கள் அனைவரினதும், கடமை என ஜனாதிபதி தெரிவித்துள்ளார். அத்துடன் ஜனாதிபதி மகிந்த ராஜபக்ஷவினால், பம்பலப்பட்டிய இந்துக் கல்லூரிக்கான புதிய நுழைவாயில் ஒன்றும் திறந்து வைக்கப்பட்டுள்ளது. அந்த கல்லூரியின் அதிபர் தம்பிள்ளை முத்துகுமாரசுவாமிக்கு விசேட



நினைவுப்பரிசு ஒன்றையும் ஜனாதிபதி வழங்கி கௌரவித்துள்ளார். அத்துடன் கல்லூரியில் சிறந்த சேவையாற்றிய 7 ஆசிரியர்களுக்கும், ஜனாதிபதியினால் விருதுகள் வழங்கி வைக்கப்பட்டதாக ஜனாதிபதி ஊடகப்பிரிவு விடுத்துள்ள செய்திக் குறிப்பில் தெரிவிக்கப்பட்டுள்ளது.

புதிய வங்கிக் கணக்கு

(கொழும்பு)

2600 வது சம்புத்த ஜயந்தி தினமான இன்று 17ஆம் திகதி பிறக்கின்ற ஆயிரம் குழந்தைகளுக்கென இலவச வங்கிக் கணக்குகளைத் திறப்பதற்கான விசேட வேலைத்திட்டமொன்றை மக்கள் வங்கி மேற்கொண்டுள்ளது. ஒவ்வொரு குழந்தைக்கும் இரண்டாயிரம் ரூபாய்படி வைப்பிலிடப்படவுள்ளது. இத்திட்டத்திற்கு இரண்டு மில்லியன் ரூபா ஒதுக்கீடு செய்யப்பட்டுள்ளது. இந்நிதியை சிறி தலதா மாளிகையும் மக்கள் வங்கியும் இணைந்து வழங்கவுள்ளன. சம்புத்த ஜயந்தி தினமான இன்று அதிகாலை 12.01 அதே தினம் உள்ளிரவு 10.00 மணிவரையான காலப்பகுதியில் பிறக்கின்ற ஒவ்வொரு குழந்தைக்கும் மக்கள் வங்கி, நாட்டிலுள்ள எந்த கிளையிலும் இவ்வங்கிக் கணக்கை ஆரம்பிக்க முடியுமென மக்கள் வங்கி தலைமையகம் அறிவித்துள்ளது.

விமல் வீரவன்ச நியூயோர்க் பயணம் ஐ.நா செயலாளரை சந்திப்பாரா?

(கொழும்பு)

நியூயோர்க்கில் நடைபெறவுள்ள நிகழ்வு ஒன்றில், வீடமைப்பு மற்றும் நிர்மாணத்துறை அமைச்சர் விமல் வீரவன்சவும், ஐ.நா பொதுச்செயலர் பான் கீ முனும் ஒன்றாகப் பங்கேற்கவுள்ளனர். ஐ.நா தலைமையகத்தில் நடைபெறவுள்ள 2600ஆவது சம்புத்த ஜயந்தி நிகழ்வில் கலந்து கொள்வதற்காக அமைச்சர் விமல் வீரவன்ச நியூயோர்க் சென்றுள்ளார். ஐ.நாவில் அங்கம் வகிக்கும் இலங்கை, தாய்லாந்து, கம்போடியா, பூட்டான், ஜப்பான், தாய்வான், லாவோஸ், மியான்மர், வியட்நாம், மொங்கோலியா, பங்களாதேஷ்,



இந்தியா, தென்கொரியா, போன்ற நாடுகள் இந்த நிகழ்வுக்கான ஏற்பாடுகளைச் செய்துள்ளன. இந்த நிகழ்வின் ஏற்பாட்டுக் குழுவில் அங்கம் வகிக்கும் வண.சுரதஜீவ தேரே

விமல் வீரவன்சவுக்கான அழைப்பை விடுத்துள்ளார். இந்த நிகழ்வில் ஐ.நா. பொதுச்செயலர் பான் கீ முனும் கலந்து கொள்ளவுள்ளார். விமல் வீரவன்சவும், பான் கீ முனும் முறைப்படியாக சந்திக்கும் திட்டம் எதுவும் இல்லை என்று அரசாங்க வட்டாரங்கள் தெரிவித்துள்ளன. அமைச்சர் விமல் வீரவன்ச ஐ.நா. பொதுச்செயலர் பான் கீ முன், இலங்கை தொடர்பாக ஆலோசனை வழங்க நிபுணர்குழுவை அமைத்த போது அதற்கு எதிராக உண்ணாவிருத்த போராட்டம் நடத்தியிருந்தார் என்பது குறிப்பிடத்தக்கது.

என்னையும் விடுதலை செய்யுங்கள் ஐனாதிபதிக்கு கைதியொருவர் கடிதம்

(கொழும்பு)

சம்புத்த ஜயந்தியை முன்னிட்டு விடுதலை செய்யப்படவுள்ள 2600 கைதிகளில் தனது வறுமை நிலையினைக் கருத்திற் கொண்டும், தனது எதிர்கால வாழ்க்கையைக் கருத்திற் கொண்டும் 2600 கைதிகளில் தன்னையும் ஒருவராக சேர்த்து விடுதலை செய்யுமாறு சிறைச்சாலை கைதியொருவர் ஐனாதிபதிக்குக் கடிதம் எழுதியுள்ளார்.

அந்தக் கடிதத்தில், ஐயா சந்தேகத்தின் பேரில் கைது செய்யப்பட்ட நான் 13 வருடகாலமாகச் சிறை வைக்கப்பட்டுள்ளேன். ஐயா நீதிமன்றத்தால் எனக்கு விதிக்கப்பட்டுள்ள தண்டனைக் காலத்தில் இன்னும் 3 வருடகாலங்கள் மட்டுமே நான் சிறையிருக்க வேண்டியுள்ளது. நான் மலையகத்தைப் பிறப்பிடமாகக் கொண்டவன். வீட்டு கஷ்ட நிலைமை காரணமாக கொழும்புக்குத் தொழில் தேடி வந்தபோது, நான் கைது செய்யப்பட்டேன். கைது செய்யப்படும் போது எனக்கு 21 வயது. நான் காதலித்திருந்த பெண்ணை சிறை அதிகாரிகளின் அனுமதியுடனும்

ஒத்துழைப்புடனும் 2010ஆம் ஆண்டு 3 மாதம் 18ஆம் திகதி சிறையினுள் பதிவு திருமணம் செய்து கொண்டேன்.

இவ்விடயமாகத் தங்களுக்கும் கடிதம் மூலம் தெரியப்படுத்தியிருந்தேன். நான் மிகவும் வறுமை நிலையுடைய குடும்பத்தைச் சேர்ந்தவன். எனக்கு எவ்விதத்திலும் உதவிபுரிய எவருமேயில்லை. நான் சிறையினுள் வைத்துத் திருமணம் செய்து கொண்ட பெண்ணின் குடும்பமும் மிகவும் வறுமையானது.

எனது மனைவி சிறையினுள் உள்ள என்னைத் திருமணம் செய்துகொண்ட மையினால் பல்வேறு அசௌகரியங்களை எதிர்நோக்கி வருகின்றார். இப்படிப்பட்ட குடும்ப நிலையுடைய என்மீது தாங்கள் கருணைசுரந்து எதிர்வரும் 2600ஆவது சம்புத்தஜயந்தி தினத்தில் 2600 கைதிகளை விடுதலை செய்யும் போது என்னையும் விடுதலை செய்யுமாறு தங்களிடம் மிகுந்த பணிவுடன் வேண்டிக்கொள்கின்றேன். என அக்கடிதத்தில் எழுதப்பட்டுள்ளதாகத் தெரிவிக்கப்படுகிறது.

மீளாய்வுப் பெறுபேறு 19ஆம் திகதி

(கொழும்பு)

2010ஆம் ஆண்டு க.பொ.த. உயர்தரப் பரீட்சை மீளாய்வு பெறுபேறுகளை பல் கலைக்கழக மாணியங்கள் ஆணைக்குழுவிடம், பரீட்சைகள் திணைக்களம் கையளித்துள்ளது.

மேலும், குறித்த மீளாய்வுப் பெறுபேறுகள் எதிர்வரும் வியாழக்கிழமை பரீட்சாத்திகளுக்கு அறிவிக்கப்படும் எனவும், வெட்டுப்புள்ளி மற்றும் நாடளாவிய மாணவர்களின் நிலைகளில் மாற்றம் ஏற்படும் என, பரீட்சைகள் ஆணையாளர் நாயகம் அநூர எதிரிசிங்க தெரிவித்துள்ளார்.

குறுந் தகவல் மூலம் போக்குவரத்து அபராதம் செலுத்த விசேட ஏற்பாடு

(கொழும்பு)

ஒருவர் போக்குவரத்து சட்டங்களை மீறியதாக குற்றம் சாட்டப்படும்போது அவர் தனது கைத்தொலைபேசி மூலம் தண்டப்பணத்தை செலுத்த வகை செய்யும் தொழில் நுட்பத்தை ஒரு பிரபல வங்கியும், கையடக்கத் தொலைபேசி நிறுவனமும் கூட்டு முயற்சியாக அறிமுகம் செய்யவுள்ளன.

போக்குவரத்து சட்டத்தை மீறியதற்கான தண்டப்பணத்தை, தனது கணக்கிலிருந்து எடுத்து தபால் அலுவலகத்தின் கணக்குக்கு மாற்றுப்படி வங்கிக்கு எஸ்.எம்.எஸ். அனுப்பலாம் எனத் தகவலறிந்த வட்டாரங்கள் தெரிவித்தன.

“தண்டச் சிட்டையை தபாற்கந்தோருக்கு கொண்டுபோய் பணத்தை செலுத்திய பின், சிட்டையை பொலிஸ் நிலையம் கொண்டுபோய் சாரதி அனுமதிபத்திரத்தை மீட்கும் அலுவல்துறையும் முறை அருகிப்போகும் காலம் வந்து விட்டது” என அப்பிரச்சினைகளுக்குத் தீர்வு பெற்றுக்கொடுக்க முடியாவிடின் உயர் கல்வி அதிகாரிகளால் சமூகத்திற்கு எவ்வித பயனும் கிடையாது என அவ்வட்டாரங்கள் தெரிவித்தன.

இலங்கையில் வாகனப் போக்குவரத்தை கண்காணிக்க கண்காணிப்பு கமெராக்கள் பொருத்தப்பட்ட பின் போக்குவரத்துத்துறையில் ஏற்படும் தொழில்நுட்ப சார்ந்த மாற்றம் இது வாகும்.

உள்ளூரின் அபிவிருத்தி

உலகிலே

பஞ்சம் பட்டினி

என ஒரு காலம்

இருந்தது. அந்த

நாட்களில்

தொடர்ச்சியாக பயிரழிவு

ஏற்பட்டதால் மில்லியன் கணக்கில்

மக்கள் பட்டினியால் இறந்தார்கள்.

அவர்கள் குறிப்பிடத்தக்கதாக

அயர்லாந்து பஞ்சத்தினை

உதாரணமாக்கலாம்.

உருளைக் கிழங்கில்

தொடர்ச்சியாக ஏற்பட்ட

பின்வெளிநல் நோயினால்

உருளைக் கிழங்கு

பயிர்தொடர்ச்சியாக மூன்று, நான்கு

போகங்களில் அழிந்துவிட அதன்

காரணமாக உண்ணுவதற்கு

உணவின்றி பயிர்செய்ய முதுவின்றி

பட்டினிச் சாவில் பல உயிர்கள்

காவு கொள்ளப்பட்டன. இதுபோல

நெல்லில் ஏற்பட்ட கபில நிறப்

புள்ளி எனும் பங்கசு நோயினால்

வங்கத்துப் பஞ்சமும் பின்னர்

தொடராக பல பஞ்சங்கள்

பல்வேறு நாடுகளில் ஏற்பட்டதனை

உலகம் மீண்டுமொருமுறை

மீட்டிப்பார்த்திருக்கிறது.

விஞ்ஞானம் வளர்ந்திராத

காலப்பகுதியில் இவ்வாறான

நோய்களின் தாக்கம் தீவிரமாக

இருந்தமையும் அவற்றைக்

கட்டுப்படுத்த வழிமுறைகள் எதுவும்

கண்டுபிடிக்கப்படாத நிலையில்,

இவ்வாறான பயிரழிவுகள் ஏற்

பட்டன என சரித்திரம் எழுதி

வைத்திருக்கின்றது.

ஆனால் விஞ்ஞானம் கொடிகட்டி

கிரகங்களில் ஆய்வுசெய்து வரும்

இக்காலகட்டத்தில் பல வளர்ச்சியு

டைந்து வரும் நாடுகளில்

இன்னமும் பஞ்சமும் பட்டினியுமி

ருப்பது அனைவரினதும் மனதை

நெருடுகின்ற விடயங்களாகும்.

குறிப்பாக ஆபிரிக்கா மற்றும்

ஆசியக் கண்டங்களிலுள்ள

நாடுகளில் பஞ்சத்தினால் மக்கள்

இறக்கின்ற செய்திகள் தற்போதும்

வந்து கொண்டிருக்கின்றன.

இதனை நிவர்த்தி செய்ய உலக

உணவு ஸ்தாபனம் உட்பட பல

நிறுவனங்கள் முயன்று

கொண்டுமிருக்கின்றன. இதில்

அந்தத்த நாடுகளிலுள்ள அரச

திணைக்களங்களுடன் இணைந்து

தன்னார்வத் தொண்டு நிறுவ

னங்களின் பங்களிப்பும் இருந்த

போதும் வறுமைப்பட்ட மக்களின்

வாழ்வாதாரத்தை மேம்படுத்தும்

செயற்பாடுகளில் இன்னும்

முன்னேற்ற தேவைவெனவே

பலரும் கருதுகின்றனர்.

இது விடயத்தில்

தொழில்நுட்பத்தில் புரட்சிசெய்து செல்வந்தரான மைக்குரோ சொவ்ற் நிறுவனத்தின் ஸ்தாபகர் பில்கேற்ஸ் இனுடைய நிறுவனம் (Gates Foundation) வறுமைப்பட்ட மக்களுக்காக தனது கவனத்தை திருப்பியுள்ளது. இதற்காக இம் மக்களைக் காப்பாற்றுவதற்காக பசுமை இயக்கம் ஒன்றையும் ஆரம்பித்துள்ளனர்.

இதில் சிறிய விவசாயிகளை காப்பாற்றுவதற்கான திட்டமே முதன்மையானது. வளர்ந்து வரும் நாடுகளில் உள்ள விவசாயிகளிடம் சிறியளவு நிலப்பரப்பே விவசாயச் செய்யக் கிடைத்திருக்கும் இந்தச் சிறிய நிலப் பரப்பிலிருந்து விவசாயஞ் செய்வதன் மூலம் பெறப்படும் ஊதியத்தில் விவசாயின் குடும்பம் சீவிக்க வேண்டும். இவ்வளவு பிரச்சினைக்குள்ளும் இருக்கின்ற சிறிய நிலத்தை வினைத்திறனுள்ள வகையில் பயன்படுத்தி அதில் பலவகைப் பயிர்களை திட்டமிட்டு நடுகை செய்து அதிலிருந்து வருவாயீட்ட வேண்டும்.

சிறிய விவசாயிகளின் பிரச்சினையே பாரிய பிரச்சினையாக



பேராசிரியர் கு.மீகும்பன், தலைவர், விவசாய உயிரியல்குறை, விவசாய பீடம், யாழ்ப்பலக்கலைக்கழகம்.

அபிவிருத்தியடைந்து வரும் நாடுகளில் முன்னிலைப்படுத்தப் பட்டுள்ள நிலையில், எமது பிரதேசத்திலுமுள்ள சிறிய விவசாயிகளின் மேன்மைக்கு புத்துயிர் கொடுத்து முன்னேற்ற வேண்டியது அனைவரதும் பொறுப்பாகும்.


வாழ்வாதாரத்தை மையப்படுத்தி மேற்கொள்ளப்படும் திட்டவரைபுகள் இடம்பெயர்ந்து இன்னலுற்று தமது ஒட்டுமொத்த முதலையுமிழந்து தவிக்கும் மக்களுக்கு உதவிக்கரம் நீட்டுவதாக அமையவேண்டுமென்பதே அனைவரதும் எதிர்பார்ப்பாகும் இருக்கின்ற வளங்களைப் பயன்படுத்தி சுயதொழில்

முயற்சியினூடாக இம்மக்களுக்கான வாழ்வாதார பொருளாதாரம்

உற்பத்தி அதிகரிப்பதுடன் உள்ளூர் உற்பத்தியில் பங்குபற்றும் மக்களுக்கும் அவர்களின் வாழ்க்கைக்குத் தேவையான ஊதியமும் கிடைக்கும்.

உழைப்பை மூலதனமாக மாற்றித் தமது வாழ்க்கைச் சக்கரத்தை நகர்த்தும் உழைப்பாளிகள் நிறைந்த எமது பிரதேசத்தில் சுயவேலை வாய்ப்புத் திட்டங்களை உருவாக்குவதிலும் அவற்றுக்கான சந்தை வாய்ப்பினை அதிகரிப்பதுடன் எங்களுநர் பொருட்களை வாங்கிப் பயன்

படுத்தும் எண்ணத்தையும் எமது மக்களிடையே விதைக்க வேண்டும்



ஆரம்பிக்கவிருக்கும் தும்புத் தொழிலகத்தை உதாரணமாக்கலாம். இடம்பெயர்ந்து வசதிகள் எதுவுமின்றித் தவித்த மக்கள் மீளக்குடியேற வாய்ப்புக் கிடைத்தமையினால் தமது வாழ்வாதாரத்தை மீண்டும் கட்டியெழுப்ப விரைந்தொரு வாய்ப்புக் கிடைத்திருக்கின்றது. சுயமாக வேலை செய்து தமது வாழ்வாதாரத்தைக் கட்டியெழுப்ப இப்படிப் பல முனைப்புகளில் மக்களுக்கான வேலைவாய்ப்பு உருவாக்கப்படல் வேண்டும்.

இத்தகைய தொழில் முயற்சிகள் மூலம் மக்கள் தமது சுய உழைப்பின் மூலம் தொழிலைச் சிறப்பித்து அதன் மூலம் வேண்டிய வருவாயை பெற்றுக்கொள்ள ஏதுவாகும். சுற்றுச்சூழல் பாதிக்கப்பட்டுக் கொண்டிருக்கும் இக்காலத்தில் யாழ்ப்பாணத்திற்குள் வந்து சேரும் பிளாஸ்டிக் பொருட்களின் அளவு மிதமிஞ்சிய எல்லைக்கே வந்துவிட்டது.

இவற்றினால் பாரிய பாதிப்பு ஏற்படவிருக்கின்றது. இவற்றிற்கு மாற்றிடாக உள்ளூர் பொருட்களினைக் கொண்டு உருவாக்கப்படும் பொருட்களைப் பயன்படுத்த அனைவரும் முயற்சிக்கு வேண்டும். அதன் மூலம் உள்ளூர்

சுய வேலை வாய்ப்பு மக்களின் வாழ்க்கையை மேம்படுத்தும் அச்சாணியாகும். இதிலேயே இனிநாம் பயணிக்க வேண்டியிருக்கும். வாருங்கள் அனைவரும் இணைந்து முயற்சி செய்வோம்.

தும்புத் தொழிற்சாலையில் பெறப்படும் தும்பிலான பொருட்களுடன் தும்பு பிரித்தெடுத்த பின் கழிவாக வெளிவரும் சோத்தி போன்ற பொருட்கள் விரைந்து உக்காதவையாக இருப்பதால் அதனை உணவுக்காகப் பயன்படுத்தும் சப்பிகளான பூஞ்சணத்தைப் பயன்படுத்தி உக்கவைத்த பின் கூட்டெருவுடன் சேர்த்துவிட தொழில்நுட்பம் கைவசமுண்டு. நீரைப் பிடித்து வைத்திருக்க உக்கிய அல்லது மக்கிய சோத்தி உதவுமாகையால் கொள்கலனுள் வளர்க்கப்படும் தாவரங்களுக்கான கூட்டெரு தயாரிப்பதற்கு சோத்திக் கழிவைப் பயன்படுத்த முடியும்.

மக்களின் வாழ்வாதாரத்தை விரைந்து மேம்படுத்திட பல எளிய தொழில்நுட்பங்களை மக்களுக்குப் பயிற்றுவித்து அவர்களது சுயதொழில் முயற்சிக்கு உதவிடுவோம். இதன் மூலம் எங்களுநர் அபிவிருத்தி சாத்தியமாகும்.

★ ★ ★

இருதய மற்றும் நீரிழிவு நோயினால் 74 சதவீத மக்கள் பாதிக்கப்படுவர்

எச்சரிக்கிறது சுகாதார அமைச்சு

(கொழும்பு)
நாட்டின் 50 முதல் 75 வீதம் வரையிலான மக்கள் இருதய மற்றும் நீரிழிவு நோய்களினால் பாதிக்கப்படக் கூடிய அபாயம் நிலவி வருவதாகக் குறிப்பிடப்படுகிறது.
உயர் குருதியழுத்தம், சிறுநீரக நோய், நீரிழிவு உள்ளிட்ட பல்வேறு நோய்களினால் இலங்கை மக்கள் அதிகளவில் பாதிக்கப்படுவதாக சுட்டிக்காட்டியுள்ள சுகாதார அமைச்சு, நீரிழிவு, இருதய நோய் போன்ற தொற்றாத

நோய்கள் தொடர்பில் மக்களுக்கு போதியளவு விளக்கம் அளிக்கப்பட வேண்டியது மிகவும் அவசியமானது எனவும் தெரிவித்துள்ளது.
கொழும்பு மற்றும் புறநகர்பகுதிகளில் வாழும் 50 வீதமானவர்களும், கிராமப் புறங்களில் வாழும் 20 வீதமானவர்களும் தொற்றாத நோய்களினால் பாதிக்கப்பட்டிருப்பதாகச் சுட்டிக்காட்டப்படுகிறது.
இனிவருங் காலங்களில் நகரங்களில் வசிக்கும் மக்கள்



தொகையில் 75 வீதமானவர்களும், கிராமங்களைச் சேர்ந்த சனத் தொகையில் 50 வீதமானவர்களும் தொற்றாத நோய்களினால் பாதிக்கப்படக் கூடும் எனவும் சுகாதார அமைச்சினால் எச்சரிக்கை விடுக்கப்பட்டுள்ளது.
மாப்பொருள் கொண்ட உணவு வகைகளை அதிகமாக உட்கொள்ளல், ஓய்வு வேளையில் கணினி மற்றும் தொலைக்காட்சிக்காக செலவிடுவதல், கொழுப்புச் சத்துக் கூடிய உணவுகளை உட்கொள்ளல் போன்ற காரணிகளினால் இவ்வாறான நோய்கள் அதிகமாக ஏற்படுகின்றன என சுட்டிக்காட்டப்படுகிறது. மது மற்றும் புகைப்பிடித்தல் ஆகியனவும் தொற்றாத நோய்கள் ஏற்படுவதற்கான பிரதான காரணிகளாகும்.

ஐ.நா.பொலிஸ் பிரிவில் இலங்கை அதிகாரிகள்

(கொழும்பு)

ஐக்கிய நாடுகளின் அமைதிக்காக்கும் படையிலுள்ள பொலிஸ் பிரிவுகளுக்காக இலங்கையைச் சேர்ந்த நூறு அதிகாரிகள் தெரிவு செய்யப்பட்டுள்ளனர்.

இதற்காக நடைபெற்ற நேர்முகத் தேர்வில் சுமார் 700 பொலிஸ் அதிகாரிகள் கலந்துகொண்டதாகத் தெரிவிக்கப்படுகின்றது.

ஐக்கிய நாடுகள் சபையின் இரண்டு அதிகாரிகளால் இந்த நேர்முகத் தேர்வு நடத்தப்பட்டதாகவும் அனைத்து பதவிகளையும் சேர்ந்த பொலிஸ் அதிகாரிகளில் இருந்து குறித்த 100 அதிகாரிகளும் தெரிவு செய்யப்பட்டதாக பொலிஸ் தலைமையகம் தெரிவித்துள்ளது.

ஐக்கிய நாடுகள் சபையின் அமைதிக்காக்கும் படையுள்ள இணையவுள்ள இலங்கை குழுவில் பெண் பொலிஸ் உத்தியோகத்தர்களும் அடங்குகின்றமை குறிப்பிடத்தக்கது.

அன்னதானம் வழங்கும் இடங்களில் பரிசோதனை செய்ய முடிவு!

நாடு பூராவும் அனுஷ்டிக்கப்படும் 2600ஆவது சிறி சம்புத்தவ ஜயந்தியை முன்னிட்டு அன்னதானம் வழங்கப்படும் இடங்கள் மற்றும் வழிபாட்டுத் தலங்களை அண்மித்து அமைக்கப்படும் தற்காலிக உணவகங்களை பரிசோதனைக்கு உட்படுத்த பொது சுகாதார பரிசோதகர் சங்கம் நடவடிக்கை எடுத்துள்ளது.

இந்த வேலைத்திட்டம் நாடு தழுவிய ரீதியில் மேற்கொள்ளப்பட்டு வருவதாக அந்த சங்கத்தின் தலைவர் உபுல் ரோஹண தெரிவித்துள்ளார். பொது மக்களின் சுகாதாரநலன் கருதி தமது அதிகாரிகள் இந்த வேலைத்திட்டத்தினை முன்னெடுத்து வருவதாகவும் அவர் தெரிவித்துள்ளார்.

சுத்தமான நீர் மற்றும் சுத்தமான உணவு பொதுமக்களுக்கு பெற்றுக் கொடுக்கும் வகையிலேயே இந்த நடவடிக்கை மேற்கொள்ளப்பட்டுள்ளதாக பொதுச் சுகாதார பரிசோதகர்கள் சங்கத்தின் தலைவர் உபுல் ரோஹண குறிப்பிட்டார்.

இதேவேளை, அன்னதானம் வழங்குவதற்கு முன்னர் பிரதேச சுகாதார அதிகாரிகளின் ஆலோசனைகளைப் பெற்றுக்கொள்ளுமாறு சுகாதார பிரிவு பொதுமக்களிடம் வேண்டுகோள் விடுத்துள்ளது. அன்னதானம் வழங்குவோர் உரிய நடைமுறைக்கு அமையவே அதற்கான ஏற்பாடுகளைச் செய்ய வேண்டும் என கொழும்பு மாநகர சபையின் பிரதான வைத்திய அதிகாரி டாக்டர் பிரதீப் காரியவசம் தெரிவித்துள்ளார்.

புலிகளுக்கு வெடிபொருள் கடத்திய நபருக்கு ஆயுள் தண்டனை

(வவுனியா)

விடுதலைப் புலிகளுக்கு உதவினார்கள் என்ற குற்றச்சாட்டின் பேரில் 2008 ஆம் கைதுசெய்யப்பட்ட முன்று சந்தேக நபர்களுள் ஒருவருக்கு ஆயுள் தண்டனை விதித்து வவுனியா மேல் நீதிமன்றம் தீர்ப்பளித்துள்ளது.

கிளிநொச்சி விவேகானந்தா நகரைச் சேர்ந்த செல்லையா சதீஸ்குமார் (வயது 33) என்பவருக்கே நீதிமன்றத்தால் மேற்படி ஆயுள் தண்டனை விதிக்கப்பட்டுள்ளது.

அரச சுகாதாரத்திணைக்களத்துக்குச் சொந்தமான வாகனமொன்றில் சாரதியாகப் பணியாற்றிய இவர், கிளிநொச்சியிலிருந்து கொழும்புக்கு வெடிபொருட்களைக் கடத்தி வந்தார் என்ற குற்றச்சாட்டு உட்பட இவருக்கு எதிராக சுமத்தப்பட்ட 8 குற்றச்சாட்டுகளும் நிரூபிக்கப்பட்டதை அடுத்து நீதிமன்றம் இந்த உத்தரவைப் பிறப்பித்துள்ளது.

அத்துடன் ஏனைய இருவரும் குற்றமற்றவர்கள் எனத் தீர்ப்பளித்து நீதிமன்றம் அவர்களை விடுதலை செய்துள்ளது.

1 AB பாடசாலைகளுக்கிடையிலான ஆங்கில தினப்போட்டி முடிவுகள்

(பருத்தித்துறை)

பருத்தித்துறை 1 AB பாடசாலை களுக்கிடையே நடைபெற்ற கோட்டமட்ட ஆங்கிலதினப்போட்டியில் வெற்றிபெற்ற மாணவர்களின் விபரம் வடமராட்சி வலயக்கல்வி அலுவலகத்தினால் வெளியிடப்பட்டுள்ளது. இதில் ஒவ்வொரு பிரிவிலும் முதல் மூன்று இடங்களைப் பெற்ற மாணவர்களின் விபரம் வருமாறு

உறுப்பெழுத்து தரம் 06
என். லக்ஷிகா (வடமராட்சி இந்து மகளிர் கல்லூரி) கே. கஜவரணன் (ஹாட்லி கல்லூரி) இ. தனுசானி (மெதடிஸ்த பெண்கள் உயர்தரப் பாடசாலை)

தரம் - 7
ஜெ.துவாரகா (வடமராட்சி இந்து மகளிர் கல்லூரி) கே. தர்சினி (வடமராட்சி இந்து மகளிர் கல்லூரி) ஏ.கஸ்தூரி (மெதடிஸ்த பெண்கள் உயர்தரப் பாடசாலை)

தரம் - 8
எஸ்.தர்சிகா (வடமராட்சி இந்து மகளிர் கல்லூரி), எஸ். கிருஷிகா (மெதடிஸ்த பெண்கள் உயர்தர பாடசாலை), எஸ்.ஜெ.ஏ.மதிஷன் (ஹாட்லிக்கல்லூரி)

தரம் - 9
கே. ஆர்த்திகா (மெதடிஸ்த பெண்கள் உயர்தரப்பாடசாலை), வி. உதய பிரியா (வடமராட்சி இந்து மகளிர் கல்லூரி), பி. செந்தூரன் (ஹாட்லிக் கல்லூரி)

தரம் - 10
ஆர். சுரேகா (வடமராட்சி இந்து மகளிர் கல்லூரி), ஆர். யாழினி (மெதடிஸ்த பெண்கள் உயர்தரப்பாடசாலை), கே. றூபினி (வடமராட்சி இந்து மகளிர் கல்லூரி)

தரம் - 11
ரி. விதூஷனா (மெதடிஸ்த பெண்கள் உயர்தரப்பாடசாலை), கே. சங்கீதா (வடமராட்சி இந்து மகளிர் கல்லூரி), வி. சுபேந்திரா (ஹாட்லிக் கல்லூரி)

தரம் - 12
ஏ.சந்திரிக்கா (மெதடிஸ்த பெண்கள்

உயர்தரப்பாடசாலை), எஸ்.சுலோசினி (மெதடிஸ்த பெண்கள் உயர்தரப் பாடசாலை), ரி.நீர்ஜா (சிதம்பரா கல்லூரி)

தரம் - 13
எஸ். மிசியானா (மெதடிஸ்த பெண்கள் உயர்தரப்பாடசாலை), எஸ். சுகன்யா (வடமராட்சி இந்து மகளிர் கல்லூரி), எஸ். துஷாரா (வடமராட்சி இந்து மகளிர் கல்லூரி).

பேச்சு தரம் - 6
எம். மதுமிதா (மெதடிஸ்த பெண்கள் உயர்தரப்பாடசாலை), வி. ஜெயமதி (வடமராட்சி இந்து மகளிர் கல்லூரி), ஆர். மதுஷா (மெதடிஸ்த பெண்கள் உயர்தரப்பாடசாலை)

தரம் - 7
பி.தினுகா (மெதடிஸ்த பெண்கள் உயர்தரப்பாடசாலை), எஸ்.நித்தியபூபதி (வடமராட்சி இந்து மகளிர் கல்லூரி), ஆர்.நிர்மலா (மெதடிஸ்த பெண்கள் உயர்தரப்பாடசாலை)

தரம் - 8
பி. சௌமியா (மெதடிஸ்த பெண்கள் உயர்தரப்பாடசாலை), வி. மாதுமை (வடமராட்சி இந்து மகளிர் கல்லூரி), ரி. ஆரணியன் (யாழ். ஹாட்லிக் கல்லூரி)

தரம் - 9
பி.பாஸ்கரன் (யாழ். ஹாட்லிக் கல்லூரி), எஸ்.விதுஷன் (யாழ். ஹாட்லிக் கல்லூரி), பி.பிரவீனா (வடமராட்சி இந்து மகளிர் கல்லூரி)

தரம் - 10
எம். வெண்ணிலா (வடமராட்சி இந்து மகளிர் கல்லூரி), எஸ்.சத்தியன் (ஹாட்லிக் கல்லூரி), கே. நிரோசினா (மெதடிஸ்த பெண்கள் உயர்தரப்பாடசாலை)

தரம் - 11
எஸ். அபிநயா (மெதடிஸ்த பெண்கள் உயர்தரப்பாடசாலை), ரி.மாலோகன் (யாழ். ஹாட்லிக் கல்லூரி)
(இருவர் மூன்றாம் இடம்) எஸ். ஜெயக்குமார் (சிதம்பரக்கல்லூரி), ரி. தாட்சா (மெதடிஸ்த பெண்கள் உயர்தரப் பாடசாலை)

தரம் - 13 (oratory prepared)
ரி.சாருபி (வடமராட்சி இந்து மகளிர் கல்லூரி), பி.ஆரணி (மெதடிஸ்த பெண்கள் உயர்தரப்பாடசாலை), கே. செந்தாழன் (யாழ். ஹாட்லிக் கல்லூரி)

தரம் - 13 (oratory Impromptu)
வி. சுஜீவன் (யாழ். ஹாட்லிக் கல்லூரி), ஆர். அகிலா (மெதடிஸ்த பெண்கள் உயர்தரப்பாடசாலை), ரி.பிரியந்தி (மெதடிஸ்த பெண்கள் உயர்தரப்பாடசாலை)

சொல்வதெழுத்து தரம் - 6
ஜெ.லிசானி (மெதடிஸ்த பெண்கள் உயர்தரப்பாடசாலை), வி. யதுர்ஸ் வர்யா (வடமராட்சிஇந்து மகளிர் கல்லூரி), கே. திவ்யா (மெதடிஸ்த பெண்கள் உயர்தரப்பாடசாலை),

தரம் - 7
ஜி.சிவகலை (மெதடிஸ்த பெண்கள் உயர்தரப்பாடசாலை), கே. நிதுஷா (மெதடிஸ்த பெண்கள் உயர்தரப்பாடசாலை), எம். அனோஜன் (யாழ். ஹாட்லிக் கல்லூரி).

தரம் - 8
ரி.தயாருபன் (யாழ். ஹாட்லிக் கல்லூரி), கே. மாதுமை (மெதடிஸ்த பெண்கள் உயர்தரப்பாடசாலை), பி.அபிநயா (மெதடிஸ்த பெண்கள் உயர்தரப்பாடசாலை).

தரம் - 9
கே. கஜரூபன் (யாழ். ஹாட்லிக் கல்லூரி), என். ரம்யா (மெதடிஸ்த பெண்கள் உயர்தரப்பாடசாலை), எஸ்.புவிதா (மெதடிஸ்த பெண்கள் உயர்தரப்பாடசாலை).

தரம் - 10
சி.டி.லோஜி (வடமராட்சி இந்து மகளிர் கல்லூரி), பி.லக்ஷனா (மெதடிஸ்த பெண்கள் உயர்தரப்பாடசாலை), எஸ். கோபிகா (வடமராட்சி இந்து மகளிர் கல்லூரி)

தரம் - 11
எஸ். வினோதன் (யாழ். ஹாட்லிக் கல்லூரி), ரி.கோகுலன் (யாழ். ஹாட்லிக் கல்லூரி), ரி. தாக்ஷா (மெதடிஸ்த பெண்கள் உயர்தரப்பாடசாலை),

தரம் - 12
கே. வமிகா (மெதடிஸ்த பெண்கள் உயர்தரப்பாடசாலை), என்.சாம்பலி (மெதடிஸ்த பெண்கள் உயர்தரப்பாடசாலை), ரி.அபிரா (வடமராட்சி இந்து மகளிர் கல்லூரி)

தரம் - 13
வை. தபிதா (மெதடிஸ்த பெண்கள் உயர்தரப்பாடசாலை), பி.கபிலன் (யாழ். ஹாட்லிக்கல்லூரி), பி.ஜெனனி (வடமராட்சி இந்து மகளிர் கல்லூரி)

கட்டுரைவரைதல் தரம் - 6
என். ராகவன் (யாழ். ஹாட்லிக் கல்லூரி), என். விதுசன் (யாழ். ஹாட்லிக் கல்லூரி), கே. திவ்யா (மெதடிஸ்த பெண்கள் உயர்தரப்பாடசாலை)

தரம் - 7
ஆர். ரஞ்சிதா (வடமராட்சி இந்து மகளிர் கல்லூரி), கே. பிரியங்கா (வடமராட்சி இந்து மகளிர் கல்லூரி), பி. தயாபரன் (யாழ். ஹாட்லிக் கல்லூரி)

தரம் - 8
எஸ்.திலக்ஷன் (யாழ். ஹாட்லிக்கல்லூரி), கே. மாதுமை (மெதடிஸ்த பெண்கள் உயர்தரப்பாடசாலை), ரி.தயாருபன் (யாழ். ஹாட்லிக் கல்லூரி)

தரம் - 9
எஸ். சுஜீபா (மெதடிஸ்த பெண்கள் உயர்தரப்பாடசாலை), ஆர்.திருபாரன் (யாழ். ஹாட்லிக்கல்லூரி), பி. ஆரணி (மெதடிஸ்த பெண்கள் உயர்தரப்பாடசாலை)

தரம் - 10
பி. லக்ஷனா (மெதடிஸ்த பெண்கள் உயர்தரப்பாடசாலை), எம்.பவளன் (யாழ். ஹாட்லிக் கல்லூரி) கே. ரூபினி (வடமராட்சி இந்து மகளிர் கல்லூரி)

தரம் - 11
ரி.கோகுலன் (யாழ். ஹாட்லிக் கல்லூரி), கே. ஆர்த்திகா (மெதடிஸ்த பெண்கள் உயர்தரப்பாடசாலை), பி.தர்சிகா (மெதடிஸ்த பெண்கள் உயர்தரப்பாடசாலை)

தரம் - 12
எஸ். நிதூர்ஷன் (யாழ். ஹாட்லிக் கல்லூரி), கே. வாணிகா (மெதடிஸ்த பெண்கள் உயர்தரப்பாடசாலை), ஜெ.ஜெசிந்தா (யாழ். ஹாட்லிக்கல்லூரி)

தரம் - 13
ரி.பிரியந்தி (மெதடிஸ்த பெண்கள் உயர்தரப்பாடசாலை), ரி.அருண்துஷா (மெதடிஸ்த பெண்கள் உயர்தரப் பாடசாலை), பி.சூர்யா (யாழ். ஹாட்லிக் கல்லூரி)

ஆபத்து வெட்கம் அறியாது



திருத்தணி ரயில் நிலையத்துக்கு ஒரு கிலோ மீற்றர் தூரத்தில் தர் மராஜா கோயில் உள்ளது. அதன் அருகே ஒரு காலி நிலம் உள்ளது. இதில் கிரிக்கெட் விளையாடுவதற்காக காலை 9.15 மணியளவில் 3 வாலிபர்கள், தண்டவாளம்

டிசைனர், ஏதோ விபரீதம் நடந்துள்ளது என நினைத்து ரயிலை உடனே நிறுத்தினார்.

தண்டவாளத்தில் விரிசல் ஏற்பட்டுள்ளதை வாலிபர்கள் டிரைவரிடம் தெரிவித்தனர். இதன் காரணமாகப் பெரும் வபத்து தவிர்க்கப்பட்டது. ரயில் நின்றதும் பயணிகள் ரயிலில் இருந்து இறங்கி நடந்து சென்றனர்.

ரயிலை நிறுத்திய வாலிபர்கள் திருத்தணியைச் சேர்ந்த ரமேஷ், அவரது நண்பர் மதன்பாபு என்பது தெரியவந்தது. அந்த வாலிபர்களுக்குப் பயணிகள் பாராட்டுத் தெரிவித்தனர்.

தண்டவாளம் விரிசல் காரணமாக திருப்பதி, ரேணிகுண்டாவுக்குச் சென்ற சரக்கு ரயில், மின்சார ரயில்களும் நிறுத்தப்பட்டது.

திருத்தணி ரயில் நிலையம் அருகில் தண்டவாளத்தில் திடீர் விரிசல் ஏற்பட்டது. கிரிக்கெட் விளையாடச் சென்ற இளைஞர்கள், சிகப்பு நிற பேன்ட்டை காட்டி ரயிலை நிறுத்தினர். இதனால் ரயில் விபத்து தவிர்க்கப்பட்டது.

சென்னை சென்ட்ரல் ரயில் நிலையத்தில் இருந்து நேற்று காலை 7.15 மணிக்கு மின்சார ரயில் திருத்தணிக்குப் புறப்பட்டது. பேசின் பிரிட்ஜ், பெரம்பூர், வில்லிவாக்கம், அம்பத்தூர், ஆவடி, திருநின்றவூர், திருவள்ளூர், கடம்பத்தூர், அரக்கோணம் ரயில் நிலையங்களை கடந்து திருத்தணிக்கு சென்றுக் கொண்டிருந்தது.

வழியாக நடந்து வந்துக் கொண்டிருந்தனர்.

அப்போது, தண்டவாளத்தில் விரிசல் ஏற்பட்டிருந்ததை பார்த்தனர். திருத்தணி ரயில் நிலையத்துக்கு தகவல் தெரிவிக்கலாமா என யோசிக்கும் நேரத்தில், சற்று தூரத்தில் சென்னையில் இருந்து புறப்பட்ட மின்சார ரயில் வேகமாக வந்துக் கொண்டிருந்தது. இதனால், அவர்கள் அதிர்ச்சியடைந்தனர்.

விபரீதத்தை உணர்ந்த வாலிபர் ஒருவர், தான் அணிந்திருந்த சிகப்பு நிறப் பேன்ட்டை கழற்றினார். அதைக் கொடி போல காட்டியபடி சத்தம் போட்டுக் கொண்டு 2 வாலிபர்கள், தண்டவாளம் வழியாக ரயிலை நோக்கி ஓடினர். அவர்களைப் பார்த்த

86 மனைவிகள், 185 குழந்தைகள், 5000 உறவுகள்

கரகீரியாவைச் சேர்ந்த 87 வயது உய்ய முறமத் வயலோ மனியா என்பவருக்கு 86 மனைவிகள், 185 குழந்தைகள், 19 வயதுக்கும் 64 வயதுக்கும் இடையில் திருமணங்கள் செய்து இருக்கிறார். மனைவியரில் 29 பேர் இறந்துவிட்டனர். 12 பேர் விவாகரத்து வற்றுக் கொண்டனர். கடைசிப் பிள்ளைக்கு வயது ஒரு மாதம் மாதிரும். குடும்ப அங்கத்தவர்களின் வமாத் என னிக்கை 5000.



கடவுள் இவருக்கு ஆணை மிட்டியூரலேயே இவ்வளவு திருமணங்களை செய்து இருக்கிறார் என்று கூறினார். இவர் யாரை திருமணம் செய்ய வேண்டும்? என்பதை கடவுள்தான் அடையாளம் காட்டி இருந்தார் என்றும் கடவுளின் அருளால் தான் இத்தனை மனைவியாரையும் திருமதியுத்த முடிவிற்கு என்றும் கூறுகிறார் இவரது மனைவியர் என்றும் கூறுகிறார் இவரது மனைவியர் இதுவரை சண்டை செய்தவை கிடையாதாம்.

இஸ்லாமிய சட்டத்தை மீறினார் என்பதற்காக இவர் 2008 ஆம் ஆண்டு கைது செய்யப்பட்டார். ஏனெனில் முஸ்லிம்கள் ஐந்து மனைகளை மாதிரும் திருமணம் செய்யலாம் என்று இஸ்லாமிய சட்டம் மட்டும்தான் விதித்து உள்ளது. மேல் நீதிமன்றம் இவரது மனைவியரில் 57 பேரை விசாரித்த பின்னர் இவரை நிரபராதியான விடுதலை செய்தது.

லேடி சகா சவப்பெட்டி தரிசனம்

இசை நிகழ்ச்சியொன்றின் மேடையில் சவப்பெட்டியில் வந்திருக்கிற ரகிகர்களை திகைப்படையச் செய்தார் லேடி சகா. பிபிஸியின் ரேடியோவன் வார இறுதி நிகழ்ச்சியிலேயே வயிற்றில் பெரிய பந்தொன்றையும் வைத்துக் கட்டிக் கொண்டு சவப்பெட்டியில் வந்து இறங்கினார் சகா. பிரிட்டனில் அவர் இவ்வாண்டு நடத்தும் ஒரேயொரு இசை நிகழ்ச்சி இதுவாகும்.

ஒரு மணிநேரம் நீடித்த இந்த நிகழ்வைப் பார்வையிட சுமார் 20 ஆயிரம் ரசிகர்கள் குழுமிருந்தனர். பிபிஸி இதை நேரடியாகவும் ஒளிபரப்பியது. ஆரம்பத்தில் மரணத்தோடு சம்பந்தப்பட்ட கறுப்பு நிற ஆடையில் தோன்றினாலும் பின்னர் வெவ்வேறு வர்ண ஆடகளிலும் அவர் தோற்றமளித்தார்.



தலையணையுடன் திருமணம்



உண்மையாகக் காதலிப்பவர்கள் எதையும் செய்ய தயங்கமாட்டார்கள் என்பதற்கு மிகச்சிறந்த உதாரணமாக விளங்குகிறது இந்தச் சம்பவம். புதிய உலகம் தரும் வித்தியாசமாக செய்திகளுள் இதுவும் ஒன்று. ஒரு மனிதன் விலங்குகளை திருமணம் செய்யும் வித்தியாசமாக முயற்சிகளில் தொடங்கி ரோபோவைத் திருமணம் செய்வது வரைக்கும் வந்து நின்ற மனிதனின் காதல் உணர்வு இப்போது இன்னும் வித்தியாசமான முறைக்கு மாறியுள்ளது. உயிரே இல்லாத ஒரு தலையணையை ஒருவர் திருமணம் செய்திருக்கிறார் என்றால் நம்புவீர்களா? நம்பித்தான் ஆகவேண்டும். கொரியாவைச் சேர்ந்த ஒரு இளைஞன் தனது தலையணை மீதான அத்தகாதலால் அதையே திருமணம் செய்துள்ளார்.





பூகம்பத்தினால் கால்கள் இரண்டையும் இழந்த சீன மாணவனொருவர் மிகப் பெரிய நீச்சல் வீரராகியுள்ளார். தேய் கோஹோங் எனும் இந்த மாணவன் மூன்று வருடங்களுக்கு முன் சீனாவின் சிச்சுவன் மாகாணத்தில் ஏற்பட்ட பாரிய பூகம்பத்தில் சிக்கி இரு கால்களையும் இழந்தார். அவர் கல்வி கற்றுக்கொண்டிருந்த பாடசாலையின் கூரை, பூகம்பத்தினால் வகுப்பறையில் வந்து விழ அங்கிருந்த 26 மாணவர்கள் அவ்விடத்திலேயே உயிரிழந்துள்ளனர். தொன் கணக்கான எடையுள்ள கூரையின் இடிப்பாட்டுக்குள் சிக்கியதால் தேய் கோஹோங்கின் கால்கள் படுகாயமடைந்து துண்டிக்கப்பட்டன. அதன் பின்பு அவர் பல சத்திரசிகிச்

சைகளுக்கு உட்படுத்தப்பட்டார். அதை யடுத்து ஊனமுற்றோருக்கான விளையாட்டுத் துறை அதிகாரிகளால் தெரிவு செய்யப்பட்டு நீச்சல் பயிற்சிகளைப் பெற்றார். தற்போது

18 வயதான கோஹோங், அடுத்த வருடம் லண்டனில் நடைபெறவுள்ள பராலிம்பிக்ஸ் போட்டிகளிலும் பங்கு பற்றவுள்ளார். நான் முன்னர் தொழிற்சார் நீச்சல் பயிற்சியெதுவும் பெற்றிருக்கவில்லை. ஆனால் வைத்தியர்கள் நீச்சலானது உடலுக்கு நல்லது என்று தெரிவித்தனர். அதனால் நான் அதனை முயற்சி செய்தேன் என கோஹோங் தெரிவித்துள்ளார். நான் எதேட்சையாக இதனில் ஈடுபட்டேன். லண்டனுக்குச் சென்று எனக்கு என்ன முடியும் என்பதை வெளிப்படுத்த வற்புக்கு என்னால் காத்திருக்க முடிய வில்லை என்கிறார் அவர்.

உறுப்புக்கள் இல்லாத உயிரினங்கள்



வாய் இல்லாத உயிரினம்

வயிறு இல்லாத உயிரினம்

தலை இல்லாத உயிரினம்

காது இல்லாத உயிரினம்

இவ்வுலகத்தில் வாழும் உயிரினங்கள் அனைத்தும் உறுப்புக்களுடன்தான் வாழ்ந்து கொண்டிருக்கிறது என பலர் நினைத்துக்கொண்டிருப்பீர்கள். ஆனால் எமது அன்றாட வாழ்வில் நாம் சாதாரணமாக காணக்கூடிய சில உயிரினங்கள் சீலவற்றுக்கு உறுப்புக்கள் இல்லை என்பது உங்களுக்கு தெரியுமா? அப்படி தெரியாதவர்கள் தெரிந்து கொள்ளுங்கள்.

மன்மோகன்சிங், சோனியாவுடன் சந்திப்பு ஜெயலலிதா அருக்த மாதம் இல்லி செல்கிறார்



(சென்னை)

தமிழக சட்டசபை தேர்தலில் அ.தி.மு.க. அமோக வெற்றி பெற்றதைத் தொடர்ந்து, நாடெங்கிலும் இருந்து ஏராளமான வர்கள் ஜெயலலிதாவுக்கு வாழ்த்துக் கூறினார்கள்.

பிரதமர் மன்மோகன்சிங், காங்கிரஸ் தலைவர் சோனியா காந்தி ஆகியோரும் ஜெயலலிதாவுடன் சந்திப்பு நடந்தது.


லலிதா வைப் தொலைபேசியில் தொடர்பு கொண்டு வாழ்த்துத் தெரிவித்தனர்.

நேற்று ஜெயலலிதா முதலமைச்சராகப் பதவி ஏற்கிறார். ஒரு மாநிலத்தின் முதல் வராகப் பொறுப்பு ஏற்பவர், டெல்லி சென்று ஜனாதிபதி, பிரதமர் மற்றும் மத்திய அரசில் உள்ள தலைவர்கள், உயர் அதிகாரிகளைச் சந்தித்துப் பேசுவது மரபாகும்.

அந்த மரபின்படி ஜெயலலிதா இல்லி செல்லத் திட்டமிட்டுள்ளார். அடுத்த மாதம் அவர் இல்லிக்குப் பயணம் மேற்கொள்வார் என்று எதிர்பார்க்கப்படுகிறது. டெல்லி பயணத்தின் போது ஜனாதிபதி, பிரதமர் தவிர காங்கிரஸ் தலைவர் சோனியா காந்தியையும் முதல்-அமைச்சர் ஜெயலலிதா சந்தித்துப் பேசுவார் என்று தெரிகிறது.

இந்தச் சந்திப்புகளின்போது, தமிழ்நாட்டில் நிறைவேற்ற உத்தேசித்துள்ள திட்டங்கள் குறித்து முதல்-அமைச்சர் ஜெயலலிதா எடுத்துரைப்பார். இந்தச் சந்திப்புகள் சம்பிரதாயமாக நடைபெறும் ஒன்றுதான் என்று கூறப்பட்டாலும் சோனியா - ஜெயலலிதா இடையிலான புதிய நட்பும், சுமுகமான அணுகுமுறையும் முக்கியத்துவம் வாய்ந்ததாக கருதப்படுகிறது. இதையடுத்து பல்வேறு யுகங்கள் எழுந்துள்ளன.

விஜய் , விஜயகாந்துக்கு நேரில் சென்று வாழ்த்து



(சென்னை)

தமிழகத் தேர்தலில் பெரும் வெற்றியீட்டியுள்ள தேமுதிக தலைவர் விஜய்காந்துக்கு நடிகர் விஜய் நேரில் சென்று வாழ்த்துத் தெரிவித்தார்.

அதிமுக பொதுச்செயலாளர் செல்வி. ஜெயலலிதாவை தேர்தல் முடிவுகள் வெளிவந்த மாலையே, தனது தந்தையார் இயக்குனர் சந்திரசேகரனுடன் நேரில் சென்று வாழ்த்துத் தெரிவித்திருந்தார். இந்நிலையில் நடந்து முடிந்த தேர்தலில் அதிர்ச்சி வெற்றியீட்டி, எதிர்க்கட்சித் தலைவராக சட்டசபையில் அமரவுள்ள தேமுதிக தலைவர் விஜய்காந்தை, நேரில் சந்தித்த விஜய், மலர்க்கொத்துக் கொடுத்து வாழ்த்துத் தெரிவித்துள்ளார்.

இச்சந்திப்பின் போது, இவருடன் இயக்குனர் அமீர், இயக்குனர் சேன் ஆகியோரும் உடன் சென்று விஜய்காந்துக்கு வாழ்த்துத் தெரிவித்திருந்தனர். வாழ்த்துத் தெரிவித்துக் கொண்டதன் பின்னர், இவர்களோடு விஜய்காந்த் சிறிது நேரம் கலந்துரையாடியதாகவும் தெரிய வருகிறது. நடிகர் விஜய்குமாரும், விஜய்காந்தை நேரில் சந்தித்து வாழ்த்துத் தெரிவித்துக் கொண்டதாக அறியப்படுகிறது.

பிரவீன்குமாரின் படத்துக்கு பாலாபிஷேகம்

(புதுடில்லி)

மதுரை அவனியா புரத்தில் தமிழக தேர்தல் அதிகாரி பிரவீன்குமாரின் உருவப் படத்துக்கு அந்தப் பகுதி மக்கள் பாலாபிஷேகம் செய்தனர்.

தமிழகத்தில் சினிமா நடிகர்களின் ரசிகர்கள் தங்கள் அபிமான நட்சத்திரங்களின் திரைப் படங்கள் வெளிவரும் சமயங்களில் அவர்களின் கட்ட-அவுட் மற்றும் உருவப் படங்களுக்கு பாலாபிஷேகம் செய்வதை வழக்கமாகக் கொண்டுள்ளனர்.



தற்போது தமிழகத்தில் 14-வது சட்டப்பேரவைத் தேர்தல் நடைபெற்றுது.

இந்தத் தேர்தலில் தேர்தல் ஆணையம் கட்சியினருக்கு கடுமையான கட்டுப்பாடுகள் விதித்திருந்தது. இதன் மூலம் தமிழகத்தில் அதிக வாக்குப் பதிவும், அதே சமயம் எந்தவித அசம்பாவிதங்களும் நடைபெறாமல் மிக அமைதியாகவும் தேர்தல் நடைபெற்றது.

இதற்காக மதுரை அவனியா புரத்தில் பணப் பரிவர்த்தனை குறைதீர் விழிப்புணர்வு குழு மத்தின் அவனியாபுரம் கிளை சார்பில் தேர்தல் அதிகாரி பிரவீன்குமாருக்கு நன்றி தெரிவித்து பெனர் வைக்கப்பட்டது.

அதில் அவனியாபுரம் பகுதியைச் சேர்ந்த இளைஞர்கள் மற்றும் அமைப்பைச் சார்ந்த உறுப்பினர்கள் சேர்ந்து பாலாபிஷேகம் செய்தனர். அரசு அதிகாரிக்கு விளம்பர பெனர் வைத்து அதில் பாலாபிஷேகம் செய்யப்பட்டது அந்தப் பகுதி மக்களிடையே வரவேற்பைப் பெற்றது.



இந்தியச் செய்திகள்

சட்டசபை தேர்தல் நடத்த தயாரா? சோனியாவுக்கு ஜெகன் சவால்



ஆந்திராவில் சட்டசபை தேர்தல் நடத்த தயாரா? என்று ஜெகன் மோகன் ரெட்டி சோனியாவுக்கு சவால் விடுத்துள்ளார். கடந்த சனிக்கிழமை தேர்தல் முடிவுகள் அறிவிக்கப்பட்டு ஜெகன் 5 லட்சத்திற்கும் மேற்படும் இடைத் தேர்தலில் பிரசாரம் செய்த போது கூட இந்த தேர்தல் தனது தந்தை ராஜசேகர ரெட்டிக்கும், சோனியாவுக்கும் இடையே ஏற்பட்ட போட்டி என்றும் அவர் தெரிவித்தார். காங்கிரஸ் கட்சிக்கு நான் விடுக்கும் சவால் இதுதான். உங்களுக்கு நம்பிக்கை இருந்தால் சட்டசபை தேர்தலை அறிவிப்பு செய்யுங்கள்.

பட்ட வாக்கு வித்தியாசத்தில் அமோக வெற்றி பெற்றுள்ளதைத் தொடர்ந்து ஜெகன் மோகன் ரெட்டி சோனியா காந்திக்கு இந்தச் சவால் விடுத்துள்ளார்.

ஆந்திராவில் தேர்தல் நடந்தால் ஆளும் காங்கிரஸ் கட்சியும், எதிர்க்கட்சியான தெலுங்கு தேசமும் தோல்வியடைந்து விடும் இடைத் தேர்தலில் பிரசாரம் செய்த போது கூட இந்த தேர்தல் தனது தந்தை ராஜசேகர ரெட்டிக்கும், சோனியாவுக்கும் இடையே ஏற்பட்ட போட்டி என்றும் அவர் தெரிவித்தார். காங்கிரஸ் கட்சிக்கு நான் விடுக்கும் சவால் இதுதான். உங்களுக்கு நம்பிக்கை இருந்தால் சட்டசபை தேர்தலை அறிவிப்பு செய்யுங்கள்.

சோனியா மற்றும் ராகுல் காந்தியின் புகைப்படத்துடன் வாருங்கள். நான் என் தந்தையின் புகைப்படத்தோடு வருகிறேன். தேர்தல் நடந்தால் காங்கிரஸ் மற்றும் தெலுங்குதேசம் ஆகிய கட்சிகள் கட்டுப்பணம் இழக்கும். எப்போதும் மறக்க முடியாத அளவுக்கு மிக பரிதாபகரமான தோல்வியை அடைவார்கள் இவ்வாறு அவர் கூறினார்.

தயாரிப்பாளர் பொறுப்பை ராஜினாமா செய்தார் குஷ்பு



(சென்னை)

சின்னத்திரை தயாரிப்பாளர் சங்க தலைவர் பொறுப்பை நடைபெறாத குஷ்பு ராஜினாமா செய்தார்.

தேர்தல் நேரத்தில் தி.மு.க.வுக்கு ஆதரவாக பிரசாரம் செய்தவர் குஷ்பு. தேர்தல் தோல்வி அடைந்ததும் கடந்த சில நாட்களுக்கு முன்னர் திரைப்பட தயாரிப்பாளர் சங்க தலைவர் ராம. நாராயணன் மற்றும் குகநாதன் ராஜினாமா செய்தனர். இந்நேரத்தில் நடிகை குஷ்பு தான் வகித்து வந்த சின்னத்திரை தயாரிப்பாளர் சங்க தலைவர் பொறுப்பை ராஜினாமா செய்வதாக அறிவித்துள்ளார். தற்பொழுது சினித்துறையில் தமக்கு வேலை அதிகமாக உள்ளதாகவும் கூறியுள்ளார்.

இந்தியா - பாகிஸ்தான் சூப்பாக்கி சண்டை 40 நிமிடம் நீடித்தது

(ஜம்மு)

காஷ்மீர் பகுதியில், இந்தியா-பாகிஸ்தான் எல்லைக்கட்டுப்பாடு கோடு பகுதி இருக்கிறது. இங்கு நேற்று முன்தினம் இரவு, பாகிஸ்தான் ராணுவத்தினர் துப்பாக்கியால் சுட்டனர். இதில் இந்திய வீரர் ஒருவர் உயிர் இழந்தார்.

இந்த நிலையில் நேற்றும் பாகிஸ்தான் ராணுவத்தினர், நிகோவல் என்ற இடத்தில் உள்ள இந்திய எல்லை பாதுகாப்புப் படை முகாம் மீது துப்பாக்கியால் சுட்டனர். ராக்கெட் தாக்குதலும் நடத்தினார்கள். உடனே இந்திய வீரர்கள் திருப்பி சுட்டனர். இந்த துப்பாக்கி சண்டை 40 நிமிட நேரம் நீடித்தது.

இதில் இந்திய தரப்பில் எந்த சேதமும் ஏற்படவில்லை. பாகிஸ்தான் தரப்பில் ஏற்பட்ட சேதம் பற்றி எந்தவித தகவலும் இல்லை என்று, ராணுவ அதிகாரி ஒருவர் கூறினார்.

கடந்த 2 மாதங்களில் இந்திய எல்லைக்குள் பாகிஸ்தான் ராணுவத்தினர் 5 முறை அத்துமீறி துப்பாக்கியால் சுட்டு இருக்கிறார்கள் என்றும் அந்த அதிகாரி தெரிவித்தார்.

தேநீர் விருந்துக்கு வாருங்கள் ஜெயாவிற்கு சோனியா அழைப்பு

தேநீர் விருந்துக்கு வரும்படி முதல்வர் ஜெயலலிதாவிற்கு சோனியா காந்தி அழைப்பு விடுத்ததுள்ளார்.

தமிழகத்தில் நடைபெற்ற சட்டமன்ற தேர்தலில் அ.தி.மு.க. தலைமையிலான கூட்டணி எதிர் பார்க்காத அளவுக்கு வெற்றி பெற்றுள்ளது. 160 இடங்களில் போட்டியிட்ட அதிமுக 146 தொகுதிகளில் அதிக அளவு கூடுதல் வாக்குகள் பெற்று வெற்றி பெற்றுள்ளது.

தமிழக முதல்வராக ஜெயலலிதா நேற்றுமுன்தினம் பதவி ஏற்று தமிழ்நாட்டு ஆட்சியைக் கைப்பற்றியுள்ளதையொட்டி ஜெயலலிதாவுடன் ஐக்கிய முற்போக்கு கூட்டணி தலைவர் சோனியா காந்தி தொலை பேசியில் தொடர்பு கொண்டு கலந்துரையாடியுள்ளார்.

அப்போது தேர்தலில் வெற்றி பெற்று ஆட்சியை பிடித்துள்ள தற்குத் தனது வாழ்த்துக்களைத் தெரிவித்துக்கொண்டார். அத்துடன் தேநீர் விருந்துக்கு

வரும்படியும் ஜெயலலிதாவுக்கு அழைப்பு விடுத்தார். சோனியா காந்தியின் இந்த அழைப்பு முக்கியத்துவம் வாய்ந்ததாக கருதப்படுகிறது.

ஆனால் இது குறித்து காங்கிரஸ் கட்சியின் செய்தி தொடர்பாளர் ஜெயந்தி நடராஜன் டைம்ஸ் நவ் பத்திரிக்கைக்கு பேட்டி அளிக்கையில் சோனியா காந்தி அழைத்ததாக வெளியாகியுள்ள செய்தியில் முக்கியத்துவம் எதுவும் இல்லை.

ஜெயலலிதாவுக்கு வாழ்த்து தெரிவிப்பதற்காக தொலைபேசியில் சோனியா காந்தி பேசினார். இது மரியாதை நிமித்தமானது என்றார். இதில் ஆச்சரியப்படுவதற்கு எதுவும் இருப்பதாக நான் நினைக்கவில்லை. தேர்தலில் ஒரு கட்சி அமோக வெற்றி பெற்றதற்காக அந்த கட்சியின் தலைவருக்கு தொலைபேசியில் வாழ்த்துத் தெரிவிப்பது வழக்கமான மரியாதை நிமித்தமான என்றும் ஜெயந்தி நடராஜன் தெரிவித்தார்.

பராக் ஒபாமாவை கொல்வதற்கு திட்டமிட்டிருந்த ஓசாமாபின்லேடன்



(வாஷிங்டன்)

அமெரிக்க ஜனாதிபதி பராக் ஒபாமாவை கொல்வதற்கு 2012 ஆம் ஆண்டு நடைபெறவுள்ள அமெரிக்க தேர்தல்களைக் குழப்புவதற்கு அல்கயீடா தலைவர் ஓசாமா பின்லேடன் திட்டமிட்டிருந்ததாக செய்திகள் வெளியாகியுள்ளன.

பாகிஸ்தானின் அபோதாபாத் நகரில் ஓசாமா கொல்லப்பட்ட வீட்டிலிருந்து அமெரிக்கப் படையினரால் கைப்பற்றிய ஆயுதங்களை அமெரிக்க அதிகாரிகள் ஆராய்ந்து வருகின்றனர். அவற்றில் ஒரு டயரியில் ஒபாமாவை எப்படி கொல்வது

என்பது குறித்த தனது திட்டங்களை எழுதி வைத்துள்ளதாக அமெரிக்காவின் ஏ.பி.சி. தொலைக்காட்சி செய்தி வெளியிட்டுள்ளது.

“லண்டனைத் தளமாகக் கொண்ட சண்டை மைம்ஸ் பத்திரிகையும் இதேபோன்ற செய்தி யொன்றை வெளியிட்டுள்ளது. ஆனால், உப ஜனாதிபதி ஜோபிடெனை கொலை செய்வதற்கு ஓசாமா தீர்மானிக்கவில்லை. அவர் அதற்கான பெறுமதியற்றவர் என ஓசாமா குறிப்பிட்டுள்ளதாக அப்பத்திரிகை தெரிவித்துள்ளது.

மக்கள் எண்ணியிருந்ததைவிட ஓசாமா கூடுதலான செயற்பாடுகளில் ஈடுபட்டிருந்துள்ளார் என்பதை புதிய தகவல்கள் வெளிப்படுத்துகின்றன என இருந்துள்ளதை ஆய்வுநிறுவனமான ரான்ட் கோர்ப்ரேஷனைச் சேர்ந்த ஸ்டீவ் ஜோன்ஸ் என்பவர் தெரிவித்துள்ளார்.

கென்யாவிலுள்ள, தனது பாட்டிக்கு அல்கயீடா குழுவொன்று அச்சுறுத்தல் விடுத்திருப்பதாக பராக் ஒபாமா ஒப்புக்கொண்டுள்ளமை குறிப்பிடத்தக்கது.


இதேவேளை ஓசாமா பின்லேடனின் மனைவிகளிடம் அமெரிக்க முகவர்களுக்கு முதல் வாய்ப்புகள் கிடைத்திருப்பதாக தெரிவிக்கப்படுகிறது. எனினும் அப்பெண்கள் விசாரணைகளுக்கு ஒத்துழைக்காமலும் விரோதப்போக்குடனும் நடந்து கொள்வதாகத் தெரிவிக்கப்படுகிறது.

சூரிய சக்தியில் விமானச் சேவை

சூரிய சக்தியில் இயங்கும் முதலாவது சர்வதேச விமான சேவையின் பரிசோதனைகள் வெற்றியளித்துள்ளதாகத் தெரிவிக்கப்பட்டுள்ளது. கடந்த வெள்ளிக் கிழமை இந்தச் சேவையை மேற்கு சவிசர்லாந்தில் இடம்பெற்றுள்ளது.


குறித்த விமான சேவை மேற்கு சவிசர்லாந்தில் ஆரம்பித்து 13 மணிநேர பயணத்தின் பின்னர் பெல்ஜியம் தலைநகர் பிரசெல்சை சென்றடைந்தது.

மணிக்கு 44 மைல் வேகத்தில் செல்லும் இந்த விமானம், உடனடியாக வர்தக சேவை



களை மேற்கொண்டுள்ள ஏனைய விமான சேவைகளுக்கு போட்டியாக அமையாது எனவும் சூரிய சக்தியில் இயங்கும் இந்த விமானம் சுற்றாடலை எந்த வகையிலும் பாதிக்காது என்றும் நிபுணர்கள் தெரிவித்துள்ளனர்.

முகத்தில் அசிட் ஊற்றிய காதலனை அதே பாணியில் பழிவாங்கிய காதலி



ஒரு தலைப்பட்டசமாகக் காதலித்த தனது காதலியின் முகத்தில் அசிட் ஊற்றி அவரின் தோற்றத்தை விகாரமாக்கி, ஒரு கண்ணையும் குருடாக்கிய காதலனின் முகத்தில் அசிட் ஊற்றி பழிக்குப் பழி வாங்கும் சந்தர்ப்பத்தை நீதிமன்றம், பாதிக்கப்பட்ட அந்தப் பெண்ணுக்கு வழங்கியுள்ளது. ஈரானிய நீதிமன்றமே இந்தப் பழிக்குப் பழிவாங்கும் உரிமையை வழங்கித் தீர்ப்பளித்துள்ளது. 32 வயதான ஆமினா பஹ்ரமி என்ற பெண்ணை பாதிக்கப்பட்டவராவார். இவரும், இவரின் முகத்தில் அசிட் ஊற்றிய அவரின் காதலரும் டெஹ்ரான் பல்கலைக்கழகத்தில் பயிலுபவர்கள். பழங்கால தீர்ப்பு முறைகள் ஈரானில் இன்னமும் பின்பற்றப்பட்டு வருகின்றன.

அதில் ஒன்றே பழிக்குப் பழி வாங்கும் உரிமையை பாதிக்கப்பட்டவருக்கு வழங்குதல். அந்த முறையின் கீழேயே இந்தத் தீர்ப்பும் வழங்கப்

பட்டுள்ளது. 27 வயதான மாஜித் மொஹவதி என்பவரே அசிடில் அமிலத்தை இந்தப் பெண்மீது வீசியவர். அதனால் அழகிய தோற்றமுடைய அவரின் முகம் விகாரமாகிப் போனது. தன்னைத் திருமணம் செய்து கொள்ளுமாறு இந்தப் பெண்ணைப் பல தடவைகள் கெஞ்சியும் அவர் அதற்கு சம்மதிக்காததால் ஆத்திரமடைந்தே மாஜித் இந்தக் கொடுரத்தைப் புரிந்துள்ளார். ஆமினாவுக்கு 19 சத்திர சிகிச்சைகள் மேற்கொள்ளப்பட்டும், அவருக்கு கண் பார்வையோ அல்லது பழைய தோற்றமோ கிடைக்கவில்லை.

2004ல் இடம்பெற்ற இந்தச் சம்பவம் குறித்து விசாரணை நடத்திய நீதிமன்றம் ஆமினாவுக்கு 19000 பவுண்டுகளை நட்புடைய வழங்கவேண்டும் என்று உத்தரவிட்டு மாஜித்துக்கு சிறைத் தண்டனையும் வழங்கியது.

ஆனால் இந்த நட்புடைய ஆமினா ஏற்றுக் கொள்ளவில்லை. கடந்த ஆறு வருடங்களுக்கு மேல் தான் அனுபவித்து வரும் வேதனையை மாஜித்தும் அனுபவிக்க வேண்டும் என்று கூறி தனக்கு பழிவாங்கும் உரிமை வழங்கப்பட வேண்டும் என்று கேட்டு மேன்முறையீடு செய்தார். பழிவாங்கத் துடிக்கும் ஆமினாவிடம் மாஜித்தின் தாயார் மன்றாடியுள்ளார். அவருக்கு கொலை மிரட்டல்களும் விடுக்கப்பட்டுள்ளன. ஆனாலும் ஆமினா தனது பிடிவாதத்தைக் கை விடவில்லை.

இப்போது, மேன்முறையீட்டை விசாரித்த நீதிமன்றம் ஆமினாவுக்கு சார்பாகத் தீர்ப்பளித்துள்ளது. மாஜித் தற்போது நோய்வாய்ப்பட்டு டெஹ்ரான் ஆஸ்பத்திரியில் அனுமதிக்கப்பட்டுள்ளார். இருந்தாலும் நீதிமன்ற உத்தரவின் படி நேற்று நண்பகல் அவரது இரு கண்களிலும் தலா 20 துளிகள் வீதம் அசிட்டைச் செலுத்த ஏற்பாடுகள் செய்யப்பட்டுள்ளதாக அறிவிக்கப்பட்டது. கடைசி நேரத்திலேனும் ஆமினா மனம் மாறினால் இந்தத் தண்டனை இரத்தாகலாம் என்று தெரிவிக்கப்பட்டது. ஆனால் ஆறு வருடங்களின் பின் தனக்கு இப்போதாவது நீதி கிடைத்துள்ளமை தனக்கு மகிழ்ச்சியளிப்பதாக ஆமினா நேற்று தெரிவித்துள்ளார். இருந்தாலும் நாம் இருவருமே தோற்றுப் போனவர்கள் காரணம் இருவருமே அதிக துன்பங்களைச் சந்தித்து விட்டோம் என்றும் ஆமினா தெரிவித்துள்ளார்.



குறள் சொல்லும் கதைகள் -41

இன்பத்துப் பால்

தேனும் பாலும்

வித்தியாவின் உதடுகள் அசையும் அழகைக்கூட கஜேந்திரன் வெகுநேரமாக ரசித்துக் கொண்டிருந்தான். அவளது உதடுகள் நீண்டும் சுருங்கியும், ஒடுங்கியும் செல்லும் தன்மை மிகவும் அற்புதமாக இருந்தது. அவள் தனது உதடுகளுக்கு நடனம் பழகியிருக்கிறாளோ...?

“நான் எவ்வளவு நேரமாகக் கதைத்துக் கொண்டிருக்கிறேன். நீங்கள் ஞானி மாதிரி மேலே பார்த்துக் கொண்டிருக்கிறீர்கள் இப்ப உங்களுக்கு எனது பேச்சைக் கேட்கச் சலிப்பாக இருக்கு. நான் கேட்ட கேள்விகளுக்குப் பதில் சொல்கிறீர்கள் இல்லை” சினுங்கினாள் வித்தியா.

“நான் உமது இரசிகன். உமது உதடுகள் சிவந்து என்று மில்லாதவாறு அழகாக அசைந்து நாட்டிய மாடுகின்றன. அதற்குப் போட்டியாக ஆடுவதைப் போல உமது கண்கள் அசைகின்றன. முகம் நவரசபாவனை காட்டுகிறது. ஒரு கலைஞன் நாட்டியம் பார்ப்பதை விட்டு விட்டு இசையை ரசிப்பானா? இரண்டும் ஒரே மேடையில் நடப்பதால் தான் இந்தப் பிரச்சினை...”

“விசர்... விசர்... காதலிக்க ஆரம்பிப்பவர்கள் தான் அசடு வழியப் புலம்புவினை. என்று பார்த்தால் காதலித்துப் பல மாதங்கள் கழித்தும் புலம்பல் ஓயவில்லை. உங்களது புலம்பலைக் கேட்டுக் கேட்டு எனது காது புளித்து விட்டது. இதை எப்ப விடப் போறியள்” பொய்யாகச் சீறினாள் வித்தியா “என்பது வயதுக் கிழவியாய் வந்தாலும் உம்மீதுள்ள மோகம் எனக்குக் குறையாது. அந்த நேரம் கிழவிகளுக்கான அழகிப் போட்டி வைத்தால் நீர் தான் வெல்லுவீர்” பலமாகச் சிரித்தான் கஜேந்திரன்.

“சிரிப்பதை விட்டு விட்டு நான் சொல்வதைக் கேளுங்கோ. என்னைக் கொழும்பிலை உள்ள மாமா தங்கடை வீட்டிலை இருக்க வரட்டாம். அவருக்கு மன்மதன் மாதிரி ஒரு மகன் இருக்கிறான். ஊருக்கு வந்தால் என்னைச் சுற்றிச் சுற்றி வருவான். அவனைப் பார்க்கவே எனக்குப் பிடிக்காது. அவ்கை போனால் அவனைத் தான் கட்ட வேண்டி வரும்”

“கட்டும் என்னில் பார்க்க அழகான மாப்பிளை அவன்...” கஜேந்திரன் கூறும்போது குறுக்கிட்டாள் வித்தியா “இப்ப என்னைப் புளிச்சுப் போச்சு” விம்மினாள் வித்தியா.

கஜேந்திரன் சிரித்தான். “உம்மை எனக்குப் புளிச்சுப் போச்சோ? உம்மைக் காணாத நேரங்களில் நினைத்தாலே தித்திக்கும் நீரா எனக்குப் புளித்து விட்டீர். அழகான பற்கள். தேனாறுகின்ற மென்மையான சிவந்த உதடுகள். இவற்றை நினைத்தாலே பாலையும் தேனையும் கலந்து குடிப்பதைப் போன்ற இனிமை உண்டாகும். சுவைத்தால் எப்படி இருக்கும். உமது நினைவுகளுக்கே புளிப்பு இல்லாத போது நனவிற்கு எப்படிப் புளிப்பு இருக்கும். கண்களை மூடினால் அழகான பற்களும் மெதுமையான உதடுகளும் தோன்றுகின்றன. அவற்றின் சுவை கனவிலும் சாகிறது.”

“நீங்கள் பிதற்றிக் கொண்டிருங்கோ நான் போறன்” எழுந்து நடந்த வித்தியாவின் கையைப் பிடித்தான் கஜேந்திரன் வித்தியா எதுவும் பேசாமல் கஜேந்திரனுக்கு மிக அருகில் வந்தாள். அவளது உதடுகள் துடித்தன. கண்களில் நீர் முட்டியது.

“விசர், ஏன் அழுகிறீர். கொழும்புக்குப் போக வேண்டிய நிலை ஏற்பட்டால் சொல்லும் வீட்டை கூட்டிக்கொண்டு போறன். கொழும்புக்குச் செல்லாமல் நிற்பதற்கு உம்மால் சாட்டுச் சொல்ல முடியாதா? பட்டதாரியான உமக்கு எல்லாவற்றையும் நானா சொல்லித் தரல் வேண்டும்” கஜேந்திரனது மென்மையான வார்த்தைகள் வித்தியாவுக்கு ஆறுதலளித்தன. மெதுவாகச் சிரித்தாள்.

“தேவையில்லாமல் கற்பனைகளை வகுத்துக் கொண்டு கண்கலங்குவது தான் உமது வாடிக்கையான தொழில். அது எனக்கு விருப்பம். நீர் ஊடல் கொண்டால் இனிமையான அனுபவங்கள் கிடைக்கும். தேனோடு பால் கலந்து உண்ணலாம்.” கஜேந்திரன் சிரித்தான்.

வித்தியாவின் முகம் நாணிக்கோணிச் சிவந்தது. மெல்லத் தலை குனிந்தான். கஜேந்திரன் அவளது தலையை நிமித்தினான். **கே.வி.குணசேகரம்**

பாலொடு தேன்கலந்த தற்றே பணிமொழி வால்எயிறு ஊறிய நீர். குறள் 1121.

மென்மையான, மொழிகளைப் பேசுகின்ற இவளுடைய தூய பற்களில் ஊறிய நீர், பாலுடன் தேன் கலந்ததைப் போன்ற சுவையுடையது.

தமிழ்த் தேசிய இனத்தின் தற்கொலை எது?

ஓவ்வொரு வரலாற்று சந்தியிலும் நம்முள் எழுந்து நிற்கும் பிரம்மாண்டமான கேள்வி இனி நாம் என்ன செய்வது? என்பதுதான். வரலாற்றறிஞர்களும், அரசியலாளர்களும், தத்துவவியலாளர்களும் காலத்துக்குக் காலம் என்ன செய்ய வேண்டும்? என்பது பற்றியே மண்டையைக் குடைந்து மக்களுக்குச் சொல்லி வந்திருக்கிறார்கள். நமது இன்றைய நிலையிலும், என்னென்ன வெல்லாம் இயலாது என்பது நம்மில் பெரும்பாலோர்க்குத் தெரிந்துவிட்டது. ஆனால் என்ன செய்யலாம் என்பதில் பலருக்கும் குழப்பம் தொடர்கிறது. நாம் ஒருவிதத் தற்பெருமைக் கற்பிதங்களிலும் முழுண்ட நம்பிக்கைகளிலும் நமக்குள் ளேயே இறுகி வந்துவிட்டோம். அதிலிருந்து வெளிவர சற்றுக் காலம் எடுக்கவே செய்யும்.

நமது மனோபாவத்திலேயே அடிப்படை மாற்றங்கள் நிகழ வேண்டியிருக்கின்றது. மற்றவர்களைப் புரிதலும், அவர்களுடன் ஊடாடும் சகிப்புத் தன்மையும், சுயலாப அரசியலுக்காக குற்றச்சாட்டுகள் தேடி அடுக்கிக் கொண்டிருப்பதை விலக்குவதும், வெறுப்பையும் காழ்ப்பையும் விட்டொழித்தலும், பன்மைத்துவத்தில் நம்பிக்கை கொள்ளாததும், இணக்கத்திற்கு காண முன்வருவதும் என நம்மிடமிருந்தே நாம் பெருமூயற்சியோடு வெளிவர வேண்டியிருக்கிறது. முதலில் அதற்கு, பிறரது பிழைகளைச் சொல்லிக் கொண்டிருப்பதை சற்றே நிறுத்தி, நமது தவறுகள் குறித்தும் மனநிறந்து பேசும் பக்குவத்திற்கு நாம் வரவேண்டும். பிறரோடியைந்து வாழ்வதற்கான முதல் தகுதி பரஸ்பரம் மன்னிப்புக் கேட்டுக் கொள்வதில் இழிவு நினைவாதிருத்தல் ஆகும். அம்மனஷ்டி இன்றநவனலில் பணிபுரியும் எழுத்தாளர் நாகார்ஜுனன், "தேசம் நெற" இணைய இதழுக்கு வழங்கிய தனது நீண்ட பேட்டியில் இவ்வாறு குறிப்பிடுகிறார்:

இலங்கை மட்டுமில், தென்னா சியாவில் குறிப்பாக மன்னிப்புக் கேட்டுவிடுகிற இடத்தில் கூட இந்த நீதி என்பது இல்லவே இல்லை எனலாம். இந்தியா, பாகிஸ்தான், நேபாளம், வங்க தேசம் என எல்லா இடத்திலேயும் இந்தப் பிரச்சினை நீடிக்க, இலங்கையில் இன்னும் உக்கிரமா, தீவிரமா இருக்கு. அதாவது, இலங்கையில் மன்னிப்புக் கேட்பது என்ற நிலையே வரலன்னு இதைத்தான் ஏற்கனவே சொன்னேன். இலங்கையைப் பொறுத்த வரையில்

சிக்க எடுத்த ரப்பு தவிர இதுமாதிரி தமிழ்த் தரப்பிலும் மன்னிப்புக் களைக் கேட்டாக வேண்டியிருக்கு. குறிப்பாக 1990 ஆம் வருடம் இஸ்லாமியர்களை யாழ்க்குடாநாட்டிலிருந்து துரத்தினதற்கு பெரிய மன்னிப்பை அவர்களிடம் தமிழ்ச்சமுதாயமே கேட்க வேண்டும். அது ஓர் அரசியல் அமைப்போட தவறு மாத்திர மல்ல - விடுதலைப்புலிகள் என்கிற அரசியல் அமைப்பு இங்கே பெரிய தவறு செய்திருக்கு. ஆனால் இது தமிழ்ச்சமுதாயம் மன்னிப்புக்கேட்க வேண்டிய விடயம் அது. அது மாதிரி நிறைய சொல்லலாம். அனுராதபுரத்தில் நடந்த கொலைகள், பொலநறுவையில் நடந்த கொலைகள் போன்ற எல்லா வற்றுக்கும் மன்னிப்புக் கேட்க வேண்டும். அதே போல இந்திய அரசாங்கம் சார்பிலும் தமிழ்நாட்டு அரசாங்கம் சார்பிலும் ஈழத் தமிழர்களிடம் மன்னிப்புக்கேட்க வேண்டியிருப்பது நிறையவே இருக்கு என்கிறார் அவர்.

வாழ்வு பற்றிய நமது அடிப்படை மனோபாவமே மாற்றமடைய வேண்டியிருக்கிறது. பழிவாங்குதலோ பகை தீர்த்துக் கொள்ளுதலோ அல்ல, இணக்கம் காண்பதே வெற்றிகரமான வாழ்வுக்கு வழி என்பதைப் புரிந்துகொள்ள வேண்டியிருக்கிறது. இணக்கம் காண்பது இழிவுடைய செயலாகவும், இன்னா செய்தோர்க்குப் பதில் இன்னா செய்து காட்டுவதே மானமிக்க மனிதன் செயல் என்றும், நமக்கிருக்கும் வீரரோச மனோபாவங்கள், எல்லோர்க்குமான நல்வாழ்வை உத்தேசித்து மாறவேண்டியிருக்கிறது. நல்லிணக்கம் என்பது என்ன? எப்படி அது உருவாக முடியும் என்பது பற்றி பேராசிரியர் ஜோன் போல் லெடராக்குறிப்பிடுவது இது:

நல்லிணக்கம் என்பது எதிர் தரப்பாரிடையே உறவுகளை வளர்ப்பதை மையப்படுத்துகிறது. உறவுகளின் பரிமாணம் முரண்பாட்டின் உணர்வுகளையும், உளவியல் அம்சத்தையும் உள்ளடக்குவதோடு கடந்த காலத்தில் இடம்பெற்ற குறைபாடுகளை அங்கீகரித்து, ஒருவரில் மற்றவர் தங்கி வாழும் எதிர்காலத்தை தேடுவதும் ஆகும். ஒரு தரப்பாரும் சந்திக்கும் இடம் ஒன்றை நல்லிணக்கம் ஏற்படுத்திக் கொடுக்கிறது. இந்த இடத்தில்தான் முரண்பாடுகளைத் தூண்டுகின்ற வெவ்வேறு சக்திகளும், தொடர்புடைய சக்திகளும் சந்திக்கின்றன. உண்மை, இரக்கம், நீதி, சமாதானம் என்ற வசனங்கள் உட்பட, பிரச்சினைகளில் நேரடியாக ஈடுபட்டுக் காலத்தை வ்ணடிக்காத முறையில் இருதரப்பாரும் கலந்துரையாடுவதற்கு, ஒரு கோட்பாடு என்ற வகையிலும், செயற்பாடு என்ற வகையிலும் நல்லிணக்கம் பிரச்சினைகளை மறுவடிவமைக்க முயல்கிறது. கடந்த காலத் துன்பங்களை கைவிடுவதற்கும், எதிர்காலத்தில் இணைந்த நல்வாழ்வை ஏற்படுத்திக் கொள்வதற்கும் புதிய வழி முறைகளைக் கண்டு கொள்வதுதான் நல்லிணக்கத்தின் பிரதான இலக்கும், முக்கிய பங்களிப்புமாகும்.

பிரமைக்கு இலக்காகுதல் தனது சிந்தனை, நடவடிக்கை, தனது நோக்கங்களை நிறைவேற்றுவதற்காகத் தான் தேர்ந்தெடுக்கும் வழிமுறைகளைப் பற்றிச் சிந்திக்கும் கொள்ளாதிருத்தல், தன்னால் மட்டுமே மனிதகுலத்தைச் சுபிட்ச ராச்சியத்திற்குள் இட்டுச் செல்ல முடியும் என்று உறுதியாக நம்புதல், பழிவாங்கும் மனப்பான்மை, பாவத்துக்கு வருந்தாமை, குற்றங்களை மன்னிக்காமை ஆகியன



வுமே முக்கிய காரணங்களாக இருக்கின்றன என்றே நமக்குட்படுகிறது. மேற்காணும் பண்புகளைக் கொண்ட ஒரு மனம் எல்லாவற்றையுமே கறுப்பும் வெள்ளையுமாகப் பிரித்து வகைப்படுத்தி விடுகிறது. இரண்டுக்கும் நடுவில் வேறு வண்ணச் சாயல்கள் இருப்பதைக் காணாத தவறுகிறது. இத்தகையதொரு மனம், நியாயத்தை நிலைநாட்டுதல் என்ற பெயரால் தன்மையுறியாமலேயே, மற்றொரு அநீதிக்கு வித்திட்டு விடுகிறது. நமது மனங்கள் இயங்கும் விதத்தை நாமே அறிந்துகொள்வது முதற்தேவையாகிறது. அது சரியான வழி நோக்கித்தான் இட்டுச் செல்கிறதா என்பதை சர்வதேச அனுபவங்களுடன் உரைத்துப் பார்த்து ந்தானித்துக்கொள்ள வேண்டியிருக்கிறது. குகைகாலத்து மனிதர்கள் போல வெறும் ரோசமும் வீரமுமாக நம் வாழ்க்கையை அழித்துக் கொண்டிருக்க முடியாது. இன்றைய உலகோடு நம்மைப் பொருந்திக் கொள்வதற்கும் மக்களது அல்லல் களைவதற்கு முன்னுரிமை கொடுக்கவும், நாம் விட்டு விட வேண்டியிருப்பது உயிர்களை அல்ல வீம்பை! ஐ.நா நிபுணர்கள் குழுவின் அறிக்கை பற்றி "அக்கா, அக்கா என்றாய்" என்ற தலைப்பில் ஷோபாசக்தி தனது வலைப்பக்கத்தில் எழுதியிருக்கும் கட்டுரையின் கடைசிப்பகுதி இப்படி முடிகிறது:

ஆரோக்கியமான அரசியல் என்றால் எது? முதலாவதாக ஆயுதப் போராட்ட வழியிலிருந்து அமைப்பு ரீதியாக மட்டுமல்லாமல் கருத்துரீதியாகவும் நமது சமூகம் விடுபட வேண்டும். எவ்வளவு குறைபாடுகள் இருந்த போதும் இன்று சாத்தியப்படக் கூடிய வழிகளில் ஆகச் சிறந்த அரசியல் வழிமுறை நாடாளுமன்ற சனநாயக அரசியலே என்பது சமூகத்தால் ஏற்றுக்கொள்ளப்பட வேண்டும். ஏகபிரதிநிதித்துவம் என்ற கருத்தாக்கம் இனிச் செல்லுபடியாகாது என்பதையும் சனநாய அரசியலில் பல கட்சிகளின் முக்கியத்துவத்தையும் விளங்கிக்கொள்ள வேண்டும். தேசிய இனப் பிரச்சினையைப் பொறுத்தளவில் தமிழீழம் சாத்தியமே இல்லை என்பதை ஏற்றுக்கொள்ள வேண்டும். இந்த அடிப்படைப் புரிதல்களுடன்தான் எதிர்காலத்திற்கான ஈழத் தமிழர்களின் அரசியல் கட்டியெழுப்பப்பட வேண்டும். முக்கியமாக பத்து நாட்கள் யுத்தம் செய்வதைவிட, பத்து வருடங்கள் பேச்சுவார்த்தை நடத்துவதே சிறந்தது எனச் சொன்ன முன்னாள் குரோஷியா அதிபரின் அனுபவ வாக்கு நமக்கு உரைக்க வேண்டும்.

தமிழர்கள் மட்டுமல்லாது இலங்கையின் ஏனைய சிறுபான்மை இனங்களும் தமது அரசியல் உரிமைகளைப் பெறுவது இலங்கை

அரசினது கைகளில் அல்லது இந்தச் சிறுபான்மை இனங்களது அரசியல் ஐக்கியத்திலேயே முதன்மையாகத் தங்கியிருக்கிறது. கடந்த முப்பது வருடங்களாக ஈழப்போராட்டத்தில் அனைத்துத் தரப்புகளும் இழைத்த தவறுகள் வெளி, வெளியாக ஆராயப் பட்டு தவறுகளிலிருந்து பாடங்களைக் கற்றுக்கொள்ள வேண்டும். இவை எதுவும் நடக்காத பட்சத்தில் இந்த இனம் இலங்கையின் பேரின வாதிகளிற்கு மட்டுமே இலாபங்களை ஈட்டித்தரும். சிறுபான்மை இனங்கள் மேலும், மேலும் அரசியல் படுகுழிகளை நோக்கித் தள்ளப்படுவார்கள்.

ஐ.நா.வுடனும் சர்வதேசச் சமூகத்துடனும் ஈழத் தமிழர்களின் அரசியல் ஊடாட்டம் சாத்தியப்படும் வழிகளிலெல்லாம் தொடரட்டும். ஆனால் சர்வதேசச் தீர்வை வழங்கிவிட்டுத்தான் மறுவேலை பார்க்கும் என்பது போன்ற அப்பா வித்தனமான நம்பிக்கைகள் நம்மை அழிவின் விளிம்புக்கே இட்டுச் செல்லும். இத்தகைய நம்பிக்கைகள் அல்லது அரச தந்திரம் என நினைத்து நிகழ்த்திய முட்டாள்தனங்கள்தானே மே 2009 இல் பேரழிவிற்குக் காரணங்களாயின. சர்வதேசம் தலையிட்டு யுத்தத்தை நிறுத்தும், இந்தியாவில் பி.ஜே.பி. ஆட்சிக்கு வந்து யுத்தத்தை நிறுத்தும், அமெரிக்கக் கப்பல் வந்து காப்பாற்றும் போன்ற நம்பிக்கைகள் தகர்ந்தபோது அது சரணடைவிலும் இறுதியாக அழிவிழ்ந்தானே முடிந்தன. இந்த அரசியல் முட்டாள்தனத்திற்கு பல்லாயிரக்கணக்கான மக்கள் தங்களது உயிரை விலையாகச் செலுத்தவும் வேண்டியிருந்தது.

அக்கா அக்கா என்றாய், அக்கா வந்து கொடுக்க சக்கா மிளகா சுதந்திரம் கிளியே, என்பது பாரதி தாசனாரின் பாட்டு. நமது சொந்தத் தலைவியையும் அரசியலையும் நமது கைகளில் நாம் எடுத்துக்கொள்வதே முதன்மையானது. ஐ.நா.வும் அமெரிக்காவும் ஐரோப்பாவும் வைகோவும் சீமானும் நமக்கான விடுதலையைக் கொண்டு வருவார்கள், நாங்கள் தொடர்ந்தும் குற்றத்தேசிய அரசியலும் குதர்க்க நியாயங்களும் தான் செய்துகொண்டிருப்போம், துரோகிகளைப் புதிது புதிதாகக் கண்டுபிடித்தவாறேயிருப்போம், நமக்கான சனநாயகபூர்வமான புதியதொரு அரசியலைக் கட்டியமைக்கமாட்டோம் என இருப்பது அரசியல் தற்கொலை மட்டுமல்ல, அதுவே ஈழத் தமிழ்த் தேசிய இனத்தின் தற்கொலையுமாகும்.

மற்றவர்களுடன் சேர்ந்து வாழ்வதற்குரியவர்களாக நாம் ஒவ்வொருவருமே நம்மைச் செதுக்கிக் கொள்ளவும், செம்மைப்படுத்திக் கொள்ளவும் வேண்டியிருக்கிறது. அதற்கு, பழையவைகளைப் பேசிக்கொண்டிருப்பதல்ல வழி. எதிர்காலத்தை யோசிப்பதே. நல்லிணக்கம் என்பது தோல்வியோ அவமானமோ அல்ல, வாழ்வை வெற்றிகொண்டோம் என்பதேயாம்.

வெரு.விநாயகமூர்க்கி

மற்றவர்களுடன் சேர்ந்து வாழ்வதற்குரியவர்களாக நாம் ஒவ்வொருவருமே நம்மைச் செதுக்கிக் கொள்ளவும், செம்மைப்படுத்திக் கொள்ளவும் வேண்டியிருக்கிறது. அதற்கு, பழையவைகளைப் பேசிக்கொண்டிருப்பதல்ல வழி. எதிர்காலத்தை யோசிப்பதே. நல்லிணக்கம் என்பது தோல்வியோ அவமானமோ அல்ல, வாழ்வை வெற்றிகொண்டோம் என்பதேயாம்.



கிழக்கில் வேலைவாய்ப்பு புதிய செயற்திட்டம் அமுல்

(கொழும்பு)

நாவிதன் வெளிப் பிரதேசத்தில் மாதர் அபிவிருத்தி நிலைய கட்டிடம் ஒன்று கிழக்கு மாகாண முதலமைச்சர் சிவனேசத்துறை சந்திரகாந்தனினால் நேற்று முற்பகல் திறந்து வைக்கப்பட்டுள்ளது.

இந்த கட்டிடத்தை திறந்து வைத்து உரையாற்றிய முதலமைச்சர், கிழக்கு மாகாணத்தில் வருடாந்தம் சுமார் 20 ஆயிரம் இளைஞர் யுவதிகள் உயர் கல்

வியை தொடரமுடியாத நிலையில் பெற்றோரில் தங்கி வாழ்வதாக கவலை வெளியிட்டுள்ளார்.

இவர்கள் வேலை வாய்ப்புக்களை பெறுவதிலும் பல்வேறு இடர்பாடுகளை எதிர்நோக்கி வருகின்றனர்.

இதனை இலக்காகக் கொண்டே கிழக்கு மாகாண கிராமிய அபிவிருத்தி திணைக்களம், வேலைவாய்ப்புகளுடன் கூடிய

தொழிற்பயிற்சி நெறிகளை பிரதேச செயலாளர் பிரிவுகள் தோறும் மேற்கொண்டு வருகிறது.

இதனூடாக எதிர்காலத்தில் கிழக்கு மாகாணத்தில் தொழில் வாய்ப்பற்று இருகின்ற இளைஞர் - யுவதிகளின் எண்ணிக்கை குறைக்க முடியும் எனவும் முதலமைச்சர் சிவனேசத்துறை சந்திரகாந்தன் குறிப்பிட்டார்.

குறித்த கட்டிடத்தின் நிர்மாணப் பணிகளுக்காக முதலமைச்சரின் விசேட நிதியொதுக்கீட்டில் இருந்து 10 லட்சம் ரூபாவை ஒதுக்கீடு செய்துள்ளதாக முதலமைச்சரின் ஊடக செயலாளர் தெரிவித்துள்ளார்.

கொள்கலன் பரிமாற்றம் கொம்புத் துறைமுகத்தில் அதிகம்

(கொழும்பு)

இலங்கையின் பிரதான துறைமுகமான கொழும்பு துறைமுகத்தில் கடந்த காலாண்டில் கொள்கலன் உட்காவுகை, வெளிக் காவுகை நடவடிக்கைகள் பிராந்திய ரீதியிலும் உள்ளக ரீதியிலும் அதிகரித்துள்ளதாக கணக்கிடப்பட்டுள்ளது.

இதேவேளை, கடந்த காலாண்டில் மொத்த கொள்கலன் பரிமாற்றம் 8.4 சதவீதமாக காணப்பட்டதாக தெரிவிக்கப்பட்டுள்ளது. அதன் எண்ணிக்கை 10 லட்சத்து 76 ஆயிரத்து 540 என கணக்கிடப்பட்டுள்ளது.

இதனடிப்படையில், கடந்த மார்ச் மாதத்தில் மாத்திரம் கொள்

கலன் பரிமாற்றம் 2.4 சதவீதமாக இருந்ததுடன், அதன் எண்ணிக்கை 3 லட்சத்து 69 ஆயிரத்து 604 கொள்கலன்களாக காணப்பட்டது.

இதேவேளை, உள்நாட்டு பாவனைக்காக 8.3 சதவீத கொள்கலன்கள் முதல் காலாண்டில் இறக்குமதி செய்யப்பட்டுள்ளதாகவும், அது மார்ச் மாத மளவில் 1.4 சதவீதத்தால் அதிகரித்துள்ளதாக மத்திய வங்கி புள்ளிவிபரங்கள் தெரிவிக்கின்றன.

இது தவிர, கடந்த ஜனவரி மாதத்திலிருந்து கப்பல் போக்குவரத்துக்கள் 4.3 சதவீதமாக காணப்பட்டுள்ளது.

தீவகத்தின் அடிப்படை...

படுவதுடன், சில பகுதிகளில் நாளொன்றுக்கு ஒரு தடவை வழங்கப்பட்டு வரும் குடிநீரினை இரு தடவைகள் வழங்குவதற்கான நடவடிக்கைகள் மேற்கொள்ளப்பட்டுள்ளன.

விவசாயம் :

அல்லைப்பிட்டி, மண்டைதீவு, வேலணை, நாராந்தனை, புளியங்குடல், சுருவில், சரவணை, புங்குடுதீவு பகுதிகளில் மீன்குடியேற்றிய மக்களால் இதுவரை காலமும் தரிக் நிலங்களாகக் கிடந்த நிலங்கள் பயிர்ச்செய்கைக்கு உட்படுத்தவுள்ளன. ஊர்காவந்துறை பிரதேச 18 பாடசாலைகளையும், 19 குளங்களையும் புனரமைத்து பயன்பாட்டுக்கு விடல்.

கல்வி : ஊர்காவந்துறை பிரதேசத்தில் வேலணை பிரதேச செயலகத்திற்கு உட்பட்ட 34 பாடசாலைகளில் 22 பாடசாலைகளே இயங்குவதாகவும், இப்பாடசாலைகளில் பொதுவாக ஆசிரியர் பற்றாக்குறை காணப்படாவிட்டாலும் பாட ரீதியாக துறைசார்ந்த ஆசிரியர்களுக்கு பற்றாக்குறை நிலவுகிறது. இவற்றைத் துரித கதியில் நிர்ந்தி செய்ய நடவடிக்கை எடுக்க வேண்டும்.

வேலணை பிரதேச வைத்தியசாலையில் ஒரேயொரு வைத்தியர் மட்டுமே பணிபுரியும் நிலையில் இவருக்கு உதவியாக இன்னுமொருவரை நியமிப்பது, புங்குடுதீவு கிராமிய வைத்தியசாலைக்கு நிரந்தரமான வைத்தியரை நியமித்தல் மண்டைதீவு கிராமிய வைத்தியசாலையை புனரமைத்தல், ஏனைய வைத்தியசாலைகளின் ஆளணியினரை நிரப்பதல் தொடர்பாக ஆராயப்பட்டது.

போக்குவரத்து :

பிரதேச வீதிகளை வீதி அபிவிருத்தி அதிகாரசபை, வீதி அபிவிருத்தி திணைக்களம், பிரதேச சபை என்பவற்றினூடாக மேற்கொள்வதுடன், அனலை தீவு எழுவைதீவு, ஊர்காவந்துறை இறங்குதுறை, கண்ணகி அம்மன் இறங்குதுறை என்பன விரைந்து நடவடிக்கை எடுப்பதாகத் தீர்மானிக்கப்பட்டது. பேருந்து போக்குவரத்தினை மாற்றங்களுடன் மேற்கொள்ளுதல்.

மின்சாரம் :

மக்கள் மீள்குடியமர்ந்த பகுதிகளுக்கான மின்சார இணைப்புக்களை மிகத்துரிதமாக வழங்கவேண்டுமெனவும் இவற்றுக்கான மின்சார இணைப்புக்களை வடக்கின் வசந்தத்தின் ஊடாக இலவசமாகக் கிடைக்க வழிவகுத்துவதுடன், ஊர்காவந்துறை மெலிஞ்சி முனை கிராமத்திற்கான மின்சார இணைப்பை துரிதாக மேற்கொள்ள வேண்டுமென்றும் தீர்மானிக்கப்பட்டது.

பண அபிவிருத்தி :

தீவக பிரதேசத்தின் பண அபிவிருத்தியை கருத்திற்கொண்டு 10 ஆயிரம் பணைகளை மீள்நடுகை செய்வதாகவும், இப்பகுதியில் தொழிலாளர்களின் வாழ்வாதாரத்தை உயர்த்துவதற்காக 10 லட்சம் பெறுமதியில் பணங்கட்டி உற்பத்தி தொழில்சாலையை உருவாக்குவதெனவும் தீர்மானிக்கப்பட்டது.

கடந்தொழில் :

இப்பிரதேச மீனவர்கள் சுதந்திரமான முறையில் தொழில் செய்வதற்கான வாய்ப்புக்களை ஏற்படுத்துவதுடன், மீனவர்களுக்கான உபகரணங்களையும் இப்பகுதி கடந்தொழில் சங்கங்களுடாக வாங்கி அவர்களது வாழ்வாதாரத்தை மேம்படுத்துவதாகத் தீர்மானிக்கப்பட்டது.

இம்மீள்கட்டுமானத்திற்கான ஒருங்கிணைப்புக் கூட்டம் பாரம்பரிய கைத்தொழில் மற்றும் சிறுதொழில் முயற்சி அபிவிருத்தி அமைச்சர் தலைமையில் நடைபெற்றது.

(27)

அரசியல் அதியுயர் பீடம்; முஸ்லிம் காங்கிரசில் மாற்றம்

ஸ்ரீலங்கா முஸ்லிம் காங்கிரஸின் அரசியல் யாப்பில் திருத்தம் கொண்டுவரப்பட்டுள்ளது.

ஸ்ரீலங்கா முஸ்லிம் காங்கிரஸின் பேராளர் மாநாடு கட்சியின் தேசியத் தலைவர் அமைச்சர் ரவூப் ஹக்கீம் தலைமையில் நேற்று வவுனியாவில் இடம் பெற்ற போது, புதிய யாப்புத் திருத்தம் அங்கீகரிக்கப்பட்டது.

அத்துடன், கட்சித் தலைவர் ரவூப் ஹக்கீம் பேராளர் மத்தியில் கட்சியின் அணுகுமுறைகள் தொடர்பாக விரிவான உரையொன்றை நிகழ்த்தினார்.

ஸ்ரீலங்கா முஸ்லிம் காங்கிரஸ் கட்சியில் முன்னர் அரசியல்

பீடம், அரசியல் அதி உயர்பீடம் என இரண்டு முக்கிய பிரிவுகள் இருந்தன.

தற்போது திருத்தத்தில் அரசியல் பீடம் நீக்கப்பட்டு அதிலுள்ள உறுப்பினர்கள் அரசியல் அதி உயர் பீடத்திற்குள் உள்வாங்கப்பட்டுள்ளனர்.

புதிய அரசியல் அதி உயர்பீடத்தின் உறுப்பினர்களின் எண்ணிக்கை 200 ஆக உயர்த்தப்பட்டுள்ளதாக ஸ்ரீலங்கா முஸ்லிம் காங்கிரஸின் அரசியல் துறைப் பொறுப்பாளராக நியமிக்கப்பட்டுள்ள ஹரீஸ் எம்.பி. தெரிவித்தார்.

மானிய விலையில் குடிநீர் விநியோகம்

கடுமையான சிறுநீரக நோயால் பாதிக்கப்பட்டுள்ள மக்கள் வாழும் இடங்களுக்கு மானிய விலையில் தண்ணீர் போத்தல்களை வழங்கும் திட்டமொன்றை அமுலாக்கவுள்ளதாக நீர் வழங்கல் மற்றும் வடிகாலமைப்புச் சபை கூறியுள்ளது. இந்தத் தண்ணீர் போத்தல்

கள் ஒரு குடும்பத்துக்கு ஒரு வாரத்துக்கு தேவையான குடிநீரை கொள்ளக்கூடியளவுக்கு இருக்கும். சில பகுதிகளில் சிறுநீரக நோய் பரவுவதைக் குறைக்கும் நோக்கில் இது ஒரு அவசர கால ஏற்பாடாகச் செய்யப்படுகின்றது என அமைச்சர் குணவர்தன தெரிவித்தார்.

'லண்டன் போய்ஸ்' இது பயங்கரவாத பிரிவு

மேற்குலகைப் பழிவாங்கத் துடிக்கிறது

(கொழும்பு)

பிரிட்டனில் லண்டன் போய்ஸ் என்ற பெயரில் ஒரு பயங்கரவாதப் பிரிவு செயற்படுகின்றது. நேற்று முன்தினம் தான் இது குறித்த தகவல்கள் வெளிவரத் தொடங்கியுள்ளன.

பின்லேடன் கொல்லப்பட்டமைக்கு இந்தக் குழு பழிவாங்கும் நடவடிக்கைகளில்

ஈடுபடலாம் என்று அஞ்சப்படுகின்றது.

ஸ்லீப்பர்கள் என வர்ணிக்கப்படும் நான்குபேர் சோமாலியாவின் மொகதிஸூவில் ஒரு முகாமில் சிரேஷ்ட அல்குவைதாவெடி குண்டு நிபுணர் ஒருவரால் பயிற்றுவிக்கப்பட்டுள்ளார்.

இவர்கள் 2007இல் அங்கு தடுத்து வைக்கப்பட்டிருந்தனர். ஆனால், இவர்கள் அப்பாவிகள்

வடமராட்சி கிழக்கில்.....


உள்ளனர். தூண்கள், மின்மாற்றிகள் மற்றும் வயர்களின் அளவு தொடர்பாகவும், பொதுக்கட்டடங்கள் பாடசாலை எண்ணிக்கை தொடர்பான விபரங்கள் சேகரிக்கப்பட்டுள்ளதாகவும், இவ்விடயம் தொடர்பாக மீள் மதிப்பீடு செய்த பின்னர் மின்சாரத்தை வழங்க எண்ணியுள்ளதாக கணிப்பீடுகளை மேற்கொண்ட குழுவின் தெரிவித்தனர். (38)

கெருடாவிலில்....

பற்றி மேலும் தெரியவருவதாவது,

கனகம்புளியடியிலிருந்து சாவகச்சேரியில் இருந்து வந்த இராணுவ வாகனம் ஒன்றுடன் கெருடாவில் பாடசாலை வீதி வழியாக வந்த மோட்டார் சைக்கிளே மோதுண்டதாகத் தெரிய வருகின்றது.

மோதுண்டவர்களில் ஒருவரின் நிலை கவலைக்கிடமென வைத்தியசாலை வட்டாரங்கள் தெரிவிக்கின்றன (11)



(பா)

கிளிநொச்சிக்கு மின் ஒளி; நடவடிக்கைகள் துரிதம்

(கிளிநொச்சி)
கிளிநொச்சி மாவட்டத்தில் இதுவரை மின்சாரம் வழங்கப்படாத பகுதிகளுக்கு மிக விரைவாக மின்சாரத்தினை வழங்குவதற்கு ஈழ மக்கள் ஜனநாயகக் கட்சியின் நாடாளுமன்ற உறுப்பினரும் குழுக்களின் பிரதித் தலைவருமான முருகேசு சந்திரகுமார் துரித நடவடிக்கைகளை மேற்கொண்டுள்ளார்.

இதன் முதற்கட்டமாக நாடாளுமன்ற உறுப்பினர் சந்திரகுமார் தலைமையிலான குழு நேற்று முன்தினம் பல கிராமங்களுக்குச் சென்று கிராமமட்ட அமைப்பினருடனும் மக்களுடனும் கலந்துரையாடி வேலைகளை விரைவு

படுத்த நடவடிக்கைகளை மேற்கொண்டது.

மாவட்டத்தின் பல பகுதிகளில் மின் வழங்கலுக்கான ஆரம்பகட்ட பணிகள் நடைபெற்று வருகின்ற நிலையில், மக்களின் தேவைகளை துரித கதியில் பூர்த்தி செய்ய வேண்டியிருப்பதை கருத்தில் கொண்டு அத்திட்டத்தை மேலும் துரிதப்படுத்தும் முகமாக மின்சாரசபை பொறியியலாளர்கள் சகிதம் கிராமங்களுக்குச் சென்ற நாடாளுமன்ற உறுப்பினர் சந்திரகுமார், வேலைத் திட்டத்தை மிகக் குறுகிய காலத்திற்குள் முடிப்பது குறித்து ஆராய்ந்தார்.

கிளிநொச்சி மாவட்டத்தில்

உருத்திரபுரம், செல்வாநகர், அம்பாங்குளம், உதயநகர், விவேகானந்தநகர், திருவையாறு, இராமநாதபுரம் ஆகிய பகுதிகளுக்கு இக்குழுவினர் விஜயம் செய்தனர்.

இக்குழுவில் திட்டத்தை முன்னெடுக்கும் இலங்கை மின்சார சபையின் வடக்கின் வசந்தம் திட்ட முகாமையாளர் குணசீலன் இலங்கை மின்சார சபையின் கிளிநொச்சி மாவட்ட மின் அத்தியட்சகர் குகராஜ், இலங்கை மின்சார சபையின் கிளி. முல்லை மாவட்ட பொறியியலாளர் பி.எம். பியசேன ஆகியோரும் உள்ளடங்கியிருந்தனர்.

மேற்படி வேலைத்திட்டத்தை விரைவுபடுத்துவதற்காக மக்களுடன் கலந்துரையாடச் சென்ற நாடாளுமன்ற உறுப்பினர் சந்திரகுமார் அவர்களை கிராம மட்ட அமைப்பினரும் மக்களும் திரண்டு நின்று வரவேற்றதுடன், மின் விநியோகத்தை விரைவுபடுத்த வேண்டும் எனவும் கேட்டுக் கொண்டனர். அத்தோடு மக்கள் தமது ஏனைய தேவைகள் குறித்தும் கலந்துரையாடினர்.

நிலத்தடி நீர் வளத்தை பாதுகாப்பது எப்படி?

அதிகாரிகள் கூடி ஆராய்வு

கொழும்பு நீர்வழங்கல் வடிகாலமைப்பு சபையினரால் யாழ். மாவட்டத்தில் நிலத்தடி நீரைப் பாதுகாத்தல் தொடர்பாக விசேட மாநாடு ஒன்று நேற்று யாழ். நீர்வழங்கல் வடிகாலமைப்பு சபையில், யாழ். மாவட்ட அரசாங்க அதிபர் இமெல்டா சுகுமார் தலைமையில் நடைபெற்றது. யாழில் நீர்வளத்தை எவ்வாறு பாதுகாத்து எதிர்காலத் தேவை

களுக்கு பயன்படுத்துவது என்பது தொடர்பாகவும், நீர்வளம் மாசுபடாமல் பாதுகாத்து மக்களின் தேவைகளுக்கு பயன்படுத்துவது தொடர்பாகவும் நீர்வழங்கல் சபையின் நிர்வாக உத்தியோகத்தர் எக்கநாயக்கா, நிலத்தடி நீரைக்கண்காணிக்கும் அதிகாரி சுகத் தி சில்வா ஆகியோர் கலந்து கொண்டு கருத்துரைகளை வழங்கினர்.

பிரதீப் மாஸ்டர் கைது; கிடிக்கில் பரபரப்பு!

(மட்டக்களப்பு)

தமிழ்மக்கள் விடுதலைப் புலிகள் கட்சியைச் சேர்ந்தவரும், கிழக்கு மாகாண சபை உறுப்பினருமான பிரதீப் மாஸ்டர் என அழைக்கப்படும் எட்வின் கிருஷ்ணானந்தராஜா கைது செய்யப்பட்டுள்ளார்.

கொலைச் சம்பவமொன்று தொடர்பாகவே இவர் கைது செய்யப்பட்டுள்ளதாக மட்டக்களப்பு பொலிஸார் தெரிவித்துள்ளனர்.

எனினும் கைது தொடர்பாக குடும்பத்தினருக்கோ அல்லது தமிழ் மக்கள் விடுதலைப் புலிகள் கட்சிக்கோ அறிவிக்கப்படவில்லை என்று கட்சி அலுவலகத் தகவல்கள் தெரிவிக்கின்றன.

அரசாங்கத்தின் உயர் பதவியில் உள்ள பிரதீப் மாஸ்டரை கைது செய்தமைக்காக கிழக்கு மாகாண முதலமைச்சர் சிவநேசத்துரை சந்திரகாந்தன் ஆர்ப்பாட்டம் நடத்தவுள்ளதாகவும் தெரிவிக்கப்படுகிறது.



டெக்கான் சார்ஜர்ஸ் வெற்றி

(மும்பாய்)

ஐ.பி.எல் போட்டித்தொடரில் 62 ஆவது போட்டி நேற்று நடைபெற்றது. இதில் டெக்கான் சார்ஜர்ஸ் மற்றும் புனே வொரியர்ஸ் அணிகள் மோதின. இதில் 6 விக்கெட்டுக்களால் டெக்கான் அணி வெற்றியீட்டியது.

ஸ்கோர் விபரம்

புனே வொரியர்ஸ் 136/9 (20 ஓவர்கள்)

டெக்கான் சார்ஜர்ஸ் 138/4 (19.2 ஓவர்கள்)

எஞ்சிய 67 உள்ளூராட்சி சபைகளுக்கு 2010 வாக்காளர் இடாப்பின்படி தேர்தல்

(கொழும்பு)

எஞ்சிய உள்ளூராட்சி சபைகளுக்கான தேர்தல்கள் 2010 ஆம் ஆண்டு வாக்காளர் இடாப்பின் பிரகாரம் நடத்த தேர்தல் திணைக்களம் தீர்மானித்துள்ளதாக தேர்தல் ஆணையாளர் மகிந்த தேசப்பிரிய தினகரனுக்குத் தெரிவித்தார்.

2010 ஆம் ஆண்டுக்கான வாக்காளர் இடாப்புப்படி தேர்தல் நடத்துவதில் சட்டச் சிக்கல் கிடையாது என்றும் அவர் குறிப்பிட்டார்.

இதன்படி, 67 உள்ளூராட்சி சபைகளுக்கான தேர்தல்கள் ஜூலை மாதமளவில் நடத்தப்பட்டுமே எதிர்மார்க்கப்படுகிறது. 339 உள்ளூராட்சி சபைகளில் 245 உள்ளூராட்சி சபைகளுக்கான தேர்தல்கள் அண்மையில் நடத்தப்பட்டன. உலகக் கிண்ண கிரிக்கெட் போட்டி, காரணமாகவும் நிராகரிக்கப்பட்ட வேட்பு மனுக்களுக்கு எதிராக வழக்குத் தாக்கல் செய்யப்பட்ட தாலும் பதவிக்காலம் நீடிக்கப்பட்டதாலும் 90 உள்ளூராட்சி சபைகளுக்கான தேர்தல்கள் நடத்தப்படவில்லை.

இவற்றில் 67 உள்ளூராட்சி சபைகளுக்கான தேர்தல்களை நடத்துவதற்கான முன்னேற்பாடுகள் மேற்கொள்ளப்பட்டு வருவதாகத் தேர்தல் ஆணையாளர் மகிந்த தேசப்பிரிய கூறினார்.

ஜன் மாத இறுதியில் எஞ்சிய உள்ளூராட்சி சபைகளுக்கான தேர்தல் நடத்தப்பட இருப்பதாகத் தெரிவிக்கப்படுவது குறித்து வினவியதற்கு பதிலளித்த ஆணையாளர் ஜன் மாதத்தில் தேர்தல் நடத்தப்படாது என உறுதியாக கூறினார்.

ஜூலை மாதத்தில் எஞ்சிய தேர்தல்கள் நடத்தப்படுமா என்பது குறித்துக் கருத்துக் கூற மறுத்த அவர் விரைவில் தேர்தல் குறித்து அறிவிக்கப்படும் என்றார்.

அத்துமீறும் இந்திய...

இலங்கை மீது போர்க்குற்றச்சாட்டு சுமத்திய ஐ.நா. நிபுணர் குழு அறிக்கை குறித்து இலங்கை அரசாங்கத்தின் நிலைப்பாட்டை தெரிவிப்பதற்காக அமைச்சர் ஜி.எல். பீரிஸ் இந்தியாவுக்கு விஜயம் மேற்கொண்டுள்ளமை குறிப்பிடத்தக்கது.

இரு நாடுகளின் வெளிவிவகார அமைச்சர்களும் பரஸ்பர நலன்களுடன் தொடர்பான இரு தரப்பு, பிராந்திய மற்றும் சர்வதேச விவகாரங்கள் குறித்து கலந்துரையாடினர்.

இந்திய மீனவர்களின் பாதுகாப்பு அதிக முக்கியத்துவம் வாய்ந்தது எனவும் இலங்கையின் நீர்ப்பரப்பிற்குள் அவர்கள் நுழைந்தால் பலாத்காரத்தை பிரயோகிப்பதை இலங்கை தவிர்க்க வேண்டும் எனவும் இந்திய வெளிவிவகார அமைச்சர் கிருஷ்ணா இச்சந்திப்பின் போது கூறியதாக இணையத் தளங்கள் செய்தி வெளியிட்டுள்ளன.

மீன் உற்பத்தியை அதிகரிக்க அரசின் புதிய செயற்கிடம்

(கொழும்பு)

நாட்டின் மீன் உற்பத்தியை 2013 ஆம் ஆண்டில் 7 இலட்சம் மெட்ரிக்தொண்ணாக அதிகரிக்கத் திட்டமிட்டுள்ளதாக கடந்தொழில் நிர்வாக அமைச்சர் டாக்டர் ராஜித சேனாரத்தன தெரிவித்தார்.

கடற்றொழில் நிர்வாகத்துறை அமைச்சர் ஐக்கிய நாடுகளின் உணவு விவசாய ஸ்தாபனத்தின் தொடர்புபாடல் குழுவின்ருக்கு அளித்த பேட்டியின் போதே இவ்வாறு குறிப்பிட்டுள்ளார்.

வரட்சி மற்றும் மிதமிஞ்சிய மழை காரணமாக பல நாடுகளில் விவசாய உற்பத்தி பெரும் பாதிப்பிற்குள்ளாகியிருக்கிறது. இலங்கையில் மீன் உணவே மக்களுக்கு பிரதானமாக புரதச் சத்தை பெற்றுக்கொடுக்கிறது.

இதன் மூலம் 70 சதவீதமான புரதச் சத்து மனித உடலுக்கு கிடைக்கிறது.

கடந்த பல ஆண்டுகளில் இலங்கையின் டியூனா மீன் ஏற்றுமதி அதிகரித்துள்ளது.

இன்று நாம் வருடத்திற்கு 140 மில்லியன் அமெரிக்க டொலர்களை டியூனா மீன் உற்பத்தியின் மூலம் வருமானமாக பெறுகின்றோம். நாம் சுற்றாடலுக்கு தீங்கிழைக்காத வகையில் இந்தப் பணியை நிறைவேற்றிக் கொண்டிருக்கிறோம்.

நாம் இந்தச் சந்தையை மேலும் விரிவுபடுத்துவதற்கு முயற்சிகளை எடுக்கின்றோம். வெளிநாட்டில் சுடுதலான சந்தை வாய்ப்பை பெறுவதற்கும் நாம் நடவடிக்கை எடுத்து வருகிறோம்.

நாம் வெளிநாட்டு ஏற்றுமதியை மாத்திரம் நம்பியிருக்காமல் உள்ளூர் மக்களுக்கு மீனை விற்பனை செய்வதிலும் ஆர்வம் காட்டி வருகின்றோம்.

மீன்பிடித்துறை, வெளிநாட்டு முதலீட்டாளருக்கு ஒரு நல்ல வாய்ப்பை பெற்றுக்கொடுக்கின்றது. நாம் இந்து சமுதாயத்தில் ஒரு கேந்திர நிலையில் இருக்கின்ற காரணத்தினால் முதலீட்டாளர்கள் இங்கு வந்து முதலீடு

செய்வதற்கு அதிக விருப்பம் காட்டுகிறார்கள். மீன்பிடித்துறையில் ஈடுபடுவோருக்கு இலங்கையின் வர்த்தக வங்கிகள் 8சதவீத வட்டியுடனான கடனுதவியையும் 4 சதவீத மானியத்தையும் வழங்கி வருகின்றனது. எங்கள் வரவு செலவுத் திட்டத்தில் வரிக்கழிவையும் நிதியமைச்சர் அறிவித்துள்ளார்.

நாம் 2013 ஆம் ஆண்டில் வருடமொன்றுக்கு 6 இலட்சத்து 89 ஆயிரம் மெட்ரிக்தொன் மீனை உற்பத்தி செய்வதற்கு திட்டமிட்டுள்ளோம்.

தற்போது வருடமொன்றுக்கு நாம் 3 இலட்சத்து 85 ஆயிரம் மெட்ரிக்தொன் மீனையே உற்பத்தி செய்கிறோம்.

உணவு விவசாய ஸ்தாபனத்தின் ஆதரவுடன் மீன்பிடித்துறையின் கட்டமைப்புத் துறையை அபிவிருத்தி செய்து இதன் மூலமான வருமானத்தை அதிகரிக்க முடியும் என அமைச்சர் மேலும் தெரிவித்தார்.

ஜெயலலிதா பதவியேற்றார்

(சென்னை)

தமிழக முதல்வராக செல்வி ஜெயலலிதா நேற்று உத்தியோக பூர்வமாக பதவிப் பிரமாணம் செய்து கொண்டுள்ளார். தமிழக முதல்வராக நேற்று பிற்பகல் முதல் பிரமாணம் செய்து கொண்ட ஜெயலலிதா, மாலை கோட்டையில் தனது கடமைப் பொறுப்பை ஏற்றுக் கொண்டார்.

தனது போயஸ் தோட்ட வீட்டிலிருந்து புறப்பட்டு சரியாக மாலை 6.40 மணியளவில் கோட்டை வந்த அவருக்கு, அரசு மற்றும் பொலீஸ் உயர் அதிகாரிகள் மலர் கொத்து கொடுத்து வரவேற்றனர். பின்னர் முதல்வர் அறைக்கு வந்த அவர், முதல் கோப்பில் கையெழுத்திட்டார். முதல்வர் வருகைக்காக போக்குவரத்து தடை செய்யப்படவில்லை.

கோட்டையில் முதல்வராக பொறுப்பேற்றுக்கொண்ட ஜெய

லலிதா தனது முதல் உத்தரவாக, பெண்கள் திருமண உதவித்திட்டத்திற்கு ரூ. 25 ஆயிரமும், 4 கிராம் தங்கமும் வழங்குவதற்கான ஆணையில் கையெழுத்திட்டுள்ளார். இளநிலை மற்றும் டிப்ளோமா படித்த பெண்களுக்கு ரூ. 50 ஆயிரம் வழங்கவும் ஆணையிட்டுள்ளார்.

தனது இரண்டாவது உத்தரவில், முதியோர்க்கான உதவித்தொகை ரூ. 500 இல் இருந்து ஆயிரமாக உயர்த்தும் உத்தரவிலும் அவர் கையெழுத்திட்டார். இதுபோன்று, ஏழைகளுக்கு மாதம் ஒன்றிற்கு 20 கிலோ அரிசியும், பரம ஏழைகளுக்கு 35 கிலோ அரிசி வழங்கும் உத்தரவிலும் கையெழுத்திட்டார். பெண் அரசு ஊழியர்களுக்கான பேறு கால விடுப்பை 6 மாதங்களாக அதிகரித்தும் அவர் உத்தரவிட்டுள்ளார். மீன் பிடித்தடை காலத்தில் மீனவர்க

ளுக்கு வழங்கப்படும் உதவித்தொகை ரூ. 2 ஆயிரமாக அதிகரிக்கப்பட்டுள்ளது. தேர்தல் வாக்குறுதி களை நிறைவேற்ற புதிய அமைச்சகம் ஏற்படுத்தப்படும் என்றும், இதற்காக தனியாக அமைச்சர் ஒருவர் நியமிக்கப்படுவார் என்றும் அவர் அறிவித்துள்ளார்.

இதன்பின்னர், நிருபர்களிடம் பேசிய அவர், நேற்று முதல் சங்கிலி பறிப்பு நிகழ்வுகள் ஏதும் தமிழகத்தில் நடக்கவில்லை என்ற செய்தி வந்துள்ளது. இனி தமிழகம் கொள்ளையர்கள் இல்லாத மாநிலமாக இருக்கும். மக்கள் பயமின்றி தைரியமாக இருக்கலாம். தமிழக மக்கள் இரண்டுமொரு விடுதலைப் போராட்டம் நடத்தியுள்ளனர். நேற்று முதல் தமிழ்நாடு விடுதலை அடைந்து விட்டது என்று முதல்வர் ஜெயலலிதா தெரிவித்தார்.